
पुसतक पर सवे प्रकार की सिशानियां 
जगाना वर्जित है । कोई महाशय १४ दिन से 
अधिक देर तक पुस्तक अपने पास नहीं रख 
सकते । अधिक देर तक रखने के लिये पुनः 
9 आज्ञा प्राप्त करनी चाहिये। XD १० ० 

महाभारत के पात्र 


[ दूसरा भाग ] 


लेखक 
आचार्य नानाभाई 

सस्ता साहित्य मण्डल की 

3 इसकी विशेषता 


मनुष्य देनिक जीवन में जितना देखा जाता है उससे कहीं अधिक 
प्रसंग-विशेष पर वह अधिक चमक के साथ देखा, परखा और पहचाना 
जा सकता है । दैनिक जीवन-क्रम में ऐसी एक-रागिता होती है कि सूक्ष्म 
दृष्टि ही किसीको जल्दी पहचान पाती है । मगर जीवन की विशेष 
घटनायें और विशेष प्रसंग ऐसे होते हें कि जो मनुष्य को बरबस खींचकर 
| आँखों के सामने चमका देते हे और राह पर चलनेवाला भी उसे अपनी 
S1 
| 


आंखों में उतार लेता है । इसलिए चरित्र-चित्रण वणेनात्मक को अपेक्षा 
| घटनात्मक अधिक प्रभावकारी होता हे । 


महाभारत के पात्र का दुसरा भाग--भीम और अर्जुत-मेंने पढ़ा । 
| चरित्र-चित्रण का यह आम नमूना है। श्री नानाभाई की समर्थ लेखनी 
| ने भीमसेन और अर्जुन को चलता-बोलता हमारे सामने खड़ा कर दिया 

, हे । इनका जीवन पढ़ते हुए उपन्यास से भी अधिक तन्मयता का अनुभव 
होता है और पाठक प्रभावित होता चला जाता है । 

) इसका पहला भाग भी मेंने पढ़ा है । ये सब पात्र अपने संस्कार | 

i | और स्वभाव के वशवर्ती हो बरतते तो हे; परंतु प्रत्येक के जीवन में एक | 

“3 ऐसा समय आता है जब वह गहरे आत्म-निरीक्षण में डूबता हे और अपने. j o 

J 


दुष्कर्मो पर पश्चात्ताप करता है । प्रत्येक मनुष्य जब कोई काम करता. 
है तब अधिकांश में वह उसे अच्छा समझ करके ही करता है; परंतु सभी 
समय, सभी अवसरों पर उसकी बुद्धि समतोल और निर्विकार नहीं 
रहती । ऐसी सात्विकता मनुष्य की बुद्धि में तभी था सकती है और रह 
सकती है जब वह उसे स्वार्थ, अहम्‌, या रागद्वेष के भाव से दूर रख. 

pS 


he 


सके । जबतक मनुष्य में कुछ भी लोकंषणा या महत्वाकांक्षा बाकी हूँ या 


उसे कुछ भी लोकसिद्धि करना है तब तक उसके विचारों, भावों और' 


कार्यो का gata में निर्दोष रहना असंभव है । लेकिन जाग्रत, साधनाशील 
कर्तृव्य-पालक और लोकसेवक के जीवन में ऐसे प्रसंग आते ही रहते हैं 
जब वह क्षुद्रताओं से, मलिनताओं से और बाहरी उपाधियों से ऊपर उठ 
कर अंतरतम में प्रवेश करता है और हंसकी तरह दूध और पानी को 
अलग करता है। जो मनुष्य ऐसी प्रवृत्ति रखते हें वे गिरते-पड़ते भी 
आगे बढ़ते चले जाते हैं और अन्त में शान्ति और समाधान पाते हैं । 
इसके विपरीत जो बाह्य जगत्‌ में उसकी उपाधियों और आकर्षणों में 
ही डूबता-उतराता रहता हैं वह महान्‌ दिखते हुए भी महान्‌ कार्यो का 
कर्ता कहलाते हुए भी, किसी भी क्षण बड़ाम से गिर सकता है । कौरवों 
और पांडवों में यही फ़क था | पांडव सभी सुसंस्कृत, निर्दोष, निविकार और 
धर्मात्मा थे, सो बात नहीं | इसी प्रकार कौरवों में सभी नराधम और 
दुष्टात्मा थे, ऐसा नहीं कह सकते; परन्तु पांडवों को जब कभी घर्मेपथ 
छोड़ना पड़ा तो उनके मत को उस समय भी कष्ट हुआ; क्योंकि वे 
अपने कर्तव्य और धर्म के प्रति जाग्रत थे । युधिष्ठिर और श्रीकृष्ण के-जैसे 
मार्ग-दर्शकों के निकट रहने के कारण | उधर कौरव, भीष्म और 
विदुर के-जैसे नीतिज्ञों के रहते हुए भी अन्याय और अत्याचार करने में 
geet अभिमान समझते थे; क्योंकि वे लोकंषणा में डूबे हुए थे और 
इसलिए मदान्ध.हो गये थे । पांडवों के सामने जहाँ कतेव्य-पालन तथा 
न्यायोचित अधिकार की प्राप्ति मुख्य थे तहाँ कौरवों के सामने "येनकेन 
प्रकारेण' राज्याधिकार, राज्यविस्तार और राज्योपभोग मुख्य था । 
पाँडवों में न्याय, धर्म और परमार्थं की प्रवृत्ति मुख्य थी, कौरवों में योग 
ऐइवथे की वृत्ति इसीलिए कौरव भीष्म और विदुर के सदुपदेशों और 

श्रीकृष्ण के सत्परामशों से लाभ न उठा पाये और पांडवों ने हर महत्व- 
पूर्ण और आन-वान के प्रसंग पर श्रीकृष्ण और युधिष्ठिर के निर्णयों का 
स्वागत किया और उनसे लाभ उठाया | तिस पर भी श्रीकृष्ण तक के लिए 
यह नहीं कह सकते कि उनसे धर्म या आत्मा के प्रतिकूल कोई बुरा काम 
न हुआ हो । मगर श्री नानाभाई के इन चरित्र-चित्रणों की खूबी यही है 
कि प्रत्येक पात्र किसी-न-क्रिसी अवस्था में आत्मनिरीक्षण करता हे और 
पश्चात्ताप की पुनःस्थिति में अपने-अपने कृत-कर्मों का विश्लेषण आप ही 
करता है । यह 'महाभारत के पात्रों' का अमूल्य धन और देन R 

एक और विशेषता इसमें है । जो घटनायें अगम्य और रहस्यपूर्ण 
उन्हें बुद्धिगम्य बनाने का प्रयत्न इसमें किया गया हैँ । बुद्धि का यह्‌ 
स्वभाव ही हे कि वह हर चीज को अपनाना चाहती हे और अपनी पहुँच 
के परे की वस्तुओं -के विषय में भी अपनी शवित पर कुछ निर्णय करना 
पसंद करती है। बुद्धिशील श्री नानाभाई ने भी इन पात्रों के रहस्यपूर्ण और 
दुर्ोध प्रसंगों का बौद्धिक स्पष्टीकरण करने का समर्थ प्रयत्न किया है । 

अनुवाद में मूल गुजराती के भावों की और प्रवाह की अच्छी रक्षा 
की गई है और पहले भाग में भाई वियोगी हरिजी ने जिस “गुजरातीपत' 
की तरफ़ इशारा किया था, वह भी इस दूसरे भाग में नहीं पाया जाता । 
मुझे आशा है कि हिन्दी-संसार इसकी भी उचित कद्र करेगा। 

१. भीमसेन 
लाक्षागृह--हिँडिबाराक्षसी--बकासुर का वध-द्यूत-सभा में 


प्रतिज्ञा-भीमसेन क्रा क्षात्रधर्मं ~सैरेन्धरी का गन्धवे--रुधिरपान- 
अभिमान दूर होता है-- 
R. aga ८१--२०८ 
एक लक्ष्य--द्रौपदी का स्वयंवर--अर्जुन का बंनवास--यह्‌ कसा 


कुलधर्म--खाण्डव-वन में आग--सारथी बृहन्नला--युद्ध की तैयारी 
__धर्म-संकट--कुरुक्षेत के मैदान Aa वध--शतरंज के 


सभी मोहरें एकसे-- bg 

लाक्षागृह ˆ 


“खड़ा रह, दुष्ट | खड़ा रह | अभी तेरी मरम्मत करता 
हूँ” वारणावत के राजमहल Ñ पलंग पर पड़े-पड़े भीमसेन सपने 
में चिल्ला उठा । 

“क्यों, बेटा भीम | क्या हे ९” माता कुन्ती ने उठकर उसके 
शरीर पर हाथ फेरते हुए कहा । 

कुन्ती के हाथ का स्पर्श होते ही भीमसेन जग पड़ा और 
कुस्ती की ओर एकटक देखने लगा | 

“बेटा | क्या हे १” 

“माँ | कोन, तू है १” कहकर भीम कुन्ती के गले लिपट 
गया । 

“कहो, क्या था ९ बेटा, तुम चोक क्यों गये ९? 

“कुछ नहीं, माँ | मुझे एक स्वप्न आया था। कोई राक्षस तुम्हें 
ओर भाईसाहब को उठाकर छे जा रहा था। इसलिए में उसके 
पीछे भागा ।” 

“में तो यह तुम्हारे पास ही हूँ ।” 

“लेकिन भाई साहब ? वह कहाँ हैं 0” 

“देख वहाँ, किसी गहरे विचार में पड़ा हो ऐसे बेठा है ।” 

“लेकिन माँ, सच कह दूँ ? अब हम लोगों को इस महल में 


x भीमसेन 


नहीं रहना चाहिए । वारणावत गाँव में रहे, तवतक वे दिन कब 
ओर कैसे बीत गये यह मालूम भी नहीं पड़ा। लेकिन जवसे इस 
महल में आये हैं तबसे एक रात भी ऐसी नहीं बीती जो - कोई | 
सपनान दीखा हो ।” भीम उठकर बेठ गया । 

“स्थान-परिवर्त्तन होने पर बहुत बार ऐसा हो जाता है 
कुन्ती बोली | 

“स्थान-परिवत्तंन क्या ? इस महळ में कोई ऐसी बदबू आती 
हे कि सिर भिन्ना उठता है। यों तो यह महरू बिलकुछ नया है, 
सुविधा भी इसमें हर बात की है, लेकिन पता नहीं कहाँसे कोई 
ऐसी अजीव बदबू आती है कि चेन नहीं पड़ती !” भीम ने मुँह 
बनाकर कहा । 

“पुरोचन तो कहता था कि महल की भींतं अभी हाळ की ही 
बनी हुई हें ओर उनका रङ्ग-रोगान भी अभी सूखा नहीं है, इस- 
लिए बदबू आती है । थोड़े दिन के बाद यह ara कुछ भी 
नहीं रहेगी ।” कुन्ती ने भीम के बालों को dana हुए समभाया | 

“लेकिन माँ, ताञ्जुब तो यह है कि जब पुरोचन मेरे पास 
आता है तब यह बदबू ओर बढ़ जाती है |” भीम बोला। t 

“बेटा; यह तू क्या कहता हे | वह बेचारा तो हमारी हाज़िरी 
में हमेशा कमर कसे तेयार रहता है, यह तू नहीं देखता ९” कुन्ती 
ने भीम के माथे पर हाथ फेरते हुए कहा । 

“माँ !” युधिष्ठिर अपने विचारों से चोक पड़े हों ऐसे 
बोले--“भीमसेन ठीक कहता हे । शास्त्र में लिखा हे कि जेसे 

| पदार्था में बदवू आती है वेसे ही आदमियों में भी आती है ।” 
| “चूल्हे में जाय तुम्हारा शास्र | आदमा में यों ही कहीं बास 
| आती है ? भीम, तू तो निरा पागल ही रहा। दुर्योधन ने जब 
Besi ज़हर खिलाया था तब तो Seg में ज़हर की बास नहीं 
आई, ओर इस पुरोचन में तुझे बास आती है | तेरी नाक में भर 
क्या गया है ।” कुन्ती ने भीम के नथनों को सहळाते हुए कहा । 

“माँ | तुम मानो या न मानो, लेकिन ज़हर के ठडडू खाने 
go था उस समय मुभे अन्दर-ही-अन्दर जेसी धिन आरही 
थी, उसी तरह की जबसे हम लोग इस महल में आये तबसे 
| आ रही है!” भीम बोला । 
| “यह तो यों ही । लो यह सहदेव भी आगया । कहो, क्या 
| खबर हे ९” कुन्ती ने पूछा । 
| “हस्तिनापुर से एक आदमी आया है, वह भाईसाहब से 
i मिलना चाहता है ।” सहदेव ने कहा । 
“किसने भेजा है ९” भीम ने पूछा । 
“बह्‌ कहता हे कि मुझे; महात्मा विदुर ने भेजा है ।” सहदेव 
| बोळा] | 

“अच्छा, उसको यहाँ भेज दो । अजुन क्या कर रहा है ९? 
युधिष्टिर बोले । 
“शङ्कुर के मेले में थोड़ा-सा जो देखने को रह गया था उसको 

देखने के लिए वह तो कभीके नकुछ के साथ वहाँ गये ।? सहदेव 

जवाब देकर चला गया। 


—— ee 

सहदेव के जाने के थांड़ी देर बाद विदुर का भेजा हुआ 
आदमी आया। | 

“कहो, कहाँसे आये हो ९” युधिष्ठिर ने पूछा । 

“हस्तिनापुर से, महाराज |” 

“तुमको बिढुर्‌ चाचा ने भेजा है ९” 

“हाँ, महाराज |” 

“तुमको विदुर चाचा ने ही. भेजा हे या हमारे किसी दुश्मन 
ने, इसकी क्या पहचान ?” भीम ने आनेवाले आदमी कौ 
नज़र-से-नज़र मिलाकर कहा | 

“पहचान है । आप सब जव हस्तिनापुर से रवाना हुए उस 
समय महात्मा विदुर ने युधिष्ठिर को एक गुप्त बात कही थी, | 
उसकी निशानी मुझे विदुरजी ने दी हे sa आदमी ने बेधडक | 
जवाब दिया। 

“भाई साहब | वह कोन-सी गुप्त बात थी ९” भीम ने पूछा । ज्ञ 

“क्या उस बात का अब वक्त आ गया ९” युधिष्ठिर ने 4 
चिन्तातुर होकर आने वाले से पूछा । : 

“हाँ, महाराज | उस आपत्ति का समय अब आ गया है।” 
उस आदमी ने गम्भीर होकर कहा । 

“फिर आपत्ति |” कुन्ती घबराई। 

“भाई साहब, चाचाजी ने क्या कहा है? मेरी समम में तो कुछ 
भी नहीं आया |” भीम बोला | : 

“माँ, भीमसेन | लो तो सुनो । हम छोगों को जिस महल में 4 

शै 

रखा गया है उस महळ के साथ ही हम छहों को ज़िन्दा जला देने 
का दुर्योधन का मनसूबा है ।” युधिष्ठिर ने समझाया | 

“बेटा | तुम यह क्या कह रहे हो ९” कुन्ती व्याकुळ हो गई । 

“में सच कहता हूँ । इस महळ की तमाम .दीवारे घी, तेल, 
ata, चरवी, राळ, सन, लाख आदि ऐसी चीज़ों से बनाई गई हैं 
जो तुरन्त जळ उठनेवाली हें ।” युधिष्ठिर कहने लगे । 

“तब तो यही कहो न कि इन दीवारों में से ही बास. आती 
है ९? भीम बोला । 

“ओर हम लोगों को अपने विश्वास में भुलाये रखकर ज़िन्दा 
जला देने के लिए ही पुरोचन को यहाँपर रक्खा गया है |” युधिष्ठिर 
ने सब बात खोलकर रखदीं | 

“मुए पुरोचन | तेरा सत्यानाश हो | तेरे घर में कोई दिया 
जलाने वाळा भी न रहे |” कुन्ती के मुँह से सहसा निकल पड़ा । 


“ये सारी बात जब हम लोग हस्तिनापुर से चले तो विदुर 


चाचा ने मुझे दसरा कोई न समझ सके ऐसी भाषा में जतला दी 
थीं।” युधिष्ठर फिर बोले । 
“ओर फिर भी हम लोग वारणावत में आये !” भीम 
भभक उठा। 
ag भीमसे सेन | दूसरा रास्ता ही. नहीं था। अभी हमें 
हस्तिनापुर में आये ही कितने वर्ष हुए हैं? राज्य का सारा 
खज़ाना दुर्योधन के हाथ.में है; पितामह, द्रोण आदि हमें कितना 
ही चाहते हो, फिर भी जिसका अन्न खाते हैं उसीको आशीर्वाद 

देंगे । ऐसी हाळत में हम वारणावत में न आये होते तो हस्तिनापुर 
में ही दुर्योधन छिपकर हम लोगों का काम तमाम कर देता।” 
युधिष्ठिर दुःख के साथ कहने छो | 
भीमसेन से न रहा गया: “तो हम क्या हमेशा ही दुर्योधन 
से डरते रहेंगे ? भाई साहब | आप यह क्या कह रहे हैं ? मुझे 
अगर यह मालूम होता तो में यहाँ आता ही नहीं, ओर हस्तिनापुर 
` ही में दुयोधन से लड़ लेता ।” 

“बेटा, ज़रा शान्त हो | जिस पापी ने तुझे लड़डू में जहर 
खिछाकर गंगा में फक दिया वह ओर क्या नहीं कर सकता ९ 
मेने तो उसी दिन तेरी आशा छोड़ दी थी ।? कुन्ती बोली । 

“पाण्डु-पुत्र क्यां इतनी आसानी से मरने के लिए पेदा हुए 
हैं ९१” भीम बोला । 

“लुम तो मेरी अनेक उछछती हुई उमंगो को पूरा करने के । 
लिए ही पेदा हुए हो । बेटा | दुनिया में माँ लड़के को नो महीने पेट n 
में रखती हे ओर मोत को भी चुलानेवाली प्रसूति का कष्ट उठाती 
है, वह यह सब किन आशाओं को लेकर करती है, यह तुम पुरुष 
क्या जानो 0 मुझे अच्छी तरह याद है कि पुत्र का मुँह देखने के | 
लिए तुम्हारे पिता कितने आकुल हो रहे थे। में तो तुम्हारी | 
जननी हूँ । तुम पदा हुए तब तुम्हारे पिता को कितनी खुशी हुई | 
थी |” कुस्ती उन दिनों को याद करती हुई बोली | | 

“तो फिर माँ । मुझे तो आज्ञा दो | में आज ही हस्तिनापुर 
जाकर दुयोधन के साथ लड़ ल l” , 

| “बेटा, इतनी जल्दी न कर ।” कुन्ती बोली । 

| “भाई भीमसेन | अभी हम लोगों को कुछ समय तरकीब 
से काम लेना पड़ेगा ।” युधिष्ठिर धीरे-से समझाने लगे। “थोड़े 
समय बाद हम लोग अपने पेरों पर खड़े होजायेंगे। दस-पाँच वीर 
राजा हमारे साथ हो जायेंगे, द्रव्य फी भी थोड़ी अनुकूलता होगी 
ओर लोगों पर हमारा प्रभाव भी ज्यादा पड़ने लगेगा | तब फिर 
हम जो कुछ करना चाहेंगे वह करा सकंगे । इसी विचार से उस 
दिन मेंने विदुर चाचा का कहना मान लिया ओर हम सब लोग 
यहाँ आ गये।” ! 

“तो फिर, आप बड़े हैं, सोच-समझकर जो ठीक समभ 
वही कर ।” भीम ने धीमी आवाज़ में कहा । 

भीम को शान्त करके युधिष्टिर उस आदमी की ओर फिरे: 
“तो कहो, तुम हमारी क्या मदद करोगे ? विदुर ने तुमसे क्या 
कहा है १” 

“महात्मा विदुर का मुझे हुक्म है कि पुरोचन कृष्णपक्ष की 
चतुर्दशी के दिन लाख के महल में आग छगावेगा; इसलिए तुम 
पहले जाकर एक बड़ी-सी सुरङ्ग बनाओ । उस सुरंग का एक मुँह 

| महल में रखना ओर दूसरा सीधा गंगा नदी के किनारे निकले, 
ऐसा करना ।” 

“दूसरा मुँह तो आवेगा दुर्योधन के महल के daa ।? 
भीम बोला | 

“भीमसेन, शान्त रहो । अच्छा, तो तुम सुरंग तेयार करो । 

इसकी तेयारी में कितने दिन लगेंगे?” युधिष्टिर ने पूछा । 

“दस दिन काफ़ी हैं।” " 

“तो फिर आज से ही काम शुरू कर दो ।” 

“जेसी महाराज की आज्ञा |” कहकर वह आदमी चला गया | 

“बेटा युधिष्टिर, जवसे यह बात सुनी हे तभीसे मेरा हृदय 
काँप रहा हे । अभी तुम्हारे नसीब में ऐसे ओर कितने दिन लिखे 
होंगे, इसका जब में विचार करतो हूँ तो आँखों के आगे अंधेरा 
छा जाता है । में वसुदेव की बहन ओर पाण्डु की रानी हूँ । जब | 

र तुम छोगों को लेकर बन से हस्तिनापुर आने के लिए रवाना हुई | 

तब ऋषि-मुनियों ने तुम लोगों को आशीर्वाद दिया था कि इन पुत्रों 
के भाग्य में चक्रवत्ती राज्य लिखा है। यह भीम छोटा ही था, तब 
एक बार मेरी गोदी में से नीचे गिर गया तो फर्श का पत्थर 
टुकड़े-टुकड़े हो गया था | इसी मेरे बलवान भीम को आज दुश्मन 
से बचने के लिए aa सोचनी पड़ती हैं | इससे मेरा हृदय 
विधा जाता है।” कुन्ती की आँख भर आई | 

“ओर ये नकुल-सहदेव |” कुन्ती की आँखों में से आँसू . 
टपकने लगे | “इससे तो अच्छा होता कि में भी माद्री-की तरह 
तुम्हारे पिता के साथ चली जाती | लेकिन मेरे भाग्य में तो यह 
सब देखना बदा था !” 

“माँ, माँ | इस तरह क्‍यों रोती हो 07 भीम दीन बन गया । 

“रोऊं नहीं तो क्या करूँ ? अपने बच्चों को तड़पते देखकर 
वेचोरी माँ रोवे नहीं तो क्या करे ?? .. 

“माँ | ऐसी अधीर मत बन। हम तेरी कोख से पेदा हुए 
हं । हमारी नसों में क्षत्रिय का खून बह रहा है। आज अगर रात 
हे तो कल सुबह अवश्य होगी ओर पूर्व दिशा में नवप्रभात की 
लाली निकलेगी ।” युधिष्टिर उत्साह में आकर बोले । 

“माँ | अगर तू कहे तो कुछाम डंडे के खेळ में जिस तरह 
नीम के पेड़ पर से तमाम निबोल्यों को खिरा देता था उसी तरह 
इन सव भाइयों को गिरादूँ ओर तेरी गोदी में सारे हस्तिनापुर 
का राज्य रख दूँ |? भीम से न रहा गया । 

“बेटा भीम | तुम नहीं जानते । तुमने मेरे पेट से जन्म लिया 
है ओर बचपन से ही जंगलों में ऋषि-मुनियों के. सहवास में रहे 
हो, इसलिए तुम छल-कपट की बातें बिलकुल नहीं जानते। 
हस्तिनापुर के भव्य महळ के अन्दर रोज्ञ कितने षड्यंत्र रचे जाते 
हैं, यह जानना हो तो जाकर माता गंगा-यमुना से पूछो | उनका 
गहरा नीर इन बातों का पुराना साक्षी है । इसलिए आज तो जिस 
तरह बचा जा सके उस तरह बचना ही एक मार्ग है |” कुन्ती 
बोळी । 

“तब फिर, जब सुरङ्ग तैयार हो जाय तो हम लोग ही क्यों 
न इस महल में आग लगा दें १” युधिष्ठिर बोले । 

“ठीक है भाई साहब, बिलकुल ठीक | में सारे महल में आग 
लमा दूँगा ओर उस पापी पुरोचन को तो सबसे पहले जलाऊंगा |” 
भीम बोला । 

“जरूर । महल में आग छगाकर हम सब उस सुरज के 

रास्ते बाहर निकळ जायेंगे वहाँ गंगा के किनारे विदुर ने नाव 
तेयार कर aa होगी, उसमें बेठकर हम सब गंगा के उस पार , 
पहुँच जावंगे ।” युधिष्ठर ने कहा । 

“चलो, अब मन कहीं शान्त हुआ ।” कुन्ती बोली । 

“तो भीम | अब सुरङ्ग के तेयार होने का ध्यान रखना | 
तबतक हमारी बातों की किसीको कानोंकान ख़बर न हो, इसका 
पूरा ध्यान रहे ।” युधिष्ठिर ने कहा | 

सुरङ्ग तैयार हो जाने पर किस तरह महळ जलाया जाय 
ओर किस तरह पुरोचन को ख़त्म किया जाय, इसके मनसूबे 
बाँधता हुआ भीमसेन बगीचे में घूमने छगा। कुन्ती रसोई के अपने 

ँ काम में लगी ओर युधिष्ठिर महाराज नगर में अजुन ओर नकुल 
को खोजने चले गये । 


| 
| 
| 

वारणावत के लाख के महळ कोः जछाकर पाँचों पाण्डव तथा 
कुन्ती सुरङ्ग के रास्ते गंगा के किनारे पहुँचे ओर वहाँसे नाव 
में बेठकर उस पार गये | वहाँ से उन्हें जंगलों में होकर जाना था। 
उस ज़माने में यह सारा प्रदेश बीहड़ भाड़ियों से भरा हुआ 
था ओर इसपर राक्षसों का राज्य था। राक्षस थे तो आयों से 
भिन्न जाति के, लेकिन थे मनुष्य ही, ओर हमारे देश के अनेक 
भागों में फेळे हुए थे । 
पाण्डव ऐसे प्रदेश से बिलकुल अनभिज्ञ थे। उनको कहाँ जाना 
है, इसका उन्हें ज्ञान न था; न घने जंगलों के रास्तों की ही उन्हें 
कोई जानकारी थी । इन घने जंगलों में कहीं तो बड़े-बड़े गड्ढे थे "3 
ओर कहीं बड़ी-बड़ी टेकरियाँ; कहीं बिलकुल उजाड़ वीरान जगह, e 
तो कहीं सूर्य की किरनों का भी प्रवेश न हो सके ऐसी घनी 
भाड़ियाँ; कहीं फूछों की सुगंध, तो कहीं बड़े-बड़े काँटे; कहीं मनो- 
हर घास और उसपर चरनेवाले हरिण थे, तो कहीं बड़े-बड़े पेड़ों... 
से अजगर लिपटे हुए पड़े थे । 
चलने में सबसे आगे भीमसेन था; उसके पीछे युधिष्ठिर ओर 
कुन्ती; उनके पीछे नकुळ ओर सहदेव की जोड़ी; ओर सबसे 
| पीछे अज्ञुंन । रास्ता भूल जायें, काँटे और भाड़ियाँ रास्ते में 

आड़े आयें; पेड़ों की दीवार-सी सामने आजायें, पेर में खरोंच 
ळग जाय, पेड़ों की दीवारों को तोड़कर रास्ता बनाते-बनाते भीम 
की जाँघ॑ एकदम लाळ-सुर् हो जायें, वह थककर चूर हो जायें, 
कभी-कभी तो पीने को पानी न मिलने से मुँह भी सूख जाये, 
लेकिन पाण्डव तो बस भीमसेन के पीछे-पीछे चले जाते थे। 

“बेटा भीम, तू तो चला ही जा रहा है ! अब तो तेरे पेर 
दुखने लगे होंगे । देख, तेरी ये ata कैसी होगई हैं Para बोली । 

“माँ, मेरी फिकर मत कर । तू भी तो कभीसे चल रही है। 
आ, तुझे में अपने कन्धे पर बिठा लू!” भीम छुन्ती को लेने के 
लिए रुका | 

“मुझे तो नहीं बेठना है । सुरङ्ग में से निकळते समय जो तेरे 
कन्घे पर बेठी हूँ वह इस जीवन में तो में कभी नहीं भूळूंगी । कन्धे 
पर में,कमर पर दोनों तरफ़ दो भाई ओर दोनों हाथों पर दोनों भाई 
ओर फिर तू भी वायु के समान वेग से दोड़ा जा रहा था | यह में 
भूल नहीं गई हूँ। यह तो में तेरी माँ नहीं कोई देनदार निकली, 
जो कन्धे पर से नीचे न उतर पड़ी !” कुन्ती की आँखों में पानी 
आगया | 

“माँ, तू फ़िजूछ रंज करती है। मुझे इस तरह कभी थकावट 
नहीं होती ।” भीम ने कहा | e 

“तुम्हें थकावट क्‍यों ळोगी ? हम सब तो ठहरे आदमी; हमें 
शरीर हे ओर शरीर में खून ओर मांस है, इसलिए हमें थकावट 
लगती हे। ओर तू तो पत्थर का बना हुआ है; जिसंसे तुझे न 

तो थकान होती है ओर न भूख-प्यास ही लगती है। तुझे तो 
कुछ भी नहीं लाता |” कुन्ती ने जवाब दिया | 

“माँ, मेरी बात तो सुन |? 

“छे, सुनती हूँ । बोळ !” 

“थकान-थकान में फ़क़ हैं। जो बात मन को अच्छी न 
लगती हो फिर भी किसी कारण करनी ही पड़े, उसकी थकान 
एक तरह की होती है जो बात मन को अच्छी लगती हो, 
इतना ही नहीं बल्कि उसे करने से मन की एक तरह की भूख तृप्त 
होती हो, तो उसको करने में थकावट मालूम पड़ने पर भी मन उसे 
थकान के रूप में स्वीकार नहीं करता | उलटे जब-तब उसीको 
करने की इच्छा हुआ करतो है ।” भीमसेन बोला । 

“भीमसेन | तू ऐसी बुद्धिमानों की-सी बातें करना कबसे 
सीख गया ९ यह शास्त्र तुझे किसने सिखाया ?” युधिष्ठिर बोले । 

“पिळले पन्द्रह दिनों से पेरों को शान्ति न मिलने से शास्त्र 
अपनेआप पेदा नहीं हो जाता ९” कुन्ती बोली । 

“भाईसाहव | maaa तो में जानता नहीं, लेकिन सच 
कहता हूँ : जंगलों में भटकना, दस-पाँच आदमियों को पीठ पर 
लादकर भागना, बड़े-बड़े वृक्षों को जड़-मूल से उखाड़ फेंकना, 
खड्डे और टेकरियों को लाँच जाना, जंगल में काली अँधेरी रात 
साँय-साँय करती हो ओर शेर गर्जता हो तो भी उसमें से निडर 
होकर चला जाना, इन सबमें कुछ ओर ही आनन्द आता है। 
ऐसे ही प्रसंगों में सुझे जीवन का मज़ा आता है । मां ! सच जानो, 

हूँ तो मेरे मन में न जाने क्या-क्या ख़याछ उठते हैं ओर ऐसा 
लगता है मानों पहाड़ मुझे ठुळा रहे हैं । ओर .में उनकी ओर 
खिंचा चला जाता हूँ | तुम जब मानसरोवर की ओर कुवेर के गंधर्वो 
की बातें किया करती हो, तब मेरा मन छटपटाता रहता है, ओर 
भें कब वहाँ जाऊँगा यही विचार मन में आते रहते हैं। इन जंगलों 
में कहीं मदोन्मत्त हाथी मिळे तो कितना अच्छा हो | मेरा मन उनको 
पाने के लिए ही डोळता रहता है । रात के समय जब तुम सब 
लोग सो जाते हो तब में जग जाता हूँ, ओर खयाल किया करता 
हूँ कि कोई भयंकर राक्षस आजाय तो केसा अच्छा हो | तुम 
छोगों को जो दुःख मालूम देता हे वही मेरे मन के आनन्द की 
चीज़ है; ओर ऐसे मोक़ों से खाली, सादा, सरळ जीवन मुझे 
विलकुळ सूखा ही लगता है । इसलिए माँ, मेरी थकान का विचार 
मत करो ।” भीमसेन दोनों को मात कर दिया हो इस तरह 
हँस पड़ा । है 

“भीमसेन | तुम्हारी वात तो बिलकुल ठीक है। लेकिन माँ अब 
खूब थक गई हैं, ओर नकुछ-सहदेव भी पीछे रह गये हैं, इसलिए | 
हम छोग.यहीं कुछ देर आराम कर ळे तो ठीक होगा ।” युधिष्ठिर | 
बोले । $ 


सामने के सुदूर हिमाच्छादित शिखरों की तरफ़ जो नज़र डालता 
| 
| 
| 
Í 
| 
| 
| 


“बेटा, मुझे प्यास लगी है; तू थोड़ा पानी तो लेआ कुत्ती | 
बोली । ` 


“माँ, इस पेड़ के नीचे बेठो | यहाँ सारस बोळ रहे है, इस- | ह | 

| 
| लिए नज़दीक ही कहीं जलाशय होना चाहिए। मुझे पानी लेकर 
४ आया ही समझो ।? 
इतना कहकर भीम पानी लेने चछा गया ओर चारों भाई 
ओर माता कुन्ती पेड़ के नीचे आराम करने के लिए ठहर गये । 
| xX x x xX 
| जिस बन में पाण्डव विश्राम करने बेठे, वह हिडिंबा नाम 
| की राक्षसी का था । उस वन के पास ही एक दूसरा वन उसके 
| भाई हिडिब का था । जिस समय पाण्डव पेड़ के नीचे सुस्ताने बेठे, 
हिडिब दूर के एक पेड़ पर से उनको देख रहा था । इस तरह 
| अपने हाथ में इतने पास मनुष्य के आजाने से वह बहुत प्रसन्न 
| हुआ ओर हिडिंवा से कहने लगा, “बहन, तू जा और उस पेड़ 
के नीचे कोन बेठे हें इसकी ख़बर ले आ । मुझे वहाँ मनुष्य की 
| गन्ध आती हे ओर मेरे मुँह में पानी आरहा है। आज कितने 
। दिनों से मुझे मनुष्य का खून ओर मांस नहीं मिला; इसलिए 
| आज हम खूब पेट भर के खावंगे । तू जा ओर पता लगाकर 
| जल्दी वापस आ 1” 
इधर भीमसेन सरोवर के पास गया; वहाँ जाकर पानी पिया, | 
पानी में उतरकर खूब नहा-धोकर अपनी थकान मिटाई ओर 
दूसरों के लिए पानी लेकर वापस चला । लेकिन आकर क्या 
देखता है कि माँ ओर चारों भाई गहरी नींद में सो रहे हैं। भीम 
i ने पानी को ढककर रख दिया और मां ओर भाइयों की रखवाली 
"| के लिए बेठ गया | 

इतने ही में थोड़ी दूर पर हिडिंवा दिखाई दी । हिडिंबा ने दूर 
से भीमसेन को देखा ओर देखते ही उसपर आसक्त होगई। 
भीमसेन का वत्र जैसा. शरीर, हाथी के सँड जेसे हाथ, उसकी 
विशाळ छाती, बड़े-बड़े पेड़ों को उखाड़ देनेवाळी उसकी sii, 
आँखों का नूर ओर उसके सारे शरीर में से निखरता हुआ aa- 
योवन--इस सवने हिडिवा जेसी स्त्री को मोह लिया। हिडिबा ! 
के शरीर पर मानो वसन्तत्रूतु का असर होगया। उसके अव- 
यवों में, उसकी आँखों में, उसके मुँह पर, उसकी वाणी में, उसके 
हाव-भाव में निखरती हुई जवानी स्पष्ट दिखाई दे रही थी। युवती 
के अनुरूप अपना वेश बनाकर ओर कपड़े पहनकर हिडिबा आगे 
` आई ओर बोली--“ओ अजनबी आदमी ! में तुमको पहचानती तो 
नहीं, लेकिन तुमको देखते ही मेरे सारे शरीर में एक अजीब तरह 
का परिवर्तन मालूम होरहा है । मेरा सारा शरीर और मन 
/ तुम्हारी ओर बड़ी तेज़ी के साथ खिचा चढा जारहा है और न | 
जाने क्यों में परवश-सी बनी जारही हूँ। अतः तुम कृपा करके मुझे | 
स्वीकार करो । में इस बन की मालकिन हूँ, तुमको में राक्षसो के | 
त्रास से Sai । मेरी इस याचना को तुम ज़रूर स्वीकार करो |” 
यह कहते हुए हिडिबा ने भीम की तरफ़ कनखियों से देखा । | 
भीम को कुछ ऐसा रोमांच हो आया जैसा पहले उसने कभी अनुभव | 
नहीं किया था । थोड़ी देर भीम अपनेको भूल गया । कुछ देंर बाद. : 
स्वस्थ होकर उसने हिडिबा की नज़र-से-नज़र मिलाई और कुछ | 
कहना ही चाहता था, हिडिबा के पीछे हिडिब दिखाई दिया | 


` 


CC-O. Gurukul Kangri Collection, Haridwar. Digitized By Siddhanta eGangotri Gyaan Kosha 4 


d 
y 


हिडिबा राक्षसी १९ 


“दुष्ट हिडिबा | मेने तुझे इन लोगों का पता लगाने के लिए 
भेजा था या रूपवती बनकर इस मोटल्ले के साथ बातें करने के 
लिए 0 तूने आज हमारे राक्षस-कुछ की छाज छुटाई है। ऐसे आर्य 
तो हम राक्षसों का भोजन होते हैं । अब तू सामने से हट जा, मैं 
इन लोगों को देख लेता हूँ । अरे ओ मोटल्ले | चल खड़ा हो। 
काल ने मालूम होता है तुझे मेरे लिए ही पेदा किया है। इस बुढ़िया 
को जगाकर इससे मिळले । फिर तो ये लोग भी मेरे ही पेट में 
पड़नेवाले हैं, इसमें कोई शक नहीं (7 इस तरह कहते हुए हिडिव 
ने अपने सिर के छाल बालों को ज़ोर से हिछाया ओर अपनी पीली 
आँखों से भीम की ओर देखा | 

“दुष्ट राक्षस | तुझे अगर अपनी जान प्यारी हो, तो दूर 
भाग जा। यह दूसरी बात है कि तूने आजतक कई आर्या को हज़म 
कर लिया होगा, लेकिन यह जान लेना कि इस भीम को हज़म 
करना मुश्किल है । हिडिंबा | अगर अपने पिता के वंश को क़ायम 
रखना हो, तो अपने इस भाई को समझा ले । नहीं तो मुझे इसका 
काल दिखाई दे रहा है ।” भीम ललकार कर खड़ा होगया । 

हिडिबा अपने भाई के कन्धे पर हाथ रखकर उसे समभाने 
ळगीः-“भाई । तू गुस्से मत हो | तू मेरा सगा भाई है। यह पुरुष मेरे 
अन्तर का स्वामी बन चुका है । कुछ-परम्परागत खून के सम्बन्ध 


. का बन्धन ऐसे अन्तर के सम्बन्ध के सामने किस प्रकार टूट जाता 
है, यह तू नहीं जानता | भाई | 
` कि तू इस पुरुष को छोड़दे--मेरे अच्छे स्वामी | आपने सुझे परवश 


N तेरे 


तेरे परों पड़कर प्रार्थना करती हूँ 


t 

बना छिया है, फिर भी मुझे आपसे कुछ कहने का अधिकार हो, 
तो में आपसे यही चाहती हूँ कि आप मेरे इस भाई को मारं 
नहीं ।” हिडिंबा ने कहा । 

“हेकिन यह तेरा भाई तो अपनेआप ही अपनी मोत बुला 
रहा है, तब में क्या करूँ ? में उसे कहाँ बुलाने गया था ९” भीम 
ने जवाब दिया । | 

“दुष्टा | मुझे नहीं पता था कि तेरी वासना तुझे इतना मूखे 
और निर्ळज बना देगी । अगर मुझे ऐसी ख़बर होती, तो पहले म॑ 
तुझीको ख़तम करता ओर तब यहाँ आता । अब सामने से हट 
जा। पहले इस तेरे अन्तर के स्वामी को ख़तम करता हूँ, उसके 
बाद तुझे देख gm I” 

“या । मेरी इतनी-सी बात नहीं मानोगे मेरा कोई अधि- 
कार नहीं ९” हिडिंबा गिड़गिड़ाने लगी । 

“दूर हट कलमुँही | में तेरा भाई नहीं हूँ । हिडिब की बहन 
ऐसी बेशर्म नहीं हो सकती ।” इतना कहकर हिडिब ने बहन को 
aa धकेल दिया । 

ओर भीम ओर हिडिंब का युद्ध शुरू हुआ | 

युद्ध की तड़ाक-फड़ाक की आवाज़ होरही थी । पेड़ एक के 
बाद एक टूटते जारहे थे । दोनों एक-दूसरे पर जोरों से घसा के 
प्रहार करते थे। युद्ध के जोश में दोनों ज्ञोर-ज्ञोर से चिल्लाते 
जाते थे। दोनों वीर नीचे-ऊपर गिरते-पड़ते, लोट ळगाते, जाँघ 
से जांघ रगड़ते ओर दोनों की छाती-से-छाती टकराती थी । इतने 

में अजुन जग गया ओर देखता है कि थोड़ी-ही दूर पर fea 
के साथ भीम युद्ध कर रहा है । 

अजून ने सबको जगाया | यह देखकर सबको चिन्ता होने 
ळी । इधर शाम होने का समय भी आगया था, इसलिए युधिष्टिर 
ने सोचा: “शाम होने से पहले यह राक्षस ख़तम होजाना चाहिये, 

हीं तो शाम के बाद राक्षसों का जोर बढ़ जाने से सीम को.कठि- 

नाई होगी ।” 

अजुन आगे बढ़कर बोळा, “भीम भाई | तुम थक गये होगे । 
लो, में आया ।” 

“नहीं, अजुन | तेरी कोई ज़रूरत नहीं। में अकेला ही 
काफ़ी हूँ ।?? 

इतना कहते ही भीम ने हिडिब को प्रथ्वी पर देमारा ओर 
उसकी कमर पर पेर रखकर शरीर के एकदम दो टुकड़े कर 
दिये । हिडिब चीख मारकर मर गया ओर सारे जंगल में सून- 
सान होगया। 

हिडिब को मारकर पाण्डव अपने रास्ते चलने लगे। हिडिंबा 
भी उनके पीछे-पीछे चळदी । थोड़ी दूर जाने के बाद भी किसी- 
ने उसकी ओर नहीं देखा, तब हिडिंबा ही बोली, “माताजी | 
में आपके पीछे-पीछे चली आ रही हूँ, यह आपको मालूम है न 0” 

“कोन कहता है कि तुम चली आओ ? तुम अपने बन में ही 
रहो न 0 मेरे बेटे को कितना पिटवाया, यह नहीं कहती |” कुन्ती 
धमका रही हों ऐसे बोली । Guo, 


PE: एज ९) 

“तुम भी मुझे ऐसा कहोगो ! में तुम्हारे कहने से नहीं आ 
रही हूँ, बल्कि किसी धके 'के वश खिची चली आ रही हूँ। 
तुम्हारे इस पुत्र ने मुझे अपने वश में कर लिया है । में अपने मन 
से उनको वर चुकी हूँ ।” 

«ओ चुडेळ | वर भी चुकी ? अरे ओ भीम | यह क्या कहतो | 
है ९” कुन्ती आश्चर्य से बोली | ) 

“माताजी, आप भी मेरे जेसी स्त्री हैं, इसलिए सब समभ 
सकती हैं।. जवानी में यह धक्का छगने पर मनुष्य कैसा दीन 
ओर Hem बन जाता है, उसका तुमको किसी समय तो अनुभव 
हुआ ही होगा । इसलिए मेरी बात मानो ओर ऐसा करो जिससे 
तुम्हारा यहु पुत्र मुझे स्वीकार करले | तुम जो कहोगी वह मदद 
में कहँगी, राक्षसों से तुमको बचाऊँगी, जहाँ जाना होगा वहाँ | 
में सबको लेजाऊंगी ओर अपनी सारी मिल्कियत तुम्हारे पेरों पर 
रख दूँगी ।” हिडिंबा ने कहा । } 

“युधिष्ठिर | बताओ अब में क्‍या करूँ ९” कुन्ती ने पूछा । 

“मुझे ऐसा लगता है कि यह राक्षसी कामातुर है । दूसरे 
इस समय हमारा सहायक कोई नहीं हे, इसलिए ऐसे राक्षसो के 
साथ भी सम्बन्ध क्रायम होजाय तो समय पड़ने पर काम ही | 
आयगा ।? 

“लेकिन,” तुरन्त ही कुन्ती बोली, “भीम जेसे बेटे को इस 
तरह राक्षसी के साथ ब्याह दूँ. तो में तो कहीं की न रही ।” 

यह सुनकर हिडिबा बीच में ही बोळ उठी, “माताजी | ऐसा 


i 
S | 

न मानो । हम राक्षस लोग आर्य लोगों की तरह ज़िन्दगी-भर के 
लिए ब्याह करते हों ऐसी बात नहीं है । हमारे शाख्कारों ने कहा 
है कि खनी को सन्तान की वासना होना स्वाभाविक है, इसलिए 
एक सन्तान होजाय तबतक विवाह-सम्वन्ध रखकर बाद में वे 
अळा हो सकते हैं । में भी ऐसे ही विवाह की भूखी हूँ । हमारा 
इस प्रकार का विवाह पूरा होजाने के बाद में तुम्हारे पुत्र को 
तुम्हारे पास सुरक्षित पहुँचा दूँगी ।” 

“क्यों भीम, तेरा क्या विचार है ९” छुन्ती ने पूछा । 

“मुझे इसकी पागलों की-सी व्यर्थ बातों ओर इसके शास्त्रा 
की बात तो कुछ समक में नहीं आती । लेकिन अगर इसके साथ 
रँ तो जङ्गलो में भटकने, विमानों में उड़ने, पहाड़ों की चोटी पर 
पहुँचने, समुद्र के ठेठ तले में डुबकियाँ लगाने, उत्तर ध्रुव से ठेठ 


दक्षिण ध्रुव जाने, ज्वाळासुखियों के मुँह में हाथ डालने, ओर. 


सामान्य पुरुष कल्पना भी नहीं कर सकते ऐसे प्रथ्वी के गर्भभागों 
में प्रवेश करने आदि का खूब मोक़ा मिलेगा | इस बात का खयाल 
आने पर थोड़ी देर के लिए मन होजाता है कि इस मोक़े को न 
छोड़ । लेकिन तुम्हें इस घोर जंगल में अकेले छोड़कर भीम कैसे 
जासकता है ९” भीमसेन ने जवाब दिया । 

“माँ | भीम को जाने दो | वह चाहे तो हिडिंबा के साथ 
विवाह करले । देख हिडिंबा | तू रोज़ दिन में भीमसेन के साथ 
रहना ओर शाम के पहले हम जहाँ हों वहाँ हमारे पास उसे पहुँचा 
दिया करना | राक्षसां पर विश्वास तो नहीं किया जासकता, 

लेकिन तुकपर विश्वास रखकर में यह कहता हूँ । जाओ, तुम्हारा 
कल्याण हो |” युधिष्ठिर ने आशीर्वाद दिया । 

हिडिवा कुन्ती ओर युधिष्ठिर के पेरों पर पड़ी ओर बोली, 
“प्रभु आपका भला करे | माताजी; आपको प्रणाम करती हूँ । 
आपने मुझपर विश्वास रखकर मुझे आभारी बना लिया है | || ` 
इस उपकार का बदला चुकाना में कभी नहीं भूळुँगी ।” 

“अखण्ड सौभाग्यवती हो | मेरे भीम-जेसे पुत्र की माँ होना । 
भीम | इश्वर तुम्हारा भला करे ।” कुन्ती गदगद होगई | 

“तो माँ | भीम भाई जायेंगे १” नकुल बोला | | 

“आज जायगा तो कळ आजायगा । तुम समझना कि वह | | 
शिकार करने गया है.।”? कुन्ती ने जवाब दिया | 

कुन्ती ओर उसके चारों पुत्र आगे चले | जबतक सब | 
दिखाई देते रहे तवतक भीम वहीं खड़ा रहा । बाद में जब वे 
आँखों से ओझळ होगये तब बन की रानी के साथ उसके महल 
को तरफ़ चला | 

“हाय मेरे बेटे | में तुम सबको कैसे छोड़ सकूँगा 0” 

कुन्ती ओर भीमसेन एकचक्रानगरी में एक ब्राह्मण कें घर 
दालान में बेठे हुये थे, वहाँ उन्हें यह आवाज़ सुनाई दी । 

“माँ | यह किसकी आवाज होगी ९” भीम ने पूछा । 

“आवाज़ तो ब्राह्मण को-सी लगती है । जा ज़रा जाकर देख 
तो, क्या बात हे १ में भी यह आई !” कुन्ती बोळी। 

भीम ओर कुन्ती गये तो वहाँ ब्राह्मण ओर ब्राह्मणी दोनों 

“सिर पर हाथ रखकर रो रहे थे । उनका लड़का ब्राह्मणी की गोद 

में बेठा हुआ होठ हिला रहा था ओर लड़की दूर कोने में खड़ी 
आँसू बहा रही थी । 

ब्राह्मण रो पड़ा--“हाय मेरे बेटे | में तुम सबको केसे छोड़ 
सकूँगा ९” 

“अरे भाई !” कुन्ती ने ब्राह्मण के सिर पर हाथ रखकर 
पूछा, “यों क्यों रोरहे हो ? तुम्हें हो क्या गया है, यह तो बताओ |” 

“हुआ क्या, बहन | मुझ अभागे की तक़दीर फूट गई ।” 
ब्राह्मण ने सिर पीटते हुए कहा, “में इससे कहता था कि चलो इस 
एकचक्रानगरी को छोड़कर हम किसी दूसरे राज्य में रहने चले 
जाय; लेकिन यह नहीं मानी । टस-से-मस नहीं हुई । 'मेंने इसी 

नगर में ही जन्म लिया है ओर बड़ी भी यहीं हुई हूँ । मेरे, सगे- 
सम्बन्धी भी यहीं रहते हैं। इसलिए मुझे दूसरे गाँव में जाना अच्छा 
नहीं लाता ag कहकर घर से नहीं निकली। अब नतीजा 
सामने है । तेरी माँ भी मर गई, बाप भी मर गया, तू भी बूढ़ी हो 
गई ओर अव आज मेरे भी मोत के मुंह में जाने की बारी आगई 
हे ।? ब्राह्मण की आँखों में से आँसुओं की धार। बह रही थी । ' 

“लेकिन,” कुस्ती ने कहा, “तुम ज़रा शान्त होकर अपनी बात 
तो समझाकर कहो |” i 

“उस बात को सममकर भी क्या होगा ? यह दुःख ऐसा 
थोड़े ही है जिसमें कोई हिस्सा बॅटाले ।” ब्राह्मण ने जवाब दिया | 

“लेकिन अपनी बात तो सुनाओ । बेटी, इधर आओ | कोने 
में क्यों खड़ी हो १” कुत्ती ने लड़की को पुचकारकर अपने पास 
बुलाया | 

“बहन | तुम नई-नई हो, इसलिए लो में तुम्हें बतलाये देता हूँ । 

* भाइ) तुम भी बेठ जाओ। इस एकचक्रानगरी के बाहर दूर एक 

बड़ा बन है, उसमें बक नाम का एक राक्षस रहता है।” ब्राह्मण 
बोळा | 

“क्या नाम बताया १ बक १” भीम ने पूछा । 

“हाँ, वक । लोग उसे बकासुर कहते हैं |” ब्राह्मण ने जवाब. 
दिया। 

“उस बक के बारे में क्या बात हे ९” कुन्ती बोली । 

“वह बकासुर इस एकचक्रानगरी की रखवाली करता है ।” b 

ब्राह्मण ने अपनी वात जारी रक्खी, “एकचक्रा के ऊपर कोई दुश्मन 
चढ़ाई न करे, या कोई जंगली शेर यां सिंह वगेरा तकलीफ़ न दे, 
यह देखने की सारी ज़िम्मेदारी बकासुर के ऊपर है।” 

“तो बकासुर जबरदस्त माळूम पड़ता है 17 भीम बोला । 

“वह अकेला ही बड़ा ज़वरदस्त हे । इसपर वह यहाँ अपनी 
फ़ोज के साथ रहता है, इसलिए उसका क्या पूछना ?” ब्राह्मण बोला । 

“जब यह सारा भार बकासुर के सिर पर है, तो फिर वह तो 
एक तरह से तुम्हारा राजा है, यह कहो न ९” कुन्ती बोली । 

“नहीं, नहीं । हमारा राजा तो दूसरा है । वह यहाँ से थोड़ी 
दूर पर नेत्रकीय गृह में रहता है। लेकिन राजा में दम हो तब न ९ 

` वह तो राजगद्दी पर एक प्रकार से पुतळे के समान हैं |” ब्राह्मण ने 

'समभाया | 

“माँ | राजा तो बकासुर ही बन बेठा होगा । किसी पराक्रम 
की खातिर सबकी रखवाली थोड़े ही करता होगा १” भीम बोला। 

“हां, भाई | तुम समक गये । परोपकार का तो नाम है, द्र 
असल तो यह पेट-उपकार है ।” 

' «बकासुर जो हमारी सब लोगों की रखवाली करता हे उसके 
बदले में एकचक्रा नगरी के लोगों को हमेशा आहार के लिए एक 
गाड़ी अनाज, दो भेसे और एक मनुष्य देना पड़ता है ।” ब्राह्मण बोला। 
__ “रोज़ ? हमेशा ९” भीमसेन ने पूछा । 

“हूँ, रोज़ । जैसे सूर्य का उगना निश्चित दे वेसे ही यह रसद 
भेजना भी निश्चित ही है ।” 

“इस एकचक्रा में कितने घर हैं ९” भीम ने पूछा | 

“होंगे कोई सात-आठ हज़ार | हरेक घर की पन्द्रह-बीस 
बरस में एक वार बारी आती है । लेकिन जव वारी आती है तब 
होश फ़ाख्ता होजाते हैं ।” ब्राह्मण ने कहा । 

“तो मालूम होता है आज तुम्हारी बारी है ९” कुन्ती ने पूछा। 

“हाँ, कळ मेरी ही वारी है ।” ब्राह्मण ने कहा | 

“छेकिन मान लो कि अपनी बारी हो ओर उसका पालन न 
करं, तो १” भीम ने सवाल किया | 

“अगर कोई अपनी बारी पर न जाय, तो बकासुर ओर 
उसके आदमी आकर उसके घर को बरबाद कर डालते हें ओर 
चाहें जितने आदमियों को उठाकर ले जाते हैं।” ब्राह्मण ने कहा। 

“अपनी जगह किसी दूसरे आदमी को कोई बकासुर के पास 
धकेल दे, तो ९” भीम ने पूछा । 

“घर में से एक आदमी को जाना चाहिए | चाहे जो चला 
जाय। अपने बदले किसी आइमी को खरीदकर भी भेज सकते 
हैं |” ब्राह्मण ने जवाब दिया | 

“ऐसा है 0” भीम ने आश्चर्य से पूछा | “तो क्या एकचक्रा के 
बाज़ार में मरने के लिए आदमी खरीदे जा सकते हैं १” 

“ज़रूर । मेरे पास धन नहीं है, नहीं तो में भी किसीको खरीद- 
कर भेजदूँ ओर फिर मुझे कोई झंझट न हो |” ब्राह्मण ने बताया । 
O “भाई | यह बकासुर तुम्हारी रखवाली करे, इसके बदले तुम 
खुद ही अपनी रक्षा क्यों नहीं कर लेते ?” भीम ने पूछा। 


कन्डक 

“इतनी शक्ति हमारे राजा में भी नहीं हे, ओर न हममें ही है। 
हमारे गाँव में एकता तो Raga नहीं है, जेसा कि कुछ दिन यहाँ 
रहने पर--तुम्हें अपनेआप मालम होजायगा ।” ब्राह्मणने कहा । 

“तो फिर तुम लोग बकासुर को इस प्रकार कवतक खाना देते 
रहोगे ९” i i 
“पिछले चाळीस बरसों से देते आरहे हैं। इसलिए अब तो 
सब आदी ही बन गये हैं ओर जिसका नम्बर होता है उसके 
सिवा ओरों को इसके त्रास का खयाल भी नहीं होता ।” ब्राह्मण 
ने कहा | 

“तुम लोगों की तादाद तो denda हज़ार है, फिर भी 
एक बकासुर के त्रास को दूर नहीं कर सकते | तुम अगर ठानळो 
तो अपनी रक्षा खूद ही कर सकते हो ओर बकासुर को बतादो कि 
अब तुम्हारे संरक्षण की हमें ज़हूरत नहीं है ।” भीम बोळा | 

“हम खुद अपनी रक्षा केसे कर सकते हैं, यह तो हमारी 
समभ में ही नहीं आता | बकासुर न हो, तब तो दूसरे दुश्मन हमें 
मार ही न डाल ९” ब्राह्मण ने कहा । 

“अरे भले आदमी, तुम तो बहुत डरपोक मालूम होते हो । 
लेकिन यह तो बताओ कि जहाँ वकासुर न हो वहाँ के लोग कैसे 
जीते होंगे ?? भीम बोला । 

afpa मानलो कि हम बकासुर को कहलाद कि अब उसके 
संरक्षण की हमें कोई ज़रूरत नही है, तो क्या बकासुर सीधी 


तरह हमारी बात मान लेगा ९” ब्राह्मण ने कहा। « 

“नहीं क्यों मानेगा ? अगर न माने तो तुम अनाज, भेसे 
ओर. मनुष्य उसके पास भेजना बन्द करदो ।” भीम ने कहा | 

“ऐसा करने पर तो बस एकचक्रानगरी का खातमा ही 
समभो !” ब्राह्मण बोला | 

“भाई ! सारे गाँव ने कभी ऐसा कुछ करके देखा भी है ९” 
कुन्ती ने पूछा । 

“सारे गाँव का इकट्ठा होना तो सपने में भी संभव नहीं 
है। लेकिन मुझे याद आता है कि जब में छोटा 'था तब एक 
योगी ने गाँबवाळों से कुछ कहा ज़रूर था ।” ब्राह्मण कुछ याद 
करता हुआ-सा बोला । 

“योगी ने गाँव के सारे लोगों को इकट्ठा करके कहा था कि 
तुममें से किसी बत्तीस लक्षणवाले आदमी को खोजकर बकासुर 
के पास भेजो ।? ब्राह्मण बोळा । 

“हाँ, फिर 0” भीम ने पूछा । - 

“फिर्‌ गाँव के अगुओं ने इकट्टे होकर यह निश्चय किया कि 
“महाराज, हमारे यहाँ तो आप ही बत्तीस लक्षणवाले हें । आपसे 
बढ़कर हमारे गाँव में तो ओर कोई आदमी है नहीं ।”'्राह्मण ने 
बताया । 

“फर क्या हुआ ९” कुन्ती ने पूछा । 

“फिर योगी महाराज गये ओर बकासुर उन्हें खाने लगा । 
लेकिन वह तो बकासुर के गले में फँस गये a अन्दर ही जाते 
थे ओर न वाहर: ही निकलते थे ।” ब्राह्मण नें कहा । 

“तब तो बड़ा मज़ा हुआ होगा !? भीम बोला । 
“थोड़ी देर के लिए सबको ऐसा मालम होने लगा कि बकासुर 
अभी क़े करके मर जायगा।? ब्राह्मण ने बात को जारी रखते हुए 
कहा, “लेकिन इतने में तो बकासुर maa ने अगुओं को 
इकट्ठा किया ओर उनपर ऐसा ज़ोर डाला कि सबने योगी 
महाराज की आरजू-मिन्नत करके उन्हें बाहर निकाल लिया ओर 
बकासुर के लिए भोजन वगेरा की पहले-जेसी वारी बाँध दी गई। „ 
उस समय में बाळक था । लेकिन मेरी माँ ओर पिताजी यह बात ” 
N अक्सर हमसे कहा करते थे ।? ब्राह्मण ने अपनी बात पूरी की ॥ | 
“तब तो तुम्हें अपनी बारी का यह काम करना ही पड़ेगा, | 
क्यों ९” भीम ने पूछा । | 
“हाँ, यह तो करना ही पड़ेगा । अभीतक हमारी बारी नहीं | 
आई थी, इसलिए किसकी बारी आई ओर किस माता ने अपने | 
| पुत्र को बकासुर को समर्पण किया इसका विचार ही हम नहीं 
करते थे। आज हमारी बारी है, इसलिए हममें से जो एक | 
आदमी जायगा उसके लिए रो-पीट लेंगे ओर हताश होकर बैठ | | 
जायँगे । बरस-छः महीने बाद फिर भूळ जायँगे। सारी एक- | | 
चक्रानगरी की यही मनोदशा है ।” ब्राह्मण बोळा | | 
“क्या आज तुम्हारी इस एकचक्रानगरी में ऐसा एक भी. 
आदमी नहीं है, जो तबतक सुख से नींद न ले जबतक कि 
बकासुर का यह त्रास दूर न हो जाय ९” भीम ने पूछा। 
` “मुझे तो ऐसा कोई नहीं माळूम पड़ता 1 

“पेंतीस हज़ार की बस्ती में एक भी ऐसा नहीं, जिसके हृदय 
में बकासुर के त्रास से छुटकारा पाने की आग निरन्तर जला 
करती हो और जबतक बह शान्त न हो तबतक उसे चन न 
मिले १” भीम ने फिर से पूछा ।” 

“नहीं ।? 


“अरे भाई | तुम क्या कहते हो ९ इस असुर का यहाँ इतना. 


आतंक छाया हुआ है कि किसी का दिमाग भी गरम नहीं होता ९ 
किसी आदमी की आँख फूट नहीं जाती ९ किसीके हाथ में 
खुजली नहीं asa ? किसी का हृदय बेचन नहीं होता ९” भीम 
का खून उबलने लगा | 

“भाई, तुम जो-कुछ पूछते हो वह सब में समझ गया | जो बात 
तुम पूछते हो, वह इस एकचक्रानगरी में नहीं है । हम सब मानव- 
देहधारी मिट्टी के पुतले बन गये हैं। कोई महापुरुष आगे आकर 
हमारे अन्दर प्राण फूके तभी कुछ हो तो हो। आज तो हम जेसे 
बने चेसी अपनी जिन्दगी के दिन काटनेवाले पामर मनुष्य हो गये 
हैं |? ब्राह्मण ने अपनी दीनता बताई । ` 

“तब तो यही कहो न कि तुम लोग बकासुर को मारना ही 
नहीं चाहते |? कुन्ती बोली । 

“मारना तो हे ही; लेकिन किसी मनुष्य के किये यह काम 
होगा; ऐसा हमें नहीं लगता । इश्वर करे कि किसी प्रकार इस 
राक्षस की मौत होजाय, तो हम प्रभु का बड़ा उपकार मानेगे ।? 
ब्राह्मण ने कहा | 

“तो भाई, अब रोते क्यों हो ? कल किसी एक को तो जाना 
ही है ।” कुन्ती बोली । 

“हममें से पहले कोन जाय, यही तो सवाल है ।” ब्राह्मण 
ने कहा | 

तुरन्त ही ब्राह्मणी बोळ उठी, “में तो कहती हूँ कि मुझे जाने 
दो । तुम दोनों बच्चों को पीछे से सम्हाल लेना ।” 

“लेकिन तुझे भेजकर मुझसे जिन्दा रहा जायगा ९” ब्राह्मण 
बोला | 

“पिताजी |” कुन्ती के पास खड़ी हुई ब्राह्मण की लड़की बोली, 
“मुझे ही भेज दो न। में यों भी तो पराये घर जाने वाली हूँ। 
फिर दो दिन पहले या दो दिन बाद । यहाँ से तो जाना ही है ।” 

“मैं तो बहुत चक्कर में पड़ गया हूँ | तुम सबको खोकर में 
पीछे ज़िन्दा रहना नहीं चाहता; इसी तरह खुद मरकर तुम छोगों 
को दुःख में भी नहीं डालना चाहता ।” ब्राह्मण दीन होकर बोला । 

इस प्रकार बातचीत चळ ही रही थी कि इसी बीच कुन्ती 
ओर भीम थोड़ी देर के लिए अपने कमरे में गये ओर जल्दी ही 
वापस आ गये । | 

“कहो भाई | तो फिर क्या निश्चय किया १” कुन्ती ने पूछा । 

“अभी इनकी तबीयत तो ठीक हुई नहीं । तो फिर तय भी 
केसे हो १” ब्राह्मणी बोली | 

“तो भाई, मेरी एक बांत सुनोगे ? कळ तुममें से कोई 
भी न जाय। मेरे पाँच लड़के हैं, इसलिए तुम्हारी बारी में 
३ 

मेरा यह लड़का चला जायगा ।” कुन्ती ने अपनी तजवीज्ञ रक्खी । 

“अरे, यह क्या कह रही हो ? किसीके हाथ बड़े हों तो क्या 
उसकी atg बना लेनी चाहिए 0” ब्राह्मणी बोली । 

“ऐसी बात नहीं है। हम निराश्रितों को तुमने अपने घर 
आश्रय दिया दै, उस उपकार का बदला में ओर किस तरह चुका- 
ऊँगी ? फिर मेरे लड़के ने कितने ही राक्षसों को देखा है, कई को 
तो मार भी डाला है। उसका शरीर भी मज़बूत है । तुम जानते हो 

` कि रोज़ भिक्षा में से आधा हिस्सा इसका होता है ओर बाकी 

के आधे हिस्से में हम पाँचों अपना काम चलाते हैं । इसलिए 

| कळ इसे ही जाने दो । यह ज़रूर बकासुर को मार डालेगा |” 
कुन्ती ने आग्रहपूर्वक कहा | 

| “हम तो बच जायें और तुम्हारे पुत्र को राक्षस से मिडादं, 

यह हमारे लिए कितनी बुरी बात है ९” ब्राह्मण ने कहा | / 

“परन्तु यह सब तो में अपनेआप ही तुमसे कह रही 
हूँ ।” कुन्ती बोळी। “क्यों बेटा, ठीक हैन ९” उसने भीम 
से पूछा । 

“माँ, मेने तो जबसे यह बात सुनी हे तभीसे मेरे रोंगटे खडे 
हो रहे हैं | मेरे हाथों में खुजली चलने लगी है। मेरी आँखें 
बकासुर को देखने के लिए छटपटा रही हैं । जिस गाँव में हम रहें 
वहाँ बकासुर का जुल्म जारी रहे ओर हम लोग बेठे रहें, यह हमें 
कैसे शोमा दे सकता है ? अतः कळ तो में ही जाऊँगा |” भीम 
ने अजीव उत्तर दिया | 

“जेसी तुम लोगों की इच्छा हो |” ब्राह्मण अपने आँसँ पोंछते 
हुए बोला, “तो में निरुपाय हूँ'। भाई, तुम खुशी से कळ जा सकते 
हो । लेकिन देखना, समय पर अगर नहीं पहुँचे तो बकासुर सीधा 
यहीं आकर हम सब लोगों का GRA कर देगा । तुमने अभी 
उसका क्रोध देखा नहीं है | बह जव अपनी आँखें निकाळता है, 
तव ऐसे-वेसे का तो दम ही निकल जाता है |” ब्राह्मण बोळा । 

“ठीक | वक्त पर ही जाऊँगा। अब तुम उसकी फ़िक्र न 
करो ।” भीम ने कहा । 

माँ-वेटे अपने कमरे में चले गये। 

xX xX | >< 

सवेरे भीम दो भेसों की गाड़ी में अनाज भरकर जल्दी ही 
शहर से बाहर निकछ गया, ओर बकासुर के बन के पास जाकर 
ज्ञोर-ज्ञोर से चिल्लाने छगा।भीम की ज़ोर की चिल्छाहट 
सुनकर वक बाहर आया ओर क्या देखता है कि भीम ने गाड़ी में 
से भंसों को तो बक के बगीचे में चरने के लिए छोड़ दिया है ओर 
खुद गाड़ी में A हुए अनाज में से मुट्ठी भर-भर के फंकी 
लगाता हुआ मस्ती से इधर-उधर घूम रहा है । 

“यह कोन दुष्ट यहाँ घूम रहा है १? 

पर भीम क्यों सुनने लगा था ९ 

“अरे ओ बदमाश | जवाब दे; नहीं तो अभी तुमे पीसे 
डालता हू ।” 

“भीम ने मानों कुछ सुना ही न हो, इस तरह फिर गाड़ी में से 

दो मुट्ठी अनाज लिया ओर फंकी लगाकर घूमने लगा ।” 

“अरे कम्बख्त | सुनता नहीं ? क्या इस बकासुर को नहीं 
जानता ९” बकासुर जोर से चिल्लाया | 

भीम ने दोनों सुट्टी अनाज शान्तिपूर्वक खाया ओर निश्चिन्ताई 
से पानी पिया । 

इतने में बकासुर ने पीछे से आकर भीम की पीठ पर दो 
JA जमाये । भीम ने बकासुर की तरफ़ देखा ओर दोनों लड़ने 
को तैयार होगये | बकासुर ने भीम के ऊपर एक के बाद एक पेड़ 
बरसाने शुरू किये, ओर भीम एक-एक पेड़ को लेकर तोड़ने लगा। 
थोड़ी ही देर में भीम ने बक को थकाकर जमीन पर दे मारा 
ओर गर्दन दबोचकर मार दिया । मरते समय बकासुर ने जोर से 
चीखें मारी, ओर उसके मुँह से खून की तीन-चार क्रे हुई । 

बकासुर को आवाज़ सुनकर उसकी सेना के सब राक्षसं 
एकदम दोड़ आये, लेकिन यहाँ देखते हैं तो बकासुर धरती पर 
मरा पड़ा था। 

बकासुर के साथी राक्षसों को देखकर भीम ने उनसे कहा 
“देखो, तुम्हारे मालिक का यह हाळ हुआ है । तुम भी आगे 
से कभी इस शहर में किसी आदमी को खाओगे, तो जो हाळ इस 
वक का हुआ है वही तुम्हारा भी होगा, यह समझ लो | इस बन में 
तुम्हें रहना हो तो खुशी से रहो, लेकिन ये भेसे और गाड़ी भरके 
अनाज ओर आदमी अब तुम लोगों को नहीं मिलेंगे । एकचक्रा 
के लोग जिस तरह जी-तोह मेहनत करके खाते हैं, उसी तरह 

तुम भी मेहनत करके खाओ । या तो यह मंजूर करो, नहीं तुम 
सबका भी बक जेसा ही हाल करता हैँ |? 

बक के राक्षस एक-दूसरे की तरफ़ देखने छगे, मरे हुए बक 
को देखा, बक को मारनेवाले को देखा और अन्त में ठाचारी के 
साथ बोले : “आप जो-कुछ कहते हैं वह हमें मंजूर है ।” 

“देखो, इस एकचक्रा के लोग जैसे हें वेसे ही तुम भो हो, 
उनसे ऊँचे या नीचे बिलकुल नहीं हो।” भीम ने समभाकर कहा। 

“मंजूर है ।” 

“छुक-छिपकर भी आदमियों को मत खाना ।” 

“मंजूर ।?? 

“जाओ, अपने बन में सुख से रहो । इस बकासुर के शरीर 
को में शहर के दरवाज़े के बीचोंबीच रखनेवाला हूँ, ताकि लोग 
जान ळं कि असुरों का त्रास सचमुच ही दूर होगया । तुम 
लोगों के त्रास का अन्त लोग अपनी आँखों न देख ळें तबतक 
उनको विश्वास नहीं होगा । उसके बाद फिर अपने मालिक का 
शव तुम ले जाना चाहो तो भले ही ले जाना ।” 

बकासुर के ख़ास आदमी ने जवाब दिया, “बकासुर जब 
खुट ही चले गये, तो फिर उनका निर्जीव शरीर हमारे पास हो या 
आपके, हमारे लिए यह एकसा है । इस शारीर में नया प्राण आ 
सकता होता तब तो हम लोग ज़रूर इसको सम्हाळते, लेकिन यह 
तो सम्भव मालूम नहीं होता । ऐसी हालत में राक्षस मात्र के मुद 
को सम्हाल के रखने की हमें तो कोई इच्छा नहीं है |” 

सारे राक्षस अपने बन को लोट गये ओर भीमसेन एकचक्रा 
के दरवाज़े पर बकासुर के शव को रखकर चुपचाप घर गया ओर 
सारी हक़ीकत अपनी माँ तथा भाइयों को सुनाई | 

पाण्डव खुद ही कहीं एकचक्रा में ज्ञाहिर न हो जायें ओर पापी 
दुर्योधन कहीं उनका पीछा न करे, इस डर से वे एकचक्रानगरी 
में से चुपचाप चल दिये । दुपद राज के यहाँ उनकी लड़की का 
स्वयंवर था, उसे देखने के लिए पहले वे वहीं के लिए रवाना हुए। 


> 

हस्तिनापुर के Kama जुए के दांव पर दांव ळग रहे 
थे। सफेद दाढ़ीवाले भीष्म, द्रोण, कृपाचार्य बगेरा ज़मीन पर 
निगाह गड़ाये मूर्ति के समान एक ओर बेठे थे; ge की जीत से 
उन्मत्त शकुनि, दुर्योधन ओर कर्ण एक ओर थे; धधकते हुए 
ज्वालामुखी के समान क्रुद्ध पाण्डब एक ओर थे; हाथी की सूंड के 
समान बलवान हाथों से वस्र को खींचनेवाळा दुःशासन ओर 
कमल से भी कोमल हाथों से अपने वस्त्र का रक्षण करनेवाली सती 
द्रौपदी एक ओर थे। ओर इन सबके बीच पड़े हुए हाथीदाँत 
के पाँसे कोरव-कुळ का भविष्य आँकते हुए ऐसे पड़े थे मानो 
अभी ज्ञोरों का अट्टहास करके थक गये हों । 

भीम से न रहा गया: “अजुन | युधिष्ठिर ने हमारी सारी धन- 
दोळत दांव में ळादी, अपने दास-दासियों को दाँव में रक्‍्खा, 


ak ओर मुझे दांव में लगाया, माद्री माता के इन पुत्रों को 


भी दांव में ळगाया ओर अन्त में खुद अपनेको भी दांव में 
लगा दिया । यह सब असह्य होते हुए भी सहा जा सकता है | 
लेकिन युधिष्ठिर ने हमारी पांचाली को दांव में ळगाते हुए ज़रा 
भी संकोच न किया, यह मुझसे नहीं सहा जा सकता | सहदेव | 
ज़रा कहींसे आग तो ले आ। जिस हाथ से युधिष्ठिर जुआ 

खेलते हैं उसी हाथ को में जला ६।” भीम की आँखें लाळ हो 
गईं ओर उसकी आवाज़ में भारीपन आगया। 

“भाई भीमसेन | शान्त रहो । तुम पहले तो इस तरह नहीं 
बोलते थे। आज ऐसी बातें क्यों कह रहे हो ? युधिष्ठिर हमारे बड़े 
भाई हैं |? aga बोला | 

“युधिष्ठिर बड़े भाई ? जिनको जुआ खेळते हुए शर्म नहीं 
आई वह बड़े भाई ? जो जुए के नशे में अपना सब-कुछ खो बेठे 

वह बड़े भाई 0 जुए के दांव में जो अपने छोटे भाइयों को गुलाम 
बनाये, वह बड़ा भाई ? जो अपनी धर्मपत्नी को साधारण चीज्ञ 
समभकर उसे भी दांव में लगाते समय ज़रा भी संकोच न करे, 
वह बड़ा भाई ? हमारा बड़ा भाई तो वह जो कुन्ती माँ की कोख 
का नाम करे; जो स्वाभिमान की रक्षा करे ओर करना सिखावे; | 
जो हमारे सिरों पर छत्र की तरह रहे ओर हमें अँधेरे में रास्ता 
दिखावे | अजुन | युधिष्ठिर आज बड़े भाई के रूप में अयोग्य 
साबित हुए हैं। ओर जिस हाथ से युधिष्टिर ने जुआ खेला है उस 
हाथ को अग्नि भी पवित्र कर सकेगी या नहीं, इसमें मुझे संदेह है।”” 

` भीम का क्रोध बढ़ता ही गया । 

“भाई भीमसेन । जरा शान्त रहो | धीरज रक्खो ।” 

“शान्त कैसे रहूँ? में तो बहुत कोशिश करता हूँ, लेकिन 
पांचाळी को यह चोटी मेरे डंक मार रही है । अर्जुन | कोई भी 
क्षत्रिय का पुत्र अपनी प्यारी पत्नी की चोटी की ऐसी दशा देखकर 
कैसे शान्त Tg सकता है ९” भीम को आँखें लाळ हो रही थी । 

शॉ ॥ KA 

“भीमसेन | ज़रा सत्र करो । इश्वर पांचाली के सहायक है |? 
अज्ञन ने कहा | 

“अरे, पांचाली तो ख़ुद अपनी रक्षा कर सकती है। लेकिन 
हमारा भी तो कुछ फ़ है न ?? 

भीम यह कह ही रहा था, इतने में दुःशासन द्रोपदी का वस्त्र 
खींचते-खींचते थककर बेठ गया ओर द्रोपदी ने उपस्थितजनों को 
लक्ष्य करके कहा--“इस समा में कुरुकुछ के सब बड़े-बूढ़े बेठे 
हुए हैं । आप लोगों से मेंने जो प्रश्न किया था उसका जवाब अभी 
तक मुझे नहीं मिला है। ऐ बड़े-वूढ़ो | मेरे प्रश्‍न का जवाब दीजिए। 
आप सब लोग धर्मप्रबीण हैं, इसलिए मेरा समाधान कर दें ।” 

द्रौपदी की बात सुनकर भीष्म पितामह जवाब देने के लिए 
उठ ही रहे थे कि भीमसेन एकाएक उठा ओर गरजकर बोला-- 
“इस कोरव-सभा में बेठे पुतळो । बेचारी द्रोपदी यह नहीं जानती 
कि आप सभी न तो बुजुर्ग ही हैं ओर न यह सभा ही सच्ची 
सभा है । आप सचमुच ही बुजुर्ग होते तब तो कभीके सत्य को 
समझकर यह जुआ बन्द कर देते, नहीं सभा को छोड़कर चले 
जाते द्रुपद राज की इस पुत्री को क्या माळूम कि आप लोगों 
का धर्म-ज्ञान खाली पुस्तकों तक ही सीमित हे ओर आप लोग 
खाली जवान चलाना ही जानते हैं। ऐसा धर्म-ज्ञान भला क्षत्रियों 
के किस काम का ? आपके अन्दर ऐसा क्षत्रिय वीर मुझे कोई 
नहीं दीखता, जो तलवार की धार से निकलनेवाले खन से शास्तन 
लिखता हो । में समझता था कि दुःशासन के पांचाली की चोटी 

को स्पर्श करते ही आपकी कमर पर छटकती हुई तलवार एक- 
साथ अपनी म्यानों से निकळ पड़ेगी, लेकिन आज मुझे मालूम 
पड़ा कि आप लोगों की कमरों पर छटकती हुई तळवारों पर जंग 
ळा गया हे ओर भारतवषं में से क्षत्रियत्व का खात्मा हो चुका 
है । कोरव-सभा के पुतलो | यह मत समझना कि आज दुःशासन 
ने केवळ पांचाळी की ही चोटी खींची है । दुःशासन ने तो आज 
सारी भारतमाता की चोटी aa है । जिस चोटी को आर्य 
faat हमेशा स्नेह-सिचन करके सोभाग्य के परमचिन्ह के रूप 
में पूती हैं, जिस चोटी में फूछों को गूंथकर आर्य गृहस्थजीवन में 
रसिकता उत्पन्न करते हैं, जिस चोटी को खोलकर आर्य माता 
अपने बाळक को दूध पिलाती हो तत्र उस बालक के दर्शन के लिए 
देवता भी तरसते हैं, उस चोटी का अपमान होना सारे भारत की 
यों का अपमान है। आप सबकी माताओं, पत्नियों, बहनों ओर 
स्त्रियों का इसमें अपमान है | आप सब इस अपमान को देखकर 
भी शान्त होकर बैठे हुए हैं, इसीसे तो में कहता हूँ कि दुष्ट की 
दुष्टता को देखकर खून खोला देनेवाला क्षत्रियत्व आज नहीं रहा | 

“लेकिन दुःशासन | याद रख | यह मत समझना कि भीम 
तुझे भूछ जायगा | आज तो में लाचार हूँ | लेकिन एक दिन 
आवेगा जब में तेरी छाती चीरकर उसमें से निकलते हुए गरम 
खून को पीकर अपनी तृप्ति करूँगा । और एक दिन में तुझे यह ” 
दिखा दूँगा कि पांचाली की चोटी को अपने जीवन की क़ीमत 
चुकाकर ही छुआ जा सकता है ।” 

भीमसेन जोश में आकर बोल रहा था, उस समय अजुन बार- 
वार उसे वेठ जाने का इशारा कर रहा था | लेकिन भीम तो 
तभी शान्त हुआ जब कि उसके दिळ का गुबार निकल गया | 
भीम के वाक्य भीष्म ओर द्रोण के कलेजें में तीर की तरह चुभ 
गये । दुर्योधन ओर कर्ण तो जब भीम बोल रहा था तभी उसका 
मज़ाक़ उड़ा रहे थे। आख़िर कर्ण बोला--“यह जितना बोल ले 
उतना ही अच्छा है । बोलकर अपना गुबार निकाल लेने के बाद 
यह कुछ नहीं कर सकेगा; इसलिए चाहे जितना बोल ले। मुझे 
भीम से कोई डर नहीं दै । इससे तो कुछ भी न बोलनेवाला अजुन 
मेरे लिए ज्यादा ख़तरनाक है। हमें अगर सावधान रहना है तो 
सिर्फ़ अर्जुन से ही ।” 

उसके बाद भीष्म पितामह ने द्रोपदी के प्रश्नों का यथाशक्ति 
यथामति जवाब दिया । लेकिन भीष्म का जवाब स्पष्ट ओर निर्भय 
न था। उन्होंने जो जवाब दिये वे दुयोधन ओर कणे के तो अनुकूल 
थे, पर द्रोपदी के दुःखी दिल को ओर वेदना ही पहुँचा सकते थे | 

कर्ण बोछा--“द्रोपदी | अब पाण्डव तेरे पति नहीं रहे; इसलिए 
अपने लिए कोई दूसरा पति चुन ले।” 

कर्ण को बात सुनकर भीम एकदम क्रोध से काँप उठा। 
इतने में दुर्योधन ने अपनी दाहिनी जाँघ खोली ओर द्रोपदी को 
उसपर देठने का इशारा करता हो इस तरह का अश्लील मज़ाक़ 
द्रोपदी के साथ किया । 

तब तुरन्त ही भीमसेन उबळ पड़ा : “अबे ओ अन्धे के लड़के | 

पापी दुर्याधन | द्रोपदी तो!इस समय ईश्वर की गोदी में बेठी हुई 
है। तेरी इन जाँघ पर बेठने के लिए मेरी, इस गदा ने ही जन्म 
लिया है। ओ कोरव-सभा के पुतलो | में भीमसेन आज तुम सबके 
सामने प्रतिज्ञा करता हूँ कि एक दिन में दुर्याधन की इस जाँघ को 
तोड़ दूँगा, ओर जो दुयोधन इस सभा में जुए में जीतकर अपना 
सिर ऊँचा किये बेठा हे उसके सिर पर अपने इस पेर की ठोकर 
छगाऊँगा । स्वर्ग के देवताओ | अगर में अपनी प्रतिज्ञा पूरी न 
करूँ तो तुम मुझे घोर नरक में डालना ।” 

भीमसेन के वचनों को सुनकर सारी सभा में सन्नाटा छा 
गया । चारों ओर इंन शब्दों की मानों प्रतिध्वनि होने लगी ओर 
सभा-भवन की दीवारों को छेदकर भीम के वचन ठेठ धृतराष्ट्र 
ओर गांधारी तक भी पहुँच गये | 


| 
A 
५ 

“अजुन | में क्या करूँ ९ में बहुत कोशिश करती हूँ, लेकिन 
फिर भी भीमसेन को किसी तरह शान्ति नहीं मिलती । रोज़ 
आधी-आधी रात तक बिस्तर पर पड़े-पड़े जागते रहते हैं, ओर 
कभी-कभी तो नींद में भी रोने लगते हैं ।” द्रोपदी बोली । 

“लेकिन भीम की ऐसी हालत रही तो वह बीमार पड 
जायगा ।” अजुन चिन्तित होकर बोला | : 

“बात तो ठीक है। इस लम्बे बनवांस से ओर महाराज 
युधिष्ठिर के जब-तब क्षमा का उपदेशा देने से उन्हे बड़ी चोट लगी 
हे ।” पाथ्वाली बोली | 

“यही तो बात है । सिंह को अगर पिजरे में बन्द करके 
रक्‍खो तो वह झुर-झुरकर ही मर जाता है।” अजुन ने कहा | 

tama द्रोपदी बोली, “कळ रात को भीमसेन नींद में 
एकदम हड़बड़ाकर उठ वेठे ओर कहने लगे--'पा्वाली | मेरी 
गदा तो ले आ। इस दुष्ट की जाँच को तोड़ डाळेँ।' फिर जब 
जगे, होश आया ओर में दिखाई दी, तो एकाएकं रो पड़े।” 

“देवी | उसे अगर कोई शान्त कर सकता हे तो केवळ तुम 
ही ।? अजेन बोला | E 

| “देखो न, वहाँ दूर एक पत्थर पर अपने परों के बीच में | 
भर सिर डाळ कर वेठे हैं !” द्रोपदी बोली | > 
| i 

“अब तो बनवास को पूरा महीना भी नहीं रहा । फिर भी 
भीमसेन को ऐसा क्यों होतां है?” अजुन परेशानी के साथ 
सोचने लगा | 

दोनों इस प्रकार बातें कर रहे थे कि इतने में भीमसेन वहाँ 
आगया । उत्तका पहाड़ जैसा शरीर ढीला पड़ गया था; आँखों 
में नींद की खुमारी थी; नाक में से गरम साँस निकल रही थी; पेर 
अस्त-व्यस्त पड़ रहे थे । वह किसी गहरे बिचार में पड़ा हो, ऐसा 
दिखाइ देता था । 

“क्यों, भाई भीमसेन | तबीयत तो ठीक है न ९” अर्जुन ने 
पूछा । 
भीमसेन कोई जवाब दिये बगेर उसकी तरफ़ देखने भर लगा | 

“भीमसेन | क्यों, बोलते नहीं ? तबीयत तो ठीक हे न १” 
द्रोपदी बोली । 

“भीमसेन की तबीयत ठीक हे या नहीं, इसका विचार मत 
करो । धर्मराज की तबीयत कैसी है, यह पूछा कि नहीं ९? भीम 
द्रोपदी के सामने देखकर बोला | 

“ऐसा उलटा जवाब क्यों देते हो, भाई |” अर्जुन ने कहा । 

“अर्जुन | एंक माँ के पेट से qar हुए भाई अजुन | उलटा 


जवाब न दूँ तो कैला दूँ ? जिसकी जिन्दगी का सारा रस सूख | 


गया है, वह उलटा जवाब न दे तो कैसा दे १” भीमसेन दीन 
होकर बोला । 
“प्यारे भीमसेन | में तुम पाँचों भाइयों की धर्मपत्नी हूँ, पर 


“ क 

मेरे हृदय की बातों को पूरा करनेवाले तो तुम एक ही हो । भरी 
सभा में जब मेरी छाज लुट रही थी, तब मेरी पीड़ा अकेले तुम्हीं- 
को अनुभव हुई थी । इस बनवास में जयद्रथ ने जब IKU 
कुदृष्टि डाली, तत्र इन अजुन के साथ तुम्ही जयद्रथ के पीछ दोडे 
थे । मेंने जब एक नवोढ़ा स्री के समान सोने के कमळ की इच्छा । 
की, तब तुमने अपनी जान को खतरे में डॉळकर भी कुबेर के | 
ताळाब में से उसे ठाकर ही चेन लिया । इस वन में भी जब मेरा 
हृदय व्याकुछ हो जाता है तब तुम्हीं अकेले मेरे हृदय को सांत्वना 
देते हो। भीमसेन | पिछले कुछ दिनों से तुम बहुत अस्वस्थ दिखाई 

दे रहे हो । यह देखकर में बहुत दुःखी हो जाती हूँ ओर मेरा | | 
शरीर एकदम सुस्त पड़ जाता है। अबं जब बनवास के दिन 
ज्यों-त्यों पूरे होने को आ रहे हैं, तुमको इस प्रकार देखकर में 

कैसे धीरज धरू ९” द्रोपदी ने भीमसेन का हाथ पकड़कर अपने 

पास वेठाया ओर उसके मुँह पर अपना हाथ फेरा । 

“भीम | पांचाली ठीक कह रही है |” अजुन ने कहा | क 

“यह तो ठीक ही कह रही है। लेकिन हमारे कुटुम्ब में तो ' | 
सच-भूठ का तराजू अकेले धर्मराज के ही हाथ में है न ९” भीम | 
अकुलाकर बोला । 

“भीमसेन । ऐसा कहकर भाईसाहब को क्यों नाहक कष्ट 
पहुँचाते हो ? अब तो बारह वर्ष खत्म ही होने आये; एक वषे 
के बाद तो फिर हम लोग वापस हस्तनापुर में पहुँच जावंगे ।” | 
अर्जुन बोला । | 


RA 
3 

“अरे भाई, उसके पहले फिर दूसरे वारह वर्ष बन में बिताने 
पड़ेंगे। अपना विचार प्रकट करने के पहले धर्मराज से जाकर 
पूछ आओ |” भीमसेन बोला | 

“भीमसेन | तुम्हारी गिनती ठीक नहीं हे । इस तेरहवं वर्ष के 

` अन्त में तो कोई तुम्हारे साथ न आवेगा । अकेली द्रोपदी ही 
तुम्हारे साथ होगी, यह समझ लो ।” द्रोपदी बोली । 

“पांचाली | अबके जुए में तो पहले तुम्हींको दांव में रक्‍खा | 
जायगा, जिससे maa mag भी न करना पड़े | तुम | 
जाकर पहले अपने धर्मराज से जाकर पूछ आओ, फिर मुझसे | 

चात करना ।” भीम की आँखों में क्रोध की लपटें-सी मालूम पड़ने | 


लगीं । 


“यह सब तो पूछ लिया | देखो महाराज इसी तरफ़ आरहे 

मालूम पड़ते हैं ।” पांचाली बोली | | 
“वहाँ आराम से बेठे हरिण के बच्चों को हरी-हरी ga खिला 

रहे थे, वहाँसे यहाँ भला क्यों आये ९” भीम से बिना बोले न | 

रहा गया | | 
“आइए भाईसाहव |” अजन ने नमस्कार किया । द्रोपदी ने 

युधिष्ठिर के लिए आसन विछाया ओर वह उसपर बंठ गये |. ... | 
“कहो भाई भीमसेन | आज तो तबीयत ठीक है न |? युधिष्ठिर. ज 

ने पूछा । Neta | 
“रोज्ञ से तो आज कुछ ठीक मालम होती है ।” अजुन बोला । 
“मन को खूब शान्त रखना चाहिए । मन की समतोछता को 

भीमसेन का क्षात्र-धर्म ४९ 


जरा भी नहीं खोना चाहिए। मानव-जीवन में यही एक बड़ा 
पुरुषार्थ है |” युधिष्ठिर ने कहा । 

“इसीलिए तो दुर्याधन ने हम लोगों को जंगळ में भेज रक्खा 
है ।” भीम ने कठोरता के साथ कहा । 

“यह्‌ बड़ा-सा जंगछ, जंगल के बड़े-बड़े वृक्ष, sa बादल के 
साथ बातें करनेवाले ये पहाड़, विश्वास से निर्भय होकर TAN - 
ये पशु, वृक्षों पर किल्लोळ करनेवाले ये पक्षी, यह अनन्त आकाश, 
पहाड़ की गोदी को चीरकर निकलती हुई नदियाँ, नदी के दोनों 
किनारों पर कूरनेवाळे ये हरिण, इस सारी सृष्टि के बीच निवास 
करना--ऐसा तो किसी सम्राट के भाग्य में भी नहीं होता |” 
युधिष्ठिर बोले | ी 
| “ठीक है महाराज !” भीमसेन ने कहा, ओर यह कहते-कहते 
वह घुटनों के बळ बेठ गया, “महाराज युधिष्ठिर | हस्तिनापुर में 
जाकर किसी कुशळ वेद्य से अपने दिमाग की परीक्षा कराले 
तो दुर्याधन को ओर शकुनि को यह निश्चय होजाय कि हम लोगों 
| को जंगल में भेजने में उनका जो उद्देश्य था वह पूरी तरह सिद्ध . | 
j होगया है ।” i $ 

` “भाई भीम, ऐसा क्यों १” अर्जुन ने पूछा । à 

“श्रीकृष्ण, श्रीकृष्ण | आपकी बात. बिलकुल ठीक हे |” भीम 
इस प्रकार बोला मानों कोई बात उसे याद आ रही हो, “दूसरे छोग 
बिलकुल समझ न सक ऐसी बहुत-सी बातें आप भावी के गर्भ में ; 
पहुँचकर देख सकते हैं | इसीलिए आप इश्वर हैं ।” | 


| 
f 
i 
| 

Wo भीमसेन 


“भीमसेन ! तुम्हारे कहने का मतलब में नहीं समझ सकी ।” 
पांचाली बोली | 

«हम लोगों को कोरवों ने बनवास दिया,” भीमसेन कहने 
लगा, “उसके बाद तुरन्त ही श्रीकृष्ण हम लोगों से मिलने के लिए 
बन में आये थे; वह प्रसंग याद है न ९” 

“हाँ, आये तो थे।” अर्जुन ने जवाब दिया | 

“उस समय एक वार वह भोजन करके बिछोने पर लेट रहे 
थे, और सात्यकि पास में बेठा हुआ था । सात्यकि ने श्रीकृष्ण से 
पूछा--“महाराज, इन पाण्डवों को बन में भेजकर कोरव कोन-सा 
लाभ प्राप्त करना चाहते हैं ? मुझे तो ऐसा लगता है कि पाण्डव जब 
बनवास में से वापस लोटेंगे तव कोरवों के प्रति ज्यादा वेर-भाव 
लेकर ही आवेगे । शकुनि AA चालाक आदमी ने भी अपने 
हिसाब में कुछ गळती की हे, ऐसा मालूम होता है |!” 

“ऐसी बातें हुई थीं ९” युधिष्ठिर ने पूछा । 

“हाँ, में उस समय पास ही के कमरे में था।” भीमसेन ने कहा | 

“फिर श्रीकृष्ण ने क्या कहा १” अजुन ने पूछा | 

“फिर श्रीकृष्ण ने मुस्कराते हुए कहा--'सात्यकि, तू अभी 
राजनीति के दाँव-पेच में होशियार नहीं हुआ है । जिस युक्ति से 
यह वनवास दिया गया है, अगर वह सफल होगई तब तो फिर 
उनकी चांदी है । शकुनि ने यह हिसाब लगाया होगा कि पाण्डवों 
को बारह वर्ष के लम्बे समय तक बनवास में धकेल देने से उनका 
क्षात्र-धर्म जड़-मूछ से नष्ट होजायगा। मनुष्य का क्षात्रतेज चाहे 


| 

भीमसेन का क्षात्र-धमं ५१ 


जैसा उम्र हो तो भी उस तेज को कायम रखने और उसका विकास 
करने के लिए उसके आसपास अनुकूल वातावरण की ज़रूरत है। 
पाण्डव इन्द्रप्रस्थ या हस्तिनापुर में रहें तो उन्हें हमेशा यही लगेगा 
कि हम पाण्डु के पुत्र हैं ओर संसार के स्वामी बनकर उसपर राज्य 
करने के लिए हमने जन्म ल्या है | राजधानी में हर रोज़ उनके 
कानों पर उनके पूर्वजों के पराक्रमों की बातें आ-आकर टक- 
राती हों, रोज़ दिनभर में अमुक घण्टे रथ हाँकने, घोड़ों को 
दोड़ाने, vera चलाने में आदि युद्ध-कलाओं में लगे रहते हों, 
हर रोज़ ऐसी ही योजनाओं पर विचार करना पड़ता हो कि 

आज महाराज अमुक देश को जीतेंगे, रोज़ एक-दो छोटे-मोटे 
राजाओं के मुकुट युधिष्ठिर के चरणों में पड़ते हों, रोज़ देश- 
विदेश के राज्यों में कोई-न-कोई उथल-पुथल मचा ही करती हो, 
ओर रोज़ तिजोरी में कहीं-न-कहीं से अपार धन आकर इकट्ठा 
होता हो, dapa का शरीर ओर मन स्वाभाविक रूप से 
अपने क्षात्रतेज का स्मरण करेगा ओर उसे अनायास ही पोषण 
मिळता रहेगा । बनवास ऐसे क्षात्र-जीवन के लिए अनुकूल नहीं 
है। बनवास की हवा ब्राह्मण-जीवन की हवा है। बनवास में युधिष्ठिर 
को छोड़कर दूसरे चारों भाई तो बिलकुल निस्तेज हो जानेवाले 
हैं, ओर उसमें भीम तो खास करके |! श्रीकृष्ण ने सात्यकि से इस 
प्रकार जो कहा था वह सब मुझे सच होता जान पड़ता है | महाराज 
शकुनि का हिसाब सच होजाय तो फिर क्या कहना है। देवी,अजुन! 
बस, फिर तो सब खत्म ही समझो।” भीम ने एक उण्डी सांस ली । 

“भाईभीमसेन, तुम तो बड़े उतावळे हो रहे हो । भाईसाहच 
जो कहते हैं उसे भी तो ज्ञरा समझ लो !”अजुंन ने चिढ़कर कहा। 

aiaga क्या कहते हैं ?? भीम ने गुस्से से पूछा । 

“मैं तो यह कहता हूँ कि मन को समतोळ रक्खो ओर जिस 
समय जो धर्म छगे उसके अनुसार काम करो ।” युधिष्ठिर बोले | 

«अच्छी वात हे। यह मन का समतोळपन भी कर छिया । 
लेकिन, बतळाइए; अब वनवास के अन्त में हमारा क्या धर्म है १” 
भीम ने पूछा । 

“कहिए, महाराज | आप ही कहिए ।” अजुन बोला | 

“बनवास के अन्त में धर्म तो लड़ने का ही है । इसमें ओर 
अब पूछना क्या बाक़ी रह गया है १” द्रोपदी बोली । 

“बनवास के अन्त में हमें दुर्योधन से अपने राज्य की माँग 
करनी चाहिए.।” युधिष्ठर बोले | 

“माँग किस बात की ९” पाश्चाळी बोल उठी । 

“अपने हक़ों की |” युधिष्ठिर बोले। 

“दुर्योधन हमारी माँग मंजूर करेगा ? दुनिया में किसीने शत्र 
की माँग स्वीकार की है ९” भीम ने पूछा 

“पंजर क्यों नहीं करेगा ? हमारी माँग ठीक हो, प्रतिष्ठित 
पुरुष की मार्फत उसे पेश किया जाय, ओर भीष्म, द्रोण जेसे कुरु- 
वृद्ध दुर्योधन की समा में मोजूद हों, तो हमारी माँग क्यों न मंजूर 
होगी, यह बात मेरे गले नहीं उतरती ।” युधिष्ठिर ने कहा । 

“महाराज, मुझे माफ़ कीजिए | पर दुनिया में किसीने किसी 

भीमसेन का क्षात्र-धर्म प्र 


निर्य माँग को मंजूर किया हो, ऐसा सुना नहीं गया। हमारी माँग 
के पीछे अगर हमारी तळवारों का बल होगा तो त्रेलोक्यपति को 
भी उसे मंजूर करना पडेगा । नहीं तो ऐसी कितनी ही माँगों को 
दुनिया के सम्राट बोलकर पी गये हैं, यह क्या आप नहीं जानते ? 
द्रोपदी भी जोश में आगई। 
हाराज | अव आर माँग ही करनी हो,तो भीम ओर अजुन 

अपनी गदा ओर अपने गाण्डीव से ऐसा करगे।? भीम उबळ पड़ा। 

भीमसेन | ज़रा शान्ति से बोळो ।” अजुन ने कहा । 

“शान्ति से कैसे वोळू १ हृदय जब अन्दर से जळ रहा हो 
तब फिर बाहर की शान्ति कहाँसे लाऊ ? तुम सब्र लोगों ने इस 
वनवास में शान्ति सीख ली होगी, लेकिन मेने इस वनवास में सब 
जगह साँप ओर नेवलों की लड़ाई ही देखी है । इसलिए में तो 
शान्ति सीख ही नहीं सका ।” भीम बोला । 

“भीमसेन का कहना Raga ठीक है ।” पाश्चाली ने कहा । 

“देबी पाश्चाली | भीम जो कुछ कहता है उसका अर्थ में 
सममा हूँ। लेकिन जिस धमंबुद्धि से आजतक हम लोग चलते 
आये हैं उसीके अनुसार आगे भी चलेंगे तो विजय अन्त में हमी 
लोगों की है ।” युधिष्ठिर बोले । 

“महाराज | मुझे माफ़ कीजिए | अब मुझे आपकी धर्मबुद्धि 
में विश्वास नहीं रहा ।” भीम ने कहा | 

“अगर यह बात है, तो हम श्रीकृष्ण की सलाह लेंगे ।? 
युधिष्टिर ने कहा | 


CC-O. Gurukul Kangri Collection, Haridwar. Digitized By Siddhanta ष्क 5 


| 
| 
3 


W aa कं. टी शी 


ह... 3 भीमसेन | 
“यह ठीक है | लेकिन अब तो श्रीकृष्ण ना कहें तो भी में तो | 
युद्ध ही पसन्द करूँगी ।” arak बोली । 
“भाईसाहब | धर्मराज | युधिष्टिर !” भीम से न रहा गया। 
“आप धर्म-कर्म की बातें तो कर रहे हैं, लेकिन इस पाशचाळी की 
चोटी की तरफ़ भी देखा है | यह चोटी क्या कह रही है, यह 
आपको सुनाई देता है ९ आपको मालम है कि यह चोटी दुःशासन | 
ओर दुर्याधन के खून के लिए तरस रही है? इस अर्जुन का 
अँगूठा आपने देखा हे ? यह हाथ गाण्डीव का टङ्कार करने के 
लिए ही पेदा हुआ है, यह आपको मालूम है 0 उस वृक्ष के ऊपर 
बेठे हुए नकुछ और सहदेव बाँस की बाँसुरी बजा रहे हैं, वह | 
आपको सुनाई देती है ? बेचारे बाँसुरी न बजावें तो क्या करें 0 
रण-संग्राम में भयंकर शंखनाद करने का अवसर तो आपने छीन | 
लिया, तब और कर भी क्या ९ महाराज | अभी भी आपकी आँख | 
खुलती हैं या नहीं १” भीम ने युधिष्ठिर के हृदय में चोट की । 
“महाराज | भीमसेन ठीक ही कहते हें । बनवास के अन्त में 
तो कोरवों के साथ युद्ध, युद्ध ओर युद्ध ही हो सकता ।” द्रोपदी 
उत्साह से मानों उछल रही हो, इस तरह बोली | 
“देवी | युद्ध के परिणामों का भी कुछ खयाल किया है ९” | 
युधिष्ठिर बोले । | 
“परिणाम का ख़याल तो परिणाम के आने के बाद देखा i 
, जायगा । आज तो ah एक ही खयाल सामने है । मेरे पतियों को | 
बनवास में धकेलनेवाले ओर भरी सभा में मेरी बेइज्ज़ती करने- है 

वाले को युद्ध के सिवाय दूसरा जवाब ही नहीं हो सकता | परिणामों 
के खयाल का काम बनियों को सोंपिए । हम तो अपने क्षात्रधर्म 
को ही सम्हाळें ।” पाच्वाळी बोली । 

क्षत्रधर्मं के थोथे जोश में क्या व्यर्थ ही बरबाद होजायें ९” 
युधिष्ठिर ने पूछा । 

“बनियों की तरह आगे-पीछे का जोड़-तोड़ छगाकर जीना 
क्षत्रियों के छिए मोत है ओर क्षात्रधर्म का पालन करते हुए मरना 
भी पढ़े तो उसमें भी जीवन है ।” पाथ्वाली बोली | 

चर्चा में बहुत गर्मी आ गई थी, इसलिए अर्जुन ने बीच में 
पड़कर कहा--“भाईसाहब ! भीमसेन ओर देवी पाञ्चाली जो 
कहते हैं वह भी विचार करनेयोग्य तो हे ही। ओर आप जो 
कहते हैं उसके अनुसार हमें धर्मबुद्धि से विचार करके भी चलना 


है; लेकिन वह धर्मबुद्धि अगर हमें कायरता की ओर ले जायगी 


तो हम लोगों की मोत ही होगी । भीमसेन ! देवी | ये प्रश्न बहुत 
विचारने योग्य हैं, इसलिए इनका निर्णय इस समय हम नहीं कर 
सकंगे। ओर किसी समय स्वस्थ मन से हम लोग यह विचार 
करंगे। अभी अज्ञातवास का पूरा एक वर्ष बाकी है, इसलिए अभी 
इसकी कोई जल्दी भी नहीं हे |? 

“जल्दी तो है ही | क्योंकि एक बार अन्तिम निश्चय हो- 
जाय तो अज्ञातवास के बीच ओर उसके बाद फिर दूसरे किसी 
रास्ते के विचार का सवाल ही न रहे ओर हम अपनी सारी शक्ति 
को एक ही रास्ते पर केन्द्रित कर ।? द्रोपदी ने कहा । 


N 

s भीमसेन 


` “यह भी ठीक है । अब थोडे ही दिनों में श्रीकृष्ण हमारे पास 
आनेवाले हें । महाराज द्रुपद और धृष्टयुम्म भी आवेगे । सबके 
साथ बातचीत ओर सलाह-मशविरा करके हम लोग इसका निर्णय 
करेंगे |? अर्जुन ने विवाद को समाप्त किया | 
“अच्छा; तो यही ठीक है।” पाश्चाली बोली, “भीमसेन ! 
शाम होने में अब थोड़ी ही देर है, इसलिए चलो हम लोग जरा 
उन पहाड़ों की तरफ़ एक चक्कर लगा आये 1 
पाश्चाळी ओर भीमसेन पास वाले पहाड़ों की तरफ़ चळ दिये। 
नकुल ओर सहदेव जिधर बंसी बजा रहे थे उधर महाराज 
युधिष्ठिर गये ओर अर्जुन धनुष-बाण लेकर पास के बन में गया | 


द 


S (९ 
सरेन्ध्री का गन्धव. 


सुदेष्णा विराट राजा की रानी थी। कीचक उसका भाई था । 
कीचक विराट राजा की सेना का सेनापति था ओर पुलिस-विभाग 
का प्रधान भी वही था | कीचक के सो भाई भी विराटं राज में 
ही थे। 

एक बार सुदेष्णा ओर कीचक महल में बेठे हुए बातचीत कर 
रहे थे । | 

“भाई कीचक |” रानी बोली, “उस कुलटा से कितनी बार 
कहा, लेकिन मानतो ही नहीं । में कहती हूँ कि “भय्या को खाना 
दे आ; भय्या के लिए ये जो नई तरह के तेळ-इत्र लिये हैं, वे उन्हें. 
दे आ! लेकिन वह तो खिसकती ही नहीं ।” 

“सैर | देखा जायगा ।? कीचक बोला | 

“पर तू उसके लक्षण तो देख । उस कुलटा का हौसला तो 
राजा के पलंग पर बेठने का है | लेकिन सुदेष्णा को वह नहीं पह- 
चानती । मैंने तो जिस दिन वह आई उसी दिन उसका रूप देख- 
कर कह दिया था, कि 'तू बहुत सुन्दर है बाबा, तेरे लिए मेरे यहाँ 
गुंजाइश नहीं है?; पर उसने कहा कि “रानीजी, मेरे लिए चिन्ता न 
करें । पाँच गन्धर्व मेरी रक्षा करते हैं, इसलिए राजा भी मुझपर 
नज़र नहीं डाळ सकते |” लेकिन अब तो राजा के आते ही वह न 

जाने कहाँ से दोड़ आती है, ओर बृहन्नला के साथ तो न जाने 
क्या घुसपुस-घुसपुस करती रहती है ।” रानी ने कहा । 

“बहन, तू फ़िक्र न कर ।? कीचक बोला । 

“फ़िक्र कबतक नहीं करूँगी ? दूसरी पद्मिनी जेसी faat 
तेरा नाम सुनते ही वश हो जाती हैं, ओर यह कुलटा इतनी-इतनी 
भिन्नतं करने पर भी नहीं मानती । इसे अपने रूप का जो घमण्ड 
है उसे तो नष्ट करना ही चाहिए ।” रानी ने अपने दाँत पीसे । 

“इसीलिए तो कळ भरी सभा में मेंने उसे चोटी पकड़कर 
घसीटा था ।? कीचक बोला | 

“हाँ, मुझे माळूम हो गया था । लेकिन फिर उसके गंधर्व पति 
आये या नहीं १” रानी ने पूछा । 

“कोन आता है उसका बाप |” कीचक ने कहा | 

“भय्या | तूने उसको शेखी किरकिरी करदी, यह ठीक ही 
किया । वहाँ राजा भी थे या नहीं ९? 

“उनके सामने ही मेने उसे धर पटका |” कीचक ने बताया | 

“राजा ने इसपर क्या कहा ९” रानी ने पूछा। 

“राजा क्या कहते? अब राजा के कहने जेसा रहा भी 
क्या है ! राजा का काम तो सिर्फ गद्दी पर बेठे रहना है, राज्य 

, चलाने का सारा भार मेरे इन बलिष्ठ कन्धों पर ही है ।” कीचक 
ने छाती तानते हुए कहा । 

“शाबास भय्या | अब इस कुलटा से तू एक बार हमेशा के | 
लिए निपट ले तो झुफे शान्ति मिले ।” रानी बोली । 

सेरेन्धरी का गन्धर्व 4 


“बहन, एक बात कहता हँ । लेकिन वह बहुत ही गुप्त है। 


किसीसे कहना मत ।” कीचक बोला | 


“भय्या | में ओर किसीसे कँगी da विश्वास नहीं है 0” 
रानी ने कहा | 

“बिश्वास तो बहुत है । लेकिन बात कुछ ऐसी ही है, इसलिए 
ज्यादा आग्रह करके गुप्त रखने के छिए कहता हूँ 1” कीचक ने 
समभाया | 

“में किसीसे कहनेवाली नहीं हूँ, भय्या |” रानी बोली । 

“तो सुन | कल मेने सेरेन्ध्री को भरी सभा में ada 
था, उसके बाद आज सुबह वह मेरे पास आई थी ।” कोचक 
बोळा । 

“ऐसा | तो मेरे बिना कहे ही वह खुद अपनेआप तेरे पास 
आई ९” रानी बोली | 

“अब भी न आवेगी १” 

“केसे आई थी ९” रानी ने पूछा। 

“आकर मुझे; कहने छगी--'देखो, में तुम्हारे पास आने 
को राज़ी हूँ, लेकिन मेरे गंधर्व पति यह जानने न पावे, इसीलिए 
आज रात को हम नई संगीतशाला में मिळेंगे। यह बात तुम किसी- 
से भी मत कहना । नहीं गंधर्व पति जान जावेगे तो बड़ा अनर्थ 
हो जायगा । ” 

«तो अब यह कुलटा ठिकाने पर आई | पहले तो रोज 'मेरे 
गंधर्व पति N, 'मेरे गंधं पति !! कहकर सुभे डराती रहती थी । 

गंधवव होते क्या हैं ? पत्थर | गंधर्व हो तो उसकी ऐसी दशा 
होती ९” रानी उछछ-उछङक्रर बातें करने लगी | 

“बहन, यह तो में पहले से ही जानता था । हम पुरुष लोग 
श्लियों को उनके पेरों पर से ही परख लेते हें । लेकिन यह सेरेन्ध्री 
तो तुम कहती हो बेसी नहीं छगती | उसकी आँखों में कुलटा 
स्त्रिया जैसी चपळता नहीं हे । इसलिए अगर मान जाय तो में 
तो उसे अपने अन्तःपुर में रखने की सोचता हूँ ।” कीचक ने अपने 
मन की बात कही । 

“अय्या | कितने ही खसम इसने किये होंगे ओर कितने ही 
करेगी यह । आज तो तेरा अपना स्वार्थ है न, इसलिए gih यह 
अच्छी दिखाई दे रही है। मेरी ओर से तो तू इसे लेजाय तो 
मेरे सिर की बला टले । फिर मुझे विराट राजा के लिए कोई डर 
न रहे |” रानी ने कहा । 

“तो आज रात को संगीतशाला में उसे भेजना। साथ में 
दूसरा कोई न हो।” कीचक उठता-उठता बोला | 

“अच्छी तरह बनाव-श्वंगार कराके भेजूँगीं ।” रानी ने कहा । 

“नहीं, नहीं; रोज्रमर्रा के ही वेश में। नहीं तो व्यर्थ ही 
ओर किसीको शंका होंजायगी ।” कीचक ने आग्रहपूर्वक 
जताया। 

“हाँ, यह भी ठीक है। तो भय्या, इस कुलटा को एक बार 
किसी तरह अपने वश में करले। फिर तो बस बेड़ा पार है। 
अच्छा भय्या, चळ दिया ? इश्वर तेरा भला करें।” रानी 

सेरेन्धरी का गन्धर्व G 
कीचक को बिदा करने के लिए खड़ी हुई । कीचक अपने महल 
की ओर चल दिया । 

अंधेरी रात थी । संगीतशाला ओर उसके आसपास के दीये 
बुझा दिये गये थे । शाला के बाहर के रास्तों पर पहरा देनेवाले 
पुलिसवाले बीच-बीच में गइत लगाकर अपनी नोकरी बजा रहे 
थे। संगीतशाला के Tag पर लेटा हुआ भीमसेन विराट राजा 
के साले की राह देख रहा था । 

रात के नो-दस बजे का समय होगा । ऐसे समय में विराट 


राजा के साठे, सेनापति ओर पुलिस के प्रधान कीचक ने संगीत- _ 


शाला में प्रवेश किया । आज उसकी खुशी का ठिकाना नहीं था, 
क्योंकि आज उसकी वासना-तृप्ति का अवसर आया था। सेरेन्श्री 
से मिलने के लिए आज उसने अपनेको खूब सजाया था | उसके 
कपड़ों में से सुगन्ध की लपटं उठ रही थीं | उसका मुँह सुबासित 
हो रहा था, आँखों में गहरा अंजन लगा हुआ था, ओर शराब ने 
मानों उसके शरीर में नबचेतन भर दिया था । सिवाय arah के 
ओर कुछ उसे दिखाई ही नहीं देता था । 

कीचक संगीतशाला में दाखिल हुआ। दरवाज़ा खोला ओर 
बन्द किया । दीया तो वहाँ था ही नहीं, इसलिए काम के वशीभूत 
होकर अँधेरे में टटोलते-टटोलते वह प्क की ओर गया | 

yag के पास आकर भीम के शारीर पर हाथ फेरते हुए उसने 
कहा “प्यारी सेरेन्ध्री | आज मेरा जीवन धन्य हुआ । मेरा घर, 
मेरे दास-दासी, मेरा धन, यह्‌ सब आज में तुझे अपंण करता हूँ!” 


? 

९२ भी मसेन 

पलड् पर सोया हुआ भीमसेन स्त्रियां की-सी आवाज़ में 
बोला--“राजकुमार कीचक | इश्वर का उपकार मानो कि आज 
हम लोग मिले । तुम्हारा रूप देखकर किसे मोह न होगा ९? 

“प्यारी सेरेन्ध्री । बेठो तो सही | यह कीचक कामशास्त्र में 
कितना निपुण है, यह आज तुम्हें मालूम होगा |” कहकर कीचक 
ने भीम के ऊपर का कपड़ा उठाया कि इतने में भीम छलांग मार- 
कर ag पर से नीचे कूद पड़ा ओर कीचक का गला पकड़ 
लिया । 

“दुष्ट कीचक | तू मुझे कामशास्त्र सिखावे, उसके पहले तो 
तुभे मृत्युशास्र पढ़ना पड़ेगा ।” भीम गरजकर बोळा। 

Gea, सेरेन्ध्री | तू कोन है ?” कीचक घबरा गया। 

“ओर दूसरा कोन होगा ? सेरेन्धरी तो है सुदेष्णा के महल में ।” 
यह कहकर भीम ने कीचक को ज़मीन पर धर पटका | 

कोचक भी मज़वूत था । उस कमरे में दोनों वीरों का युद्ध 
होने ळगा ओर कीचक ने भी भीम को अच्छी तरह थका दिया । 
पर कहाँ भीम ओर कहाँ कीचक ? भीम ने कीचक के सारे शरीर 
को उठाकर ज़मीन पर दे मारा ओर उसकी छाती पर घुटने टेक- 
कर उसका गला पकडते हुए कहा-“पापी कीचक | पहचाना मुझे?” 

“नहीं ।” बड़ी मुश्किल से कीचक ने कहा | 

“में सेरेन्थ्री का गन्धर्व । अब तू ईश्वर को या जिस किसी- 
को चाहे याद करले । में अभी ही तुझे यमराज के पास भेजता 
हूँ. ॥” भीम बोला । 


| 
| 
i 
| 


& 


सरेन्धरी का गन्धर्व ६३ 


“गन्धर्वराज | मुझे मारना हो तो जल्दी ही मार डालो | 
मुझे बड़ी तकलीफ़ हो रही है।” कीचक ने कहा | 

“तो छे में तेरा गळा जरा ढीला कर देता हूं । तुझे कुछ 
कहना हो तो कहले ।” भीम बोला । 


“मेरा गळा ढीला कर देने से मेरा दुःख दूर हो जायगा, ऐसी 
वात नहीं है । यह मेरो आँखों के सामने कितनी ही स्त्रियां अपने 
सिर के बालों को खोलकर ओर बड़ी-वड़ी आँखें दिखाकर मुझे 
डरा रही हैं । गन्धर्वराज | विराट की इन स्त्रियों पर अत्याचार 
करते समय मुझे; माळूम नहीं था कि अन्त समय मुझे वे इस तरह 
डरावेंगी । गन्थर्वराज | में अपनी आँखों को बन्द करता हूँ तो 
वे भी अपनेआप खुळ जाती हें ओर मेरे सारे शरीर में पसीना 
आरहा है | विराट की माँ ओर बेटियो | तुम शान्त हो जाओ। 
इस गन्धर्व ने तुम्हारा बदला ले लिया है।” कीचक पागल-सा 
होकर बड़बड़ाने गा | 

“कीचक | यहाँ तो कोई नहीं है ।” 


“है, हे । वह देखो वहाँ खड़ी है । वही तो है । उसका मेने 
आधी रात को, जब वह अपने बालक को दूध पिला रही थी, उसके 
घर से अपहरण करवाया था। हाँ, वही है। बहन | तू अपनी 
आँखे बन्द करले । मुझे डरा मत ।” 


“कीचक | अब जल्दी कर, रात बीत रही है ।” भीम बोला, 
“गन्धर्वराज | अब मुझे जल्दी ही मार डालो, ताकि में इस पीड़ा 

से छूट जाऊं । मुझसे अव यह सब देखा नहा जाता ।”-कीचक ने 
गिड़गिड़ाते हुए कहा । 

“लेकिन तुझे कुछ कहना था न 0” भीम बोला । 

“हँ, कहना तो बहुत कुछ है। मेरे जसे राजाओं क साल 
अगर कुछ कहने लगें तो पुराण भर जायें। लेकिन तुम इतना सव 
कहाँ सुनने बेठोगे १” कीचक बोला | 

“तो भी इधर-उधर की बातें करता है, उसके बजाय तो जो 

ना चहता हो वही कह डाळ न !” भीम ने कहा । 

“में इधर-उधर की कोई वातं नहीं करता, लेकिन न जाने 
क्यों अपनेआप मुँह से निकली जा रही हैं। विराट की माँ- 
बेटियाँ गइ ९ 

“कोन ९? यहाँ तो कोई नहीं है... 

“तो गंधवराज; सुनो | तुम अपने देश से aras के इन 
राजाओं को कहलाना कि कोई भी राजा अपने राज्य 
साले को राज्य का अधिकारी न बनावे | र्य की! 
कहळाना कि अगर वे अपने भाई का भला क ती 
भाई को अपने राज्य में न रक्खं । गंधर्वराज | 


पडा । गंधर्वराज | बिराट राजा को मेरा यह अंतिम प्रणाम | उस 


| 
# 

बेचारे को हम भाई-बहनों ने नार्मद बना डाला है। भगवान्‌ उनका 
भला करं | सुदेष्णा | पापी बहन | तुझे क्या कहूँ ? राजमहलों 
की सफेद दीवारों के पीछे फितने काले काम होते रहते हैं, उनका 
लोगों को पता भी नहीं चलता | अच्छा विराट के सारे नगर को; 
विराट की सेना को, विराट के. पुलिस वालों को ओर ata 
को भी मेरा अन्तिम नमस्कार ! सेरेन्ध्री | क्षमा करना मुझे । 
अगले जन्म में मालम होता है में शूकरयोनि में जन्म छूँगा। लेकिन 
| अगर किसी पुण्य से मानव योनि में जन्म ळू, तो भगवान, मुझे 
| Ar के,पेट से पेदा करना--यही तुमसे प्रार्थना है ।” कीचक 
| ने बोलना बन्द किया। 

| “तेरे जेसे पुत्र को पेदा करे लंब तो सेरेन्क्री के नसीब का क्या 
| कहना |” भीमसेन से न रहा गय! ! 

| कीचक के चुप होते ही भीमसेन ने उसके सिर में इतने ज़ोर 
| 

| 


LL AA SM 


से घूँसा मारा कि उसका सिर धड में घुस गया । इसी तरह उसके 
हाथ ओर पेरों को भी धड़ के अंदर घुसा दिया ओर कीचक के 
सारे शरीर को मांस की शक २; जैसा बनाकर ओर उसे वहीं 
लुढ़काकर भीमसेन वहाँसे पाकशाला चला आया। . 

“ia बाद में जब कीचक की उत्यु की खबर मिळी ओर कीच | 

के भाई उसमें सैरेन्थी का ही दोष बताकर सेरेन्थ्री को कीचक के "3 

| साथ ही एक चिता में जला देने को 'तेयार हुए तब भीमसेन 

गंधवों का विचित्र वेश पहनकर स्मशान में आया और सेरेन्धी को 

वहाँसे छुड़ाकर रानी के महल में पहुँचा दिया | 

कोरव-पाण्डवों का युद्ध शुरू हुए आज सत्रह दिन हो गये | 
दुर्योधन की सेना के स्तम्म-रूप भीष्म पितामह ओर द्रोणाचार्य 
तो कभी के रणभूमि में सोगये थे। सिन्धुराज जयद्रथ कोरवों की 
एकमात्र बहन दुःशला को रोती हुई छोड़कर मृत्यु के मुख में 
चले गये थे। पाण्डवों की तरफ़ के भी कितने ही महारथी 
स्वर्ग सिधार गये थे । वीर अभिमन्यु छः महारथियों से टक्कर 
लेते-लेते बीरशय्या में सो चुका था । भीमसेन का राक्षस पुत्र 
घटोत्कच कोरव-सेना में हाहाकार मचाकर अन्त में कर्ण के हाथों 
मृत्यु को प्राप्त हुआ था। अठारह अक्षौहिणी सेना का बड़ा हिस्सा 
तो मृत्यु के सुख में कभी का पड़ चुका था । 


किर भी इस काळ-युद्ध में खास-ख्रास लोग रणभूमि में घूम 


NX NA में < 
_ रहे थे। कुछक्षेत्र के मेदान में सत्रह-सत्रह बार सूर्य उदय हुए ओर 


सत्रह ळम्त्री-लम्बरी राते बीत गई । सत्रह दिनों से भीम ओर 
दुःशासन तथा भीम और दुर्योधन एक-दूसरे को खोजते फिरते 
थे, मोक़ा मिलने पर एक-दूसरे के साथ लड़ते थे, एक-दूसरे को 
पछाड़ते थे, एक-दूसरे को घायळ करते थे, एक-दूसरे के रथ को 
तोडते थे, एक-दूसरे के सारथियों को घायल करते थे, फिर भी 
अभीतक वे जिन्दा थे । 


w 


>o 

कर्ण कौरव सेना का सेनापति हुआ | उसके रथ के सारथी 
मद्रदेश के राजा शल्य थे । पाण्डुपुत्र अजुन को मारकर दुर्योधन 
की विजय करांना कर्ण का मनोरथ था । 

लेकिन सत्रहवे दिन का सवेरा कुछ ओर ही तरह का हुआ। 
युद्ध शुरू होने पर कर्ण अर्जुन को खोजता हुआ एक ओर निकल 
गया | दूसरी ओर भीमसेन ओर दुःशासन की भेंट हो गई । 

युद्ध में भीम ओर दुःशासन की यह कोई पहली ही भेंट नहीं 
थो । आज से पहले सोलह दिनों में वे कई बार एक दूसरों से 
भिड़ चुके थे। कई बार दाँत किटकिटाकर उन्होंने एक-दूसरे 
को घूरकर देखा था । ओर कई बार ऐसा भयंकर युद्ध भी किया 
था मानों एक-दूसरे के प्राण अभी लेळेंगे । 

लेकिन आज का दिन तो फिर आज का ही दिन ठहरा। दोनों 
पक्षों की सेनायें छगभग क्षीण हो गई थीं, दोनों पक्षों के अंगुलि 
पर गिने जाने जितने ही थुरन्धर वीर जिन्दा बाक़ी रह गये थे | 
ऐसे समय भीम ओर दुःशासन एक-दूसरे के आगे आये और 
अपने बेर का अंतिम बदला लेलेने के इरादे से आपस में भिड़ पड़े। 

“दुष्ट दुःशासन | खड़ा रह । आज तू मेरे मपट्रे में से छूट 


. नहीं सकता |” भीमने गरजकर कहा | 


अंबे रहने दे, अघोरी कहीं के! अपनी बकवास अपने 
ही पास रख ! अरे, जो मनों नाज खा जाता है, ऐसे आदमी से 
कभी कोई वड़ा पराक्रम होते भी सुना हे 0” दुःशासन भीम की 
खिल्ली उड़ाता हुआ बोला । | 


मै 

< भीमसेन 
qas faz जिस तरह से क्रुद्ध होता है उसी तरह क्रोधित 
होकर भीमसेन बोळा, “अरे, ओ अन्मे के बच्चे दुःशासन | आज- 
तक भीमसेन ने जितने पराक्रम किये हैं, इसका तुझे कैसे पता 


` चछ सकता है ९ पिछले सोलह दिनों में भीम के हाथों हाथियों की 


कितनी सेना का नाश हुआ, इसका हिसाब लगाया है ९ इसी अधोरी 
भीमसेन ने खुद तेरे ही कितने भाइयों को मार डाला है, इसका 
हिसाब छगाया है १ इस बकवास करनेवाले भीमसेन ने तेरे 
कितने रथों को तोड़ डाला दै, इसका हिसाव करने के लिए तो 
तुझे अभी गुरु द्रोणाचार्यं के पास ही भेजे देता हू । चल, अब 
तैयार हो जा। भीम के पराक्रम के बारे में अब तुभे सुनना नहीं 
पड़ेगा, बल्कि स्वयं ही अनुभव होजायगा ।” भीम ने ठलकारा | 

भीम ओर दुःशासन का युद्ध शुरू हुआ। गंगा नदी के किनारे 
किसी जंगल में मानों साठ-साठ वर्ष के दो मदोन्मत्त हाथी लड़ते 
हों, इस प्रकार वे लड़ने लगे । दोनों वीर थे, दोनों में हज़ार-हज़ार 
हाथियों का बळ था, दोनों युद्ध-प्रवीण थे, ओर दोनों एक-दूसरे के 
प्रति गहरे द्वेष से भरे हुए थे । 

दुःशासन के दोनों तरफ़ कुरु-योद्धा उसकी रक्षा को खड़े थे । 
अश्वत्थामा, दुयोधन, कृपाचाय आदि सब वहाँ आगये थे । बाद 
में कर्ण भी कुछ दूरी पर आगया | 

दोनों एक-दूसरे को थका रहे थे, इतने में भीम ने अपनी गदा 
ज़ोर से दुःशासन पर फंकी | गदा के इस तीव्र प्रहार से दुःशासन 


का रथ चूर-चूर हो गया; उसकी ध्वजा टूट गई ओर सारथी भी. 


j 

मर गया । गदा के प्रहार से वह खुद भी बेहोश होकर नीचे गिर 
पड़ा । यह देखकर सिंह जेसे अपने शिकार के पास पहुँच जाता 


है उसी प्रक्रार भीम भी उसके पास पहुँचा ओर उसकी छाती पर 


पेर रखकर खड़ा हो गया । 

“ओ कुरु योद्धाओ | यह भीमसेन तुम्हारे दुःशासन को मार 
रहा हे, अव जिस किसीकी हिम्मत हो वह यहाँ आकर इसकी 
रक्षा करे ।” भीम ने गर्जना की, “सूतपुत्र कर्ण | अपने इस दुर्योधन 
के भाई को बचाओ न | तुम कोरवों को विजय दिलाने की ad- 
बड़ी बातें तो करते हो, पर आज भीम के चंगुल में से अपने इस 
दुःशासन को तो छुड़ाओ । दुर्याधन, दुर्योधन | अब कहाँ जाकर 
छिप गया ९ द्रोपदी को बुलाने के लिए तूने इस दुःशासन को 
भेजा था, तो अब आकर तू ओर शकुनि इसको बचाते क्यों 
नहीं ? मामा शकुनि | क्यों तुम्हारे हिसाब में कुछ फ़क़ पड़ 
गया क्या १” 


भीमसेन इस प्रकार अण्ट-शण्ट चिल्ला रहा था, इतने में _ 


दुःशासन को कुछ होश आया ओर उसने भीम की तरफ़ देखा | 
भीम उसे होश में आता देखकर ओर भभक उठा: “पापी 
दुःशासन ! तूने जिस हाथ से सती द्रोपदी की चोटी पकड़ी थी 
और जिस हाथ से तूने उसका चीर खींचा था, वह हाथ तो बता।” 

भीम के मुँह से ये शब्द सुनते ही वीर की तरह हिम्मत करके 
दुःशासन ने अपना दाहिना हाथ ऊंचा किया ओर कहा, “ले पांचाली 
की चोटी पकड़नेवाला, उसके चीर को खींचनेवाला, धृतराष्ट्र 

की पुत्र बघू का पाणिग्रहण करनेवाला ओर हज़ारों सुवर्ण मुद्राओं 
का दान देनेवाला यह रहा मेरा हाथ |” 

दुःशासन ने अपना दाहिना हाथ ऊँचा किया कि तुरन्त ही 
भीमसेन ने उसे पकड़ लिया ओर कहा, “दुःशासन | में तुझे अभी 
मारे डालता हूँ । तेरा अन्त समय अब नज़दीक ही है । अन्त 
समय तुझे किसीसे कुछ कहना हो तो कहले ।” 

“भीमसेन ! तू खुशो से सुफे मार डाल । तुझे दुःख देने में 
मैंने कुछ उठा नहीं रक्‍्खा था। ठेठ बचपन से ही तुझे देखकर 
मेरी आँखों में जहर उतर आता था । द्रोपदी के आने के बाद 
वह जहर ओर भी बढ़ा, ओर वहं आज तक क़ायम है | आज 
तेरे हाथों बीर की तरह मरते हुए मुझे बड़ा आनन्द है । लेकिन 
एक बात मेरे मन में उठ रही है ।” दुःशासन बोला | 

“अपने मन में जो हो वह कह डाळ ।” भीम ने कहा | 

“भीमसेन | में तो अब मोत के दरवाज़े बेठा हूँ, इसलिए 
दुनिया का ईर्ा-द्रेष मेरे मन से जारहा है ओर कोई नई ही 
सृष्टि मेरी नज्ञरों के सामने खड़ी हो रही है | तू अपनी दुश्मनी 
भूलकर मेरी बात सुनेगा ? क्या तू यह नहीं मानता कि मनुष्य 
चाहे. Sat पापी हो, पर अन्त समय जब उसके जीवन का किया- 
थरा उसकी आँखों के सामने आता हे तब वह झूठ नहीं बोल 
सकता 0” दुःशासन बोला । 

“दुःशासन | तुझे जो-कुछ कहना हो वह खुशी से कह |” भीम 
ने कहा, “तू जो भी कुछ कहेगा, उसपर आज तो मुझे विश्‍वास है।” 

“भीमसेन ! ज़रा मेरे इस हाथ को तो छोड़ । अरे, कैसी बदबू 
इसमें आरही है | इस बदबू को में आजतक पहचान न सका 
था । भीमसेन | द्रोपदी से कहना कि तेरी चोटी पकड़नेवाले और 
तेरा चीर खींचनेवाले हाथ की आज कैसी gria हुई । भीमसेन | 
एक बात करोगे ९” दुःशासन बोला । 

“तू मेरे इस हाथ को धड़ से जुदा करके इन दोनों सेनाओं 
को अच्छी तरह दिखाना। द्रोपदी के अपमान का यह मेरा 
प्रायश्चित्त हे ।” दुःशासन की आँखों में पानी भर आया | 

“दुर्योधन से कुछ कहना है ९” 

“भाईसाहब से क्या कहूँ ? कर्ण से भी क्या कहूँ ? में तो 
आज जारहा हूँ । वे लोग भी मेरे पीछे आरहे हें । भीम | कोई 
यहाँ रहनेवाला नहीं है । तुम अगर यह मानते हो कि कोरवों के 
मरने के बाद प्रथ्वी तुम्हें मिछ जायगी, तो यह तुम्हारी भूल है । 
तुम्हें भी में अपने पीछे आता हुआ देख रहा हूँ । भीमसेन | अब 
आँखों के आगे अँधेरा छारहा है।” दुःशासन का बोल बन्द 
होगया । 

दुःशासन का बोळ बन्द होते ही भीम ने उसका दाहिना हाथ 
धड़ में से खींचकर अलग किया ओर उस हाथ को दोनों सेनाओं 
के योद्धाओं को दिखाया । 

Jaka ने जब दुःशासन को हाथ ऊंचा किया तो आकाश 
में से एक दिव्यवाणी सुनाई दो :-- 

“दुनिया-भर feat के केशपाश खींचनेवाले लोगो | 

दुःशासन का यह संदेशा सुनो | तुम छोग जब-जब दुनिया की 
माताओं, पत्नियों तथा बहन-बेटियों को सताओ, उनका अपमान 
करो, उनकी चोटियों को खींचो, उनके चीर खोंचो, उस समय 
यह भी याद रखना कि प्रथ्वी के किसी हिस्से में एकाध भीमसेन 
भी तुम्हारे हाथों को धड़ से जुदा करने के लिए तेयार ही बेठा 
है। जबतक इस जगत्‌ में पांचाढी के समान स्त्रियां हें ओर 
जबतक दुनिया में दुःशासन-जैसे छोग हैं, तबतक संसार के किसी 
हिस्से में भीमसेन भी पेदा होता रहेगा ओर पांचालियों का बदला 
लेगा । जगत्‌ का कोई भी दुःशासन इस बात को न भूले ।” | 

दुःशासन की आखिरी बातों को सुनकर भीमसेन का हृदय | 
भी थोड़ी देर के लिए पिघछ गया, और उसके हृदय में से वेर- 
भाव भी मिट गया । लेकिन अपनी प्रतिज्ञा का पाळन करने ओर 
कोरवों की सेना में भय व आतंक पेदा करने के ख़याळ से वह 
दुःशासन के शव का गरम-गरम खून पीने छगा ओर बोला, 
“कुरुक्षेत्र के मेदान में एकत्र वीर क्षत्रियो | भीम ने भरी सभा में जो 
प्रतिज्ञा ली थी, आज दुःशासन का खून पीकर वह उसे पूरी कर 
रहा है । जो मिठास शहद, शकर, अंगूर, अम्रत या माता कुन्ती 
के दूध में हे उससे भी अधिक मिठास आज मुझे इस खून में 
मालूम होती है । प्यारी पांचाली | आज भीम कृतार्थ हुआ |” 

भीम का यह भयंकर कृत्य सेनिक देख न सके | 

थोड़ी ही देर में फिर पहले जेसा ही युद्ध होने लगा । 

महाभारत का युद्ध ख़त्म हुआ ओर विजय के अन्त में महा- 
राज युधिष्ठिर का हस्तिनापुर में राज्याभिषेक हुआ । खून से सने 
हुए इन काँटो के राजमुकुट को कुछ वर्षा तक तो युधिष्ठिर ने किसी 
तरह अपने सिर पर धारण किया । लेकिन बाद में तो उसके. 
काँटे पाण्डवों के अन्तर में ऐसी वेदना करने छगे कि अन्त में 
युधिष्ठिर ने राजमुकुट अपने सिर पर से उतारकर अभिमन्यु के 
पुत्र परीक्षित के सिर पर war ओर खूद पाण्डवों तथा द्रोपदी 
के साथ हिमालय जाने का निर्णय किया | 

हाराज परीक्षित ने छत्र-चेवर धारण किया ओर राज- 

मुकुट उनके तरुण सिर पर शोभा देने लगा । अभिमन्यु के पुत्र 
को राजगद्दी पर वेठा देखकर राजमाता उत्तरा के हषं का पार न 
रहा ओर सारे हस्तिनापुर में परीक्षित का जयजयकार होने लगा । 

पर भीमसेन इस मंगळ-प्रसंग पर महल के एक कमरे में किसी 
गहरे बिचार में लीन था | 

“तुम यहाँ कैसे बेठे हो, भीमसेन ! सब लोग आनन्द मना रहे 
हैं, तब तुम यहाँ कैसे छिपे पड़े हो ९” द्रोपदी ने आकर भीम को 
खदेड़ा । 

भीम ने द्रौपदी की ओर देखा : “देवी | तुम्हारे सिर पर से 

आज साम्राज्ञी का भार दूर हुआ, इससे हृदय हलका हुआ 
होगा न ९” 

“भीमसेन इस तरह क्या बोलते हो ? हमारा वंशज गद्दी पर 
बेठे ओर हम उन लोगों को सुखी छोड़कर अपने रास्ते ळं, 
इससे अच्छा ओर क्या होगा ९ कळ सुबह तो हम लोग हिमालय 
पर चलनेवाले हैं, यह तुम जानते ही हो ।” द्रोपदी ने कहा। 

“द्रोपदी | तुम 'जाओ । मेरी तबीयत आज अच्छी नहीं 
है। इसीसे थोड़ा यहाँ एकान्त में बेठना चाहता हूँ।” भीमसेन 
बोळा । l 

“क्या हुआ हे ? किस विचार में पड़ गये ९” द्रोपदी ने पूछा। 

“देवी, एक बात पूछना चाहता हूँ । पूळूं ९” भीम बोला | 

“प्यारे भीमसेन | आज तुम इस प्रकार क्यों बोल रहे हो ९? 
द्रोपदी ने कहा । 

“आज मुझे किसी तरह भी चेन नहीं पड़ता । हस्तिनापुर का 
यह्‌ राज्य, यह महल, यह बगीचा, यह वेभव, सब आज न जाने 
क्यों मुझे अच्छा नहींःळगता, ओर थोड़ी-थोड़ी देर में मेरा जी 
ऐसा मालूम होता है मानों किसी गहराई में उतरता हो। मेरा अपना 
शरीर ही मुझे भार-रूप मालूम होता हे ओर साँप जेसे कंचुळ 
उतारकर फिर स्वस्थ होजाता है उसी तरह इस शरीर को फंक- 
कर कत्र शान्ति अनुभव करूँ यही मन में आता है ” भीम ने 
कहना शुरू किया । | 

“यह्‌ तो यों ही, तुम यहाँ बहुत देर से बेठे हो न, इसलिए t 

इतने विचार आगये | चलो, सब तुम्हारी राह देख रहे होंगे ।” 
द्रोपदी बोली | À 

“सब कोन १” 

“महाराज युधिष्ठिर, अर्जुन, सहदेव वगेरा ।” 

“देवी | एक बात कहूँ ? मानोगी १” भीम ने कहा । 

“तुम्हारी बात न मानूँगी तो फिर किसकी. मानूँगी ? कहो 
न !” द्रोपद्री बोली । 

“आजतक में यह मानता था कि में डर जैसी किसी चीज़ 
को जानता ही नहीं ।” भीम कहने लगा । 

“ज़रूर | मेरे भीमसेन के पास डर टिके ही कहाँसे ? यह 
तो Rege टीक बात है ।” द्रोपदी बोळी। 

“पर पाञ्चाली | आज मेरी आँखें खुळीं ओर मालूम पड़ा कि 
में तो बहुत डरपोक हूँ ।” भीम तनकर बेठ गया | 

“तुम ओर डरपोक | इतने राक्षसों को मारनेवाळा, शत्रुओं 
का संहार करनेवाला, दुःशासन का खून पीनेवाछा, दुर्योधन का 
नाश करनेवाला भीमसेन डरपोक | यह नया gag तुम कहाँसे 
ले आये ? दिमाग फिर गया है क्या, पागळ तो नहीं होगये 0” 
द्रोपदी ने मज़ाक़ करते हुए कहा । 

“देवी | मेरा दिमाग बिलकुल नहीं फिरा है | में पागल भी 
नहीं हूँ । में खुद ही ऐसा मानता था कि भीमसेन तो डर का भी 
बाप है । लेकिन देवी, आज मेरी भूळ मुझे माळूम होगई दै।” 
भीमसेन ने कहा । 


७६ भीनसेन 


“कैसे मालम हुई ९”? 

“आज महाराज युधिष्ठिर ने अपने सिर का राजमुकुट जब 
परीक्षित के सिर पर रक्खा तब में वहाँ मोजूद था। जव महाराज 
मुकुट उतार रहे थे, मेरी आँखों के सामने मानों galaa आखड़ा 
हुआ। दुर्याधन--हाँ, दुयोधन | उसका सिर खुला हुआ था; उसकी 
जाँघ में से खून वह रहा था; उसके सिर के दाहिनो ओर मेरी 
ळात के निशान थे।। वह आकर मुझे अपनी जाँघ बताने लगा ।” 
भीम बोळ रहा था ओर उसकी साँस फूछ रही थी। 

“यह क्या कहते हो १ यों तो जब में साम्राज्ञी हुई थी उस 
रात को खुद मुझे भी भानुमती सपने में दिखाई दी थी । लेकिन 
मेने तो तुमसे इस बारे में कुछ नहीं कहा।” द्रोपदी बोली । 

“देवी | यह बात नहीं है । दुर्योधन को इस प्रकार देखने के 
बाद मेरे मन में तरह-तरह की उथळ-पुथळ हो रही हे । कभी में 
द्रोण को देखता हूँ, तो कभी जरासंध सामने आता है, ओर 
थोड़ी देर में कोरवपुत्र मेरे सामने आते हैं । इन सबको देखकर 
में डरता नहीं। लेकिन इन सभीको मेंने मारा, यह विचार करते- 
करते दिल ज़रा गहरे में चला जाता है | तब अन्दर से कोई कहता 
है--'भीम, ओर गहरे में मत जा । यह गहराई बहुत भयंकर है | 
अन्दर की यह आवाज़ सुनकर में उन विचारों से बचने की 
कोशिश करता हूँ, ओर फिर से अन्दर नज्ञर डालते हुए डरता 
हूँ । इस डर के मारे मुझे ऐसी कॅपकंपी आती हे जैसी मेने अपने 
जीवन में पहले कभी अनुभव नहीं की । मेरी आँखें चढ़ जाती हैं, 

शरीर पसीने-पसीने होजाता हे, में काँपने लगता हँ । ओर 
ऐसा लगता है कि कोई मुझे मार डाले तो ठीक हो |” भीम ने 
कहा । 

“तुम भी बडे अजीब हो। इन फिज्रूल की बातों में अपना 
दिमाग क्यों खराब करते हो ९” द्रोपदी बोली । 

“देवी | तुम्हारे जीवन में भी कभी ऐसे मानसिक तूफान आये 
हैं १” भीम ने पूछा । § 

“आये तो हैं; लेकिन जब आते हैं तब दो घड़ी रो-धोकर मन 
हलका कर लेती हूँ, और फिर अपने काम में ळग जाती हूँ ।? | 
द्रौपदी बोली । 

“द्रोपदी | मेरे जीवन में तो यह पहला अनुभव हे। ओर 
अन्तर में डुबकी मारकर जब देखता हूँ, तो जिनका सुभे सपने 
में भी कोई खयाल नहीं था ऐसी बुरी-बुरी चीज़ dad ओर 
मुझे चकित कर देती हैं । द्रोपदी, सुमे तो यह सारी सृष्टि ही नई 
मालूम पड़ती है ओर इस सृष्टि के आगे हज़ार हाथियों के जितनी 
ताक़तवाला में बिलकुल दीन बन जाता हूँ ।” भीम दीन बनता 
हुआ बोला । 

“खैर, अभी तो यहाँसे चलो । फिर यहाँ आजाना।? द्रौपदी 
बोली | 

“नहीं; पाञ्चाली ! डरते-डरते भी मन में तो यही आता है 
कि में अपने अन्दर दृष्टि डालता ही रहूँ. । अंदर न जाने कितना 
मेळ और कूड़ा-करकट जमा होगया होगा । ऐसा करने से बह 

बाहर आजायगा ओर भीमसेन को नई दुनिया का दर्शन 
करायगा ।” भीम बोला | 
“पर ऐसा करने से तो पागल हो जाओगे ।” द्रोपदी बोली । 
“मुझे तो ऐसा लगता है कि ऐसा न करने दोगी तो में पागल 
होजाऊँगा ।? भीम बोला | | 
“पर अभी तो महाराज के पास चलो ।” द्रोपदी ने भीमसेन 
को हाथ पकड़कर उठाया | 
“देबी | चलो चलता हूँ; पर महाराज युधिष्ठिर के सामने भी 
अपने मन की यह उथल-पुथल कहे विना मेरे मन को चेन नहीं 
पड़ेगा ।” भीमसेन बोला | 
“कल से तो हम सब साथ ही हैं हिमालय की तरफ़ चळते- 
चलते रास्ते में यही बाते करंगे |” द्रोपदी बोली । 
“अच्छा, देवी | तो चलो, चलें ।” 
भीमसेन खड़ा हुआ ओर मण्डप में जहाँ सब भाई उसकी राह 
देख रहे थे, वहाँ जाकर बेठ गया । 
x xX x 
दूसरे दिन पाँचों पाण्डव ओर द्रोपदी हिमालय की ओर चळ 
दिये । रास्ते में सहदेव गिरा, नकुछ गिरा, पाञचाली गिरी 'और 
अजुन भी गिर पड़ा। 
आगे युधिष्ठिर, पीछे भीमसेन ओर सबके पीछे एक कुत्ता- 


बस, ये तीन जने चले जारहे थे । इतने में भीमसेन को चक्कर 
आया ओर वह बेठ गया | 

“महाराज, महाराज | तुम्हारा भीमसेन भी अब यहीं रुका 
जाता है।” भीम ने पुकारा । 
युधिष्ठिर ने पीछे घूमकर देखा : “भाई भीमसेन | तुम भी 
गिर पड़े ९” 
“भाईसाहब | अपने मन की उंथळ-पुथळ में आपको बता ही 
चुका हूँ । आज में उसीके वश होकर यहाँ पड़ा हूँ । जो अकल 
परीक्षित के अभिषेक के दिन आई वह उससे ले आता तो, 
महाराज, आपके वचनों को में ज्यादा समक सकता। लेकिन भाई- 
साहब | मुझे माफ़ करें। मनुष्य के पास अन्तरात्मा जेसी कोई चीज़ | 
' भी है, यह में कहाँ जानता था ? अगर यह मालम होता तो द्रोण | | 
को मारने के लिए कूठ न बोलता, दुर्योधन की जॉब में गदा न 
चलाता, क्षमा के लिए कही हुई आपकी बातों का उपहास न करता, 
ओर शत्रुओं की हत्या करके सुख बिताने की इच्छा न रखता । 
लेकिन महाराज | मेंने तो अपने बल के अभिमान में दूसरी किसी 
बात का विचार ही नहीं किया ओर शरीर बळ को ही सब-कुछ 
माना। आज भीमसेन का यह शरीर अब उसका नहीं रहा ।? 
भीम अत्यन्त दीन होकर बोल रहा था। 
“भाई भीमसेन | व्यर्थ का शोक मत कर | तुझे जो ठीक 
ळगा वह तूने किया । आज इतनी देर में भी तुझे यह भान हुआ, 
यही अपना सदूभाग्य समझ । भाई, तेरा कल्याण हो | तुम सब | 
भाई ओर aa हमेशा के लिए यहाँ सो गये ओर में अकेला | 
चला जारहा हूँ । मेरे भाग्य में आगे क्या लिखा है, यह इश्वर ही 1 

जाने । भाई भीमसेन । तुम्हें परमात्मा शान्ति दे ।” 

युधिष्ठिर आगे चले ओर भीमसेन का शरीर वहीं पड़ा रह 
“गया | 

कुन्ती का पुत्र, दुर्योधन और कोरवों का कट्टर शत्रु, पाण्डवों 
को आनेक विपत्तियों से छुड़ानेबाळा, द्रोपदी का रसिक पति; 
राक्षसों का संहार करनेवाला, शरोरबलळ की साक्षात्‌ मूर्ति ओर 
हज़ार हाथियों की ताक़त रखनेवाला भीमसेन देवताओं के ढर- 
बार में पहुँच गया | 

एक लक्ष्य 


ठुपद के दरवार में अपमानित होने : बाद घूमते-फिरते द्रोण 


हस्तिनापुर आ पहुँचे । हस्तिनापुर के एक कुए के पास राजकुमार 
खेळ रहे थे उनक्री गद उस कुए में गिर गई थी, ओर वे उसे 
निकाल नहीं पाते थे। द्रोण ने अपनी अखविद्या के प्रभाव से कुए 
में से गंद बाहर निकाछ दी । कुमारों ने यह बात जाकर भीष्म 
पितामह ओर महाराजा धृतराष्ट्र से कही, जिसपर विचार कर 
उन्होने द्रोण को राजकुमारों को शस्त्रास्र-विद्या 'सिखाने के लिए 
उनके गुरु के रूप में नियुक्त कर दिया! 

उन दिनों गुरुसेवा विद्यार्थी-जीवन का एक आवश्यक अंग 
सममा जाता था | विद्याथी गुरुकुल में रहते हुए शुरुकुछ के छोटे- 
बड़े सब काम खुद ही कर लेते, ओर इस प्रकार जीवन में स्वाश्रय 
की अमूल्य शिक्षा पाते थे। आश्रम में दाखिल होनेवाले नये | 
विद्यार्थी आश्रम की गायों को जंगल में चराने ले जाते, आश्रम के | 
वृक्षों को पानी देते ओर गुरु के यज्ञ के लिए समिधा माँग छाते । 
जीवन के ऐसे-ऐसे कामों को पार कर जाने के बाद ही उनका 
नियमित विद्याध्ययन शुरू होता था । गुरुकुल में गरीब-अमीर 
सभी विद्यार्थियों के साथ एक-सा व्यवहार होता था । यहाँतक कि 
बड़े-बड़े राजकुमार भी गुरुकुल के लिए लकड़ी काटने या गुरु के 

लिए ऐसे-वेसे काम करने में कोई हीनता नहीं समभते थे । गुरु 
द्रोण का अपना कोई आश्रम तो था नहीं, ओर राजकुमारों के 
सिवा दूसरों के लिए उनकी शाला के दरवाजे बन्द थे; फिर भी 
-कोरव-पाण्डवों को द्रोण की सेवा की शिक्षा तो मिळी ही थी । 

राजकुमार रोज्ञ सुबह नहाने ओर पानी भरने के लिए तालाब 
पर जाते | पानी भरने के लिए हरेक को एक-एक घडा मिला 
हुआ था | 

एक रोज़ भीम ओर अजुन तालाब की ओर जा रहे थे। 
अजुन ज़रा जल्दी-जल्दी पेर उठाकर आगे बढ़ने लगा | यह देख 
-भीमसेन बोछा--“भाई अजुन | पानी तो मुझे भी भरना है। तू 
अकेला ही पानी भरने आया है ओर हम खाली घड़े लेकर वापस 
'जावंगे, ऐसा तो है नहीं ।” 

“भीमसेन | तुम धीरे-धीरे आना । में तो चलता हुँ । मुभे 
ज़रा जल्दी है।” अर्जुन ने कहा | 

“जल्दी क्या है? ओर फिर आज तो पढ़ने की हूट्री हे, 
इसलिए ओर मोज हे |” भीम बोला । 

Egoa ooa oon छुट्टी है ? यह तो मुझे पता ही नहीं था।” अर्जुन 
खड़ा रह गया । । 

“तुझे कैसे मालम हो ? तू तो रोज़ जल्दी-जल्दी नहा-धोकर 
पानी भरके चला जाता है।न किसीसे बोलना न खेलना, न 
डुबकियाँ ही लगाता है ओर न तेरता ही है। तू भला और तेरा 
अभ्यास भला | भला यह भी कोई बात है 0 दुनिया में कुछ धूमा- 

मस्ती भी तो चाहिए । आज देखना मैं क्या मज़ा करता हूँ । मैं 
SUMAT का गळा पकड़कर उसे पानी में डुबोऊँगा ओर फिर 
उसकी पीठपर ऐसा घोड़ा दोड़ाऊँगा कि हज़रत को नानी-दादी 
याद आज्ञायगी ।” 

“भाई भीमसेन | सच बता दूँ 0 बहुत दिनों से में तुमसे बात: 
करने की सोच रहा था, लेकिन कोई मोका ही नहीं मिलता था |” 
अजुन चोला । 

“भला ऐसी क्या बात है ? कह तो सही।” भीम ने कहा | 

“सुनो, हमारे गुरु द्रोण जब हमें पानी भरने के लिए भेजते हैं 
तब पीछे से अपने पुत्र अश्वत्थामा को चुपचाप बिद्या सिखा देते. 
IP अर्जन बोला । 

“लेकिन अश्वत्थामा भी तो हमारे साथ पानी भरने आता: 
हे ?” भीम की समभ में यह बात नहीं आई | 

“आता तो साथ ही है, पर फ़ोरन ही वापस चला जाता है ।' 
गुरुजी ने हम सबको तो सकड़े मुँह वाले घड़े दिये हें ओर 
अश्वत्थामा को चोडे मुँह वाला दिया दै, जिससे उसका घड़ा 
जल्दी भर जाता हे ओर वह हमसे पहले पहुँच जाता है।” अजनः 
ने भीम को समझाया | 

“यह बात हे | अश्वत्थामा जल्दी जाता है, यह तो में भी 
देखता हूँ ।” भीम ने कुछ सोचते हुए कहा । 

“ओर वह सिर्फ़ इसीलिए ।” अर्जुन ने कहा, “में अच्छी 
तरह जानता हूँ, इसीसे कह रहा हूँ ।” 


| 

“तो भाई अर्जुन !” भीमसेन का क्रोध भभक उठा; “ ऐसे 
'पक्षपाती गुरु से हमें नहीं पढ़ना । चलो, पितामह से हम यह बात 
कहें | अश्वत्थामा को हमसे चोरी-छिपे पढ़ाना तो चोरी हुई!” 

«भीम भाई |” भीम के कन्धे पर हाथ रखकर अर्जुन ने 
कहा, “ज्ञरा धीरे बोलो, नहीं तो ये दुर्योधन वगेरा जो जा 
रहे हैं वे सुन छेंगे। जबसे Ik अश्वत्थामा सम्वन्धी यह बात 
मालूम हुई है तभीसे में भी जल्दी-जल्दी पानी भरके पहुँच जाता 
हूँ, जिससे गुरुजी मुझे भी ज्यादा सिखाने टगे हैं ।” 

Kanan | अब समभा । इसीसे गुरुजी जब-तब कह 
करते हैं कि 'अजुन सबसे ज्यादा होशियार है |! अव वात समझ 
में आई | लेकिन हमारी तरफ़ से अश्वत्थामा विद्या में पारंगत हो 
और चाहे तू भी पारंगत होजा, अपने राम तो मौज से नहा- 
धोकर धूमामस्ती करके ही आवेंगे । सीखना होगा तो शान्ति से 
| सीखेंगे । द्रोण अगर न सिखावंगे तो दुनिया में गुरु का कह 
| “अकाल पड़ा है ९” भीम बोला । 
| “भीमसेन | मेरे लिए तो द्रोण जेसा दूसरा गुरु नहीं है, 
| इसलिए जेपे भी हो वेसे में तो उनसे सारी विद्या सीख लेने- 
| वाळा हूँ । अञ्नविद्या में द्रोण जेसे गुरु आज सारी दुनिया में 
नहीं हैं | इसलिए में तो इधर-उधर के पचड़े में पड़े बगर उनसे 
इस विद्या का रहस्य सीख लेना चाहता हूँ ।” अजुन बोळा । 
“अजुन | तेरा विचार तू कर | मुझे तो ऐसे पक्षपाती गुरु 
की विद्या कम मिले तो भी उसमें मेरा क्या नुक़सान है? फिर 

मुझसे तो पितामह कहते थे कि कुछ दिन वाद तुझे और दुर्योधन 
को गदायुद्ध की खास तोर से शिक्षा दिलाने के लिए बलरामजी 
के पास भेजना हे |” भीम ने बात का अन्त किया | 

“भीमसेन | एक ओर वात भी तुझे माळूम है ?” अजुन 
ने पूछा । 

“कौन-सी ९” 

“वही भीलकुमार वाली ?” अजुन बोला | 

“नहीं तो ।” भीम ने कहा । 

“कल भीलों के राजा का लड़का एकलव्य गुरु द्रोण का शिष्य | 
चनकर अस्त्रविद्या सीखने के लिए आया था । “अजुन ने कहा | l 

“फिर क्‍या हुआ 0?” 

“गुरु ने पितामह आदि की सलाह लेकर एकलव्य को शिष्य 
के रूप में स्वीकार करने से इन्कार कर दिया ।” अजुन ने कहा । 

“ठीक ही किया |” भीमसेन बोळा, “भला ऐसे-वेसे भीलों 
को हमारे साथ कैसे रक्‍्खा जा सकता हे ? हम तो आख़िर 
हस्तिनापुर के राजकुमार न हैं |” 

“भीमसेन, भीमसेन !” अजुन से न रहा गया, “तुम्हारा 
कहना ठीक नहीं हे | हम लोग राजकुमार हें यह तो सच है; 
लेकिन उस भीलकुमार को अगर तुमने देखा होता, तो तुम्हारी | 
आँखें निश्चळ रह जातीं । रंग तो उसका काळा है, लेकिन | 
शरीर उसका कैसा मनोमोहक है | उसके हाथ देखते तो कहते | 
बड़े-बड़े देवताओं के धनुष भी ऐसे हाथों में पड़ने के लिए तरसते 


ain नी 

होंगे । उसकी आँखों में इतनी तीक्ष्णता कि अन्घेरे में भी निशान 
न चूक । मुँह पर अडग निश्चय की छाप स्पष्ट दिखाई देती हे । 
ओर चेहरे से ऐसा मालूम पड़ता है मानों उसका हृदय अस्-विद्या 
के लिए कितने ही युगों का भूखा है । मुझे तो उसको देखते ही 
ऐसा छगा मानों मेरी विद्या उसके सामने कुछ भी नहीं है, ओर 
थोड़ी देर के लिए तो में गुरु के पीछे छिप गया । बाद में मन 
कुछ स्वस्थ हुआ । भीम | उसकी गम्भीर चाल को में अभी भी 
नहीं भूल सकता ।” 

“अर्जुन |” भीम खिलखिलाकर हँसते हुए बोला, “ऐसे तो 
कितने ही जानवर हस्तिनापुर में रोज़ आते ओर चले जाते हैं । 
तू तो पागल है जो ऐसों को याद रखता है | हम लोग जहाँ 
शिकार के लिए जाते हैं वहाँ ऐसे कितने ही भील में तुझे दिखा 
सकता हूँ । ले चळ, अब देर हो रही है । वे लोग पानी में गोते 
ळगा रहे हैं; यह देखकर मेरा हृदय भी उछल रहा है। तू देख, 
अभी-अभी इस दुःशासन का गला पकड़कर उसे पानी में 
डुबोता हूँ ।” 

इस तरह बात करते-करते दोनों भाई तालाब के किनारे 
पहुँच गये । 

xX xX xX x 
राजकुमारों की परीक्षा का समय नज़दीक आ रहा था। 
पितामह चाहते थे कि कुमारों ने द्रोणाचार्य से क्या सीखा है यह 
हस्तिनापुर की सारी प्रजा देखे, ओर इसके लिए एक आलीशान 

मण्डप बना- कर सारी जनता के सामने राजकुमारों की परीक्षा 
लेने का विचार चळ रहा था | 

इसी बीच द्रोणाचार्य ने अपने सन्तोष के लिए शिष्यो की 
परीक्षा करने का विचार किया। एक रोज़ जव सब कुमार अस्न- 
शाला में मौजूद थे, अचानक आचार्य ने ज़ाहिर किया कि 
“आज में तुम सबकी परीक्षा लेनेवाला हूँ |” 

सब राजकुमार तेयार होगये ओर अपने अस्त्र-शस्त्र लेकर 
मंदान में आये । मेदान में दूर एक पेड़ पर सफेद रंग का एक 
नकली पक्षी था ओर लाल रंग के दो रत्ना से उसको आँख 
बनाई हुई थीं । 

आचार्य ने राजकुमारों से कहा--“उस पेड़ पर जो पक्षी 
बेठा है, उसकी आँखें तुम्हें बींधना है ।” 

राजकुमार तेयार हुए; उनके हाथ तेयार हुए; उनकी आँख 
तेयार हुई; उनके धनुष तेयार हुए; उनके तीर भी तेयार हुए । 

आचार्य बोले-“कुमार युधिष्ठिर | सबसे पहले तुम्हारा नम्बर 

हे । देखो, यह में खड़ा हूँ; सामने सफेद आसमान है; वह पेड़ है, 
ओर उसपर सफेद पक्षी है । तुम इन सबको देख रहे हो ९”? 

युधिष्ठिर खडे हुए; धचुष-बाण हाथ में लिये ओर पक्षी की 
ओर देखकर बोले- “शुरु महाराज | में आपको भी देखता 
हैँ, सफेद आसमान को भी देख रहा हूँ, दूर के उस पेड़ को 
भी देख रहा हूँ ओर साथ ही उस नकली पक्षी को भी देख 
रहा हूँ ।” 

युधिष्ठिर के इस जवाब से खिन्न होकर द्रोण ने कडा; “तुम 
बैठ जाओ |” 

फिर दुर्योधन की वारी आई । “कुमार दुर्योधन | देखो, यह 
में खड़ा हूँ; सामने सफेद आसमान है; वह सामने पेड़ है, ओर 
उसपर पक्षी है । तुम्हें ये सब दीखते हैं ९” 

दुर्योधन ने हाथ में धनुष-बाण लेते हुए जवाब दिया, “गुरूदेव | 
में इन सब भाश्यों को देख रहा हूँ, आपको भी देखता हूँ, सफेद 
आसमान भी देख रहा हूँ, पेड़ को भी देख रहा हूँ. ओर उसपर 
बेठे हुए पक्षी के सफेद शरीर को भी देख रहा हूँ ।” 

द्रोण ने हाथ पटकते हुए कहा, “बेठ जाओ |” 

फिर भीमसेन खड़ा हुआ ओर आचार्य के प्रश्न के जवाब 
में बोला --“गुरुजी | में आप सत्र लोगों को देख रहा हूँ, आकाश 
को भी देख रहा हूँ, आकाश में जो बड़े-बड़े बादळ घूम रहे हैं 
उनको भी देखता हूँ, पेड़ को भी देखता हूँ, पेड़ के कीटर में बिळाव 
घूम रहा है उसको भी देख रहा हूँ ओर पेड़ पर कुछ सफेद-सा 
जो रक्खा हुआ है. उसको भी देख रहा हूँ ।” 

द्रोण निरुत्तर हुए ओर भीम को भी बेठा दिया। गुरुने 
सबसे पूछा, लेकिन किसीके उत्तर से उनको सन्तोष नहीं हुआ | 
तब अन्त में अजुन की तरफ मुढ़े--“बेटा अजुन | अब तेरी बारी 
हे । तुझीपर मेरी सव आशाओं का दारोमदार है । इन सबको 
तो मुझे जबरदस्ती पढ़ाना पड़ता है, जबकि तू विद्या का भूखा 
रोज़ मुझे खोजता हुआ आता हे । उठ, तयार हो। देख यह में 

खड़ा हूँ; सामने सफेद आसमान है; दूर पर वह पेड़ है, ओर 
उसपर पक्षी बेठा हुआ है । तू इन सबको देखता हे ?” 

द्रोण अपना वाक्य समाप्त कर ही रहे थे कि अजुन बोळ 
उठा--“गुरुदेव | न में आपको देखता हूँ न आकाश को, पेड़ 
भी मुझे नहीं दिखाई देता; मुझे तो सिर्फ वहाँ एक पक्षी दिखाई 
देता हे । तीर चलाने की आज्ञा दीजिए ।” 

“बेटा अर्जुन |” द्रोण बोले, “हमें से कोई दिखाई नहीं 
देता ? अकेले पक्षी को ही देखते हो 0? 

“महाराज | अब तो सारा पक्षी भी नहीं दिखाई देता ।” 
अजुन ने जवाब दिया, ओर द्रोण कुछ बोलने ही वाले थे कि 
अर्जुन फिर बोळ उठा-“महाराज | अब तो पक्षी का सिर भी 
मुझे नहीं दीखता; सिर्फ दो लाळ तारे वहाँ टिमटिमाते हुए दिखाई 
दे रहे हैं ।” 

“बेटा, उन्हींको बींध |” 

द्रोण के शब्द मुँह से वार निकले न निकले कि अर्जुन का 
तीर सन-सन करता हुआ निकला और पक्षी की आँखों को 
बींधता हुआ पार होगया। 

.“शाबाश बेटा, शाबाश | तू मेरा सच्चा शिष्य है। तुकपर 
में आज बड़ा प्रसन्न हुआ हुआ हूँ । बेटा | आज में तुझे वरदान 
देता हूँ कि अस्त्र-विद्या में मेरा कोई भी शिष्य तुझसे बढ़कर 
नहीं हो सकेगा ।” 

५ द्रोणाचार्य ने अर्जुन को छाती से छगाया ओर उसका सिर 

सँघा । चारों भाइयों ने अजुन को घेर लिया ओर खशी मनाने लगे 
ओर कोरव सब एक कोने में इकट्रे होकर घुस-पुस करने लगे | 
xX x xX 

राजमहल के एक सुन्दर बगीचे में द्रोणाचार्य ओर दुर्योधन 
इधर-उधर घूम रहे थे; दुःशासन ओर कर्ण थोड़ी दूर पर उनके 
पीछे-पीछे चळ रहे थे | 

“कुमार दुर्योधन !” द्रोण बोले, “विद्या सिखाने में तुम्हारे 
ओर अजुन के वीच मेंने कोई भेद नहीं रक्खा । तुम्हें ऐसा 
लगता हो कि मैंने कोई भेद रक्‍खा है तो यह तुम्हारा भ्रम हे ।” 

“हम सबको तो ऐसा ही लगता रहा है ।” galaa ने वताया।' 

“ऐसा मानने का कोई खास कारण भी हे ९” द्रोण ने पूछा । 

“कारण एक-दो नहीं, अनेक हैं | देखिए, आप हम सबको 
तो दिन में तीर चलाना सिखाते थे, पर अजुन को अंघेरी रात में 
भी तीर चलाना सिखाया | यह सच है न 0” दुर्योधन ने पूछा | 

“पूरा सच तो नहीं, पर अर्धसत्य ज़रूर है। एक वार 
अजुन अँधेरे में भोजन करने बेठा तब उसका ग्रास इधर-उधर न 
जाकर सीधा मुँह में ही चला गया, इसपर उसे लगा कि रोज्ञ की 
आदत यानी अभ्यास ही जीवन में बड़ी चीज है | बस, उस दिन 
से वह रात के अँधेरे में तीर चलाने का अभ्यास करने लगा । 
खुद मुझे भी इस बात की बहुत दिन बाद ख़बर लगी । अर्जुन की 
तरह तुमने भी अगर अभ्यास करना शुरू किया होता तो तुम 
भी इसी तरह कर सकते थे ।” द्रोण ने जवाब दिया | 

“दूसरी बात”, दुर्योधन द्रोण की ओर देखकर बोळा, “यह 


है कि अजुन जब पानी का घडा भरकर पहले आजाता तो आप 


उसे थोड़ी-बहुत रहस्यविद्या सिखाते थे। बोलिए, यद्र सच 
tar | 
“विलकुछ सच ।” द्रोण ने निधड़क जवाब दिया । 
“यही आपका पक्षपात है। यही अजन के ओर हमारे बीच 
आपका पक्षपात है।” galaa अपने साथियों को कनखियों से 


- देखकर बोला | 


“कुमार | अजुन को तुम्हारी वनिस्वत विद्या की भूख ज़्यादा 
है । वह अपने दूसरे कामों से जल्दी निपटकर विद्या प्राप्त करने 
के लिए उत्सुक रहे ओर इस कारण वह तुम्हारी बनिस्वत ज़्यादा 
सीख ले, ag स्वाभाविक नहीं है क्या ९ अजुन की जठराग्नि तुम- 
से ज्यादा प्रबळ है, यह द्रोण का दोष है या तुम्हारा अपना १” 
द्रोण ने पूछा । 

“गुरुदेव | विद्या की भूख तो हमें भी अर्जुन जितनी ही थी, 
लेकिन आपने हमारी उस भूख को प्रोत्साहन कहाँ दिया ? आप 


-तो अजुन को देखते ही पागल होज्ञाते थे !” दुयोधन ने कटाक्ष 


किया । 

“कुमार दुर्योधन | अपनी विद्या का सच्चा अधिकारी शिष्य 
मिळे तो गुरु का हृदय कितना प्रसन्न होता दै, इसका अनुभव में 
तुम्हें केसे कराऊं ? मनुष्यमात्र सन्तति के लिए तरसता है, यहाँ 


Lan कि सन्तति के लिए लोग प्राण तक दे देते हैं| पर अधिकारी 


„w 


pe 


| ९४ अर्जुन 
| शिष्य ही हमारी सन्तति है । सत्पुत्र के प्रति पिता का अधिक प्रेम 
| दोष हो, तो ऐसा दोष द्रोण ने भी जरूर किया हे ।” द्रोण बोले । 
“गुरुदेव | इतना ही नहीं | इस अर्जुन की खातिर ही आप 
| भीलकुमार एकलव्य का अँगूठा काटने के लिए खुद गये । परीक्षा 
के मण्डप में कर्ण कहीं अर्जुन को हरा न दे, इस डर से आपने 
कर्ण को इन्द्र में उतरने ही नहीं दिया। आपके शत्रु ga को 
। पकड़ने के लिए हम सव साथ गये थे, लेकिन द्रुपद को पकड़ने का 
= श्रेय अकेले अजुन को ही Aa | ओर यह सारी गुरु-दक्षिणा 
Sa अकेले अर्जुन ने ही आपको दी हो, इस तरह उसीको 
आपने अपना aaa दिया । ये ओर ऐसी छोटी-मोटी अनेक 
बातें एक साथ मिलाकर देखिए; तव कहिए कि आप अजुन का 
पक्षपात करते हैं या नहीं ९” दुर्याधन ने द्रोण की ओर देखा | 
“तो कुमार | साफ़ ही कह दूँ ९” द्रोण निडर होकर बोले, 
“अजुन के प्रति शुरू से ही मेरा पक्षपात था, है ओर रहेगा। 
जिस विद्या की उपासना में जीवन-भर करता रहा हूँ; उसका 
सच्चा अधिकारी तुम सबमें एक अजुन ही है । इतना ही नहीं, 
बल्कि में तो यह भी देखता हूँ कि अजन आगे चलकर कहीं मेरा 
भी गुरु न होजाय। मेरे जेसे ब्राह्मण को अगर विद्या के सच्चे 
शिष्य न मिलें, तो जीवन-भर हृदय में सन्ताप ही रहा करता है 
ओर जीवन के अंत में ब्रह्मराक्षस का अवतार लेना पड़ता है, यह 
तुम्हें मालूम है 0 कुमार | मुझे तो तुम्हारी इन बातों में अर्जुन के 
1 s प्रति तुम्हारे द्वेष के सिवा ओर कुछ नहीं मालूम पड़ता | कुमार ! 


बैड 

याद रक्खो, ऐसे द्वेष से तुम अजुन से बढ़कर नहीं होसकते ।” 
द्रोण की आवाज़ में तेजी आने लगी । 

“आचार्य | आप किससे बातें कर रहे हैं, यह भी ध्यान में 
हे ? में दुर्योधन हस्तिनापुर का भावी महाराजा हूँ । आप मेरे गुरु 
हैं, लेकिन आपको मुझे; सब-कुछ कहने का अधिकार नहीं है |? 
galaa अकड़कर बोला | 

“दुर्योधन द्रोणाचार्य को चाहे जो कह सकता है, ओर द्रोण 
दुर्योधन को कुछ भी नहीं कह सकता, यह बात है क्या | कुमार । 
तुम अभी बच्चे हो । आगे से पितामह ओर धृतराष्ट्र से पूछकर 
तब मेरे साथ बात करने आना ।” द्रोण ने उसे चेताया । 

“दुःशासन | चलो । कर्ण | चलो । गुरुजी ! आप जितना 
चाहें अजुन के साथ पक्षपात करें | अब हम भी सब विद्या सीख 
रहे हैं। अब देखूँगा कि यह अर्जुन आपके गुरुत्व को कितना 
निभाता है ।? 

यह कहकर दुर्योधन मुँह फेरकर चल दिया। कर्ण ओर 
दुःशासन आचार्य की हँसी उड़ाते हुए दुर्याधन के पीछे-पीछे गये l 


` 


| 


| 

ळाक्षागृह से भाग निकलने के बाढ पाण्डव गंगा-किनारे के 
जंगलों में चले गये । युधिष्टिर का कुछ समय तक इस तरह घूमने 
का निश्चय था, जिससे कोई पहचान न सके । जंगलों में भटकते 
हुए भीमसेन ने हिडिंव राक्षस का वथ किया ओर हिंडिंबा के साथ 
शोदी की | आगे बढ़ते हुए वे एकचक्रानगरी में जा पहुँचे । वहाँ 
पर भीमसेन ने वकासुर को मारकर सारी एकचक्रानगरी को 
राक्षसों के त्रास से मुक्त किया | परन्तु भीमसेन के ऐसे अदभुत 
पराक्रमो से प्रकट होजाने का डर युधिष्ठिर को हमेशा ळगा रहता 
था | इस कारण बकासुर को मारकर तुरन्त ही वे एकचक्रानगरी 
से भी चले गये। रास्ते में उन्हें द्रुपद राजा की लड़की के स्वयंवर 
की ख़बर मिली, इसलिए माता कुन्ती तथा पाँचों भाई द्रुपद की 
राजधानी की तरफ़ चल दिये । वहाँ पहुंचकर उन्होंने एक कुम्हार 


के घर डेरा डाला ओर ब्राह्मण के वेश में अपने दिन काटने लगे । 


दिन में सब भाई गाँव में से भिक्षा माँगकर लाते ओर रात को 
माँ-बेटे किसी तरह सुकड़-मुकड़कर कुम्हार के कोठे में पड़े रहते । 
एक दिन चारों पाण्डव भिक्षा लेने गये थे ओर अकेला अर्जुन 


कुन्ती के पास रह गया था 


कुन्ती बोली--“अजुन । इन दो-चार दिनों से तू इस तरह 

आळसी होकर क्यों पड़ा रहता हे ? भिक्षा लेने के लिए भी नहीं 
जाता !” 

“माँ |” अर्जुन ने जवाब दिया, “जब एकचक्रानगरी में थे 
तब तो भीम को रोज़ तू अपने पास रखती थी । यहाँ भीम लेने 
जाता हे तो में रहता हूँ, ऐसा क्यों नहीं मानती १” 

“एकचक्रानगरी की बात ओर थी । वहाँ तो मुझे अकेले 
अच्छा नहीं लगता था और भीम को अगर खुळा छोड़ देती तो 
न जाने क्या डखाड़-पछाड़ करबेठता, पर यहाँ ऐसा कुछ नहीं 
है । तू सारे दिन टाँग पसारकर पड़ा रहे ओर अपने भाइयों का 
छाया हुआ खाये, यह मुझे; बिलकुळ अच्छा नहीं लगता | तू अपने 
भाइयों का इतना भी खयाल नहीं करता १” कुन्ती बोली | 

“माँ । सुझपर क्या बीत रही है, यह तुम्हें ओर भाईसाहब 
को क्या मालूम ९” लेटा हुआ अर्जुन उठकर बेठ गया | 

“तुफपर ऐसी क्या बीत रही है, जो मुझे मालूम नहीं ९” 
कुन्ती ने ज़रा सख्ती से पूछा । 

“लुम कुछ नहीं जानतीं । आज कितने महीनों से इस ब्राह्मण 
के वेश में छिपकर घूमते फिरते हे, ओर कोई पहचान न जाय 
इस डर से इस कुम्हार के घर में छिपे पढ़े हैं । इससे मेरे हृदय को 
कैसी चोट ळा रही है, इसका तुम्हें क्या पता हे ?” अजुन ने सिर 
उठाकर कहा । 

“मुझे ओर तुम्हारे बड़े भाई को फ़िल्हाल यही आवश्यक 
मालूम पड़ता है ।” कुन्ती बोली । 

९८ अर्जुन 
“माँ । ऐसा चळतू जवाब क्यों देती है ? इससे तो मुझे ओर 
भीमसेन को हिमालय पर ही छोड़कर तू हस्तिनापुर आई होती 
तो ज्यादा अच्छा होता।” अजुन गरम होकर बोलने लगा, “माँ | 
बचपन में ऋषि-सुनियों के आश्रम में तुमने अपनी क्षत्राणी की 
छाती से हमें दूध पिछाया; जब हम पालने में सोते थे तब पाण्डु- 
पुत्र के रूप में ऊँची भावनायें हमारे अन्दर भरी गई; हस्तिनापुर 
के राजमहलों में राजकुमारों के रूप में हम बड़े हुए; भीष्म 
पितामह, कृपाचार्य, द्रोणाचार्य, विदुर आदि महापुरुषों के वातावरण 
में हम जवान हुए; द्रुपद जैसे राजा को पकड़कर द्रोणाचार्य के | 
चरणों में हमने भेंट किया । ऐसे तुम्हारे पुत्रों को दुर्याधन की 
Sat के कारण इधर-उधर छिपते हुए मारे-मारे फिरना पड़े तो 
दिलों में क्या बीतती होगी, इसका तुम्हें कुछ खयाल आता है ९” 
“हाँ, आता है ।” कुन्ती बोली । 

“नहीं; नहीं आता ।” अर्जुन ज़रा गरम होकर बोलने लगा-- 
“अगर यह ख़याल आता होता, तो उस दिन भीम के कहने पर 
हमें वारणावत से हस्तिनापुर वापस जाने दिया होता; तब दुर्याधन 
भी जान जाता कि पुरोचन के पाण्डवों को जलाने से पहले 
दुयोधन को स्वयं स्मशान-शय्या पर सोना पड़ता हे माँ, द्रोण को 
गुरुदक्षिणा देने के लिए जब हम यहाँ आये तो उस पेड़ के पांस 

„ हम पांचों भाई खड़े रह गये थे दुर्योधन आदि जब हाथ झाड़कर 
वापस लोट गये, तब हमने द्रुपद पर हमला किया ओर उसको 


बाँधकर गुरु के चरणों में galat | आज जब वह दिन ; 

याद आता है तत्र हृदय में न जाने क्या-क्या विचार उठते हैं | 
वही दुर्योधन आदि कल राजकुमार की हैसियत से स्वयंवर में 
शामिल होने को स्वर्ण के सिंहासनों पर आकर बेठंगे; और द्रुपद 
का पराजय करनेवाले तुम्हारे ये वीर पुत्र गरीब ब्राह्मणों के वेश 
में इधर-उधर धक्के खाते होंगे ओर जगह पाने के लिए जिस- 
| तिस के निहोरे खायँगे | माँ यह बिलकुल असह्य है । ऐसे विचारों 
` से मेरा दिल कितने दिनों से बिध रहा है । कोई भी काम करने 
का जब में विचार करता हूँ तभी मेरा मन मानों अपंग होजाता 
| _है ओर वह मेरे सारे शरीर को अपंग कर देता है ।” 

“बटा अर्जुन !” कुन्ती अर्जुन के पास आई ओर उसको 
दिलासा देती हुई बोली, “तेरे मन की व्यथा को में जानती हूँ । 
उसके अन्दर क्या-क्या मंथन चळ रहे हैं, इसकी मुभे ख़बर है । 
बरसात में आकार में बादलों का गर्जना सुनकर सिंह का बच्चा 
दहाडता हुआ पर्वों के साथ सिर टकराकर कैसे मर जाता है, 
यह क्या मेने हिमालय के जंगलों में नहीं देखा ९? 

“माँ | अकेले मेरे ही अन्दर ऐसा मन्थन चळ रहा हो, सो 
बात नहीं हे। भीम का तो मुझसे भी बुरा हाळ है । वह तो कहता 
था कि अब हमें किसीको भी दो हाथ दिखाकर प्रकट होना ही है।” 

“हाँ”, कुन्ती ने कहा, “युधिष्टिर भी कहता था कि अब हमें 
इस प्रश्‍न को हळ करना होगा |” 

«“भाईसाहब इसको हल करं यान करें में तो मोक़ा देख 
रहा हँ । और ऐसा करते हुए हम प्रकट होजायँ तो इसका भी 

मुझे कोई डर नहीं हे । दर्याधन से डरकर हमेशा अंधेरे में भटकते 
रहना कैसे हो सकता हे ? दुनिया तो समझे कि पाण्डव लाक्षाग्रह 
में जलकर मर गये, दुर्योधन वगेरा ऐसा मानकर मूछों पर ताव 
देते हुए घूमं ओर हम अपने शरीरों को बचाते हुए इधर-उधर 
छिपते फिरें, यह सब अब अजुन से नहीं होसकता | माँ | 
तू आज भाईसाहब से ये बात कह देना ।” अजुन ने अपना 
निश्चय बताया । 
“अभी कळ तो तुम लोग स्वयंवर में जानेवाले हो । बाद 
निश्चिन्ताई से सव बातों पर विचार करेगे ।” कुन्ती ने कहा । 
“मेने तो आज ही तय कर लिया है कि में कल स्वयंवर में 
नहीं जाऊँगा ।” अजन बोला | 
“स्वयंवर देखने के लिए ही तो खासतोर से यहाँ आये ओर 
फिर उसमें न जाना, यह केसे हो सकता है ९” कुन्ती मे कहा | 
“उसमें देखने जेसी क्या बात हे, ओर उसे देखने में क्या 
रस हे ?” अजुन ने पूछा | 
“बेटा ।” अजुन के सिर के वाल संवारती हुई कुन्ती बोली, 
“रस तो नहीं है यह में भी जानती हूँ | देश-विदेश के राजा- 
हाराजाओं की श्रेणी में बेठनेवाले मेरे ये बेटे दक्षिणा के भूखे 
्राह्मणों की पंक्ति में बेठ, ओर दूसरे क्षत्रियकुमार जब धबुष-बाण 
चढ़ाने के लिए तेयारी कर रहे होंगे तब मेरे पुत्र अपने हाथ मलते 
हुए बेठे रहेंगे, इस दुःख की में कल्पना कर सकती हूँ । लेकिन 
चेटा | कछ तो स्वयंवर में ज़रूर जा । तुझे न जाना हो तो भी 

तेरी माँ कहती है इसलिए चलांजा । ओर > में तुम्हे इस तरह 
न भेजूंगी । समझा ९ तो जायगा न ? जबाब दे ।” 

“क्या जवाब दूँ ९? 

“बस, मुझे यह कहदे कि में जाऊँगा | बेटा, तेरी आज की 
बातों से मुझे बड़ी वेदना हुई है | कळ के लिए तो तू मुझे वचन 
दे दे कि तू वहाँ जायगा |” कुन्ती बोली | 

“अच्छा माँ, कळ स्वयंवर में चला जाऊँगा । लेकिन वह सिफ़ 
तेरी ख़ातिर |” 

“हाँ, मेरी ही खातिर सही ।” कुन्ती ने जवाब दिया। अर्जुन 
उठकर जहाँ कुम्हार अपने गधे का सिगार कर रहा था वहाँ चला. 
गया ओर कुन्ती घर के कामों में छग गई | 

xX xX > 

स्वयंवर के मण्डप में असाधारण शान्ति थी । किसी सागर 
में आया हुआ बड़े ज्ञोरों का तूफ़ान जलदेवता के शब्द मात्र से 
शान्त होजाय, इस प्रकार पहले जहाँ इतना हाहाकार ओर शोर- 
गुळ मचा हुआ था वहाँ एकदम यह शान्ति कैसी ? सिंहासन 
से उठकर लक्ष्य-बेध करने जाते हुए जिस जरासन्ध को चाल. 
से धरती डगमगाती थी बही जरासन्ध अपने पेर के अँगूठे से 
रेशमी गलीचे को क्यों खुरच रहा है ? शिशुपाल का जो सिर 
उसकी मनोहर गर्दन के ऊपर हमेशा स्थिर रहता था; वह 
आज सिंहासन के ऊपर क्यों ढळ पड़ा | द्रोपदी के मंडप में प्रवेश 
करने से पहले जो दुर्योधन प्रवेश-द्ठार की ओर एकटक देख रहा 

था बह अब अपने हाथ के नाखूनों को ही क्यों देख रहा है ९ इन 
बेतालिकों के सुर क्यों बंद होगये ? इन ब्राह्मणों के आशीर्वचन 
बीच में ही क्यों रुक गये ? धृष्टयुम्न की सिंह-गर्जना क्यों शान्त 
होगई ९ हूपद का चेहरा पीला क्यों होगया 0 द्रोपदी की मदमाती 
सखियों की नूपुर-भंकार क्यों बंद होगई 0 वहाँ दूर बलराम के 
साथ बेठे हुए श्रीकृष्ण की आँखें चंचलता से अपने एकमात्र 
अभिन्न सखा को तलाश करती हुई अस्थिर क्यों हो उठी हैं ९ 
हिमाळय की किसी गुफा में जहाँ असे से शान्ति का वास 
हो ओर सिंह अपनी एक ही गर्जना से उस शांति को चीर डाले, 
इस तरह इस सभा की शान्ति को भङ्ग करता हुआ द्रुपद का पुत्र 
Oppa बोला--“भारतवर्ष के राजाओ | आप सब लोग जानते 
हें कि मेरी यह बहन द्रोपदी यज्ञ में से उत्पन्न हुई है। आप लोग 
'यह भी जानते होंगे कि ईश्वर के किसी गूढ़ संकेत के अनुसार 
ही इसका जन्म हुआ है । मेरी बहन हमारे देश के वीर क्षत्रियो 
के जीवन को उज्ज्वळ करे, इस खयाल से मेरे पिता ने इस 
स्वयंवर का आयोजन किया है । आप संब दूर-दूर के देशों से 
इस स्वयंवर में पथारे हैं, इसके लिए में फिर से आपका आभार 
मानता हूँ । लेकिन आप लोगों के यहाँ आने का हेतु सिद्ध नहीं 
"हुआ । इससे मेरा हृदय बहुत दुःखी है। जरासंध ओर शिशुपाल 
Ia शूरवीर भी इस धनुष को न झुका सके, यह देखकर किस- 
को दुःख न होगा ? अपनी असफलता से आप सबको भी 
कितना दुःख होरहा दै, यह आप लोगों के चेहरों से ही da 

रहा है | अब तो मुझे यह भय होरहा है कि शायद इस सारे 
मंडप में मेरी बहन के हाथ का अधिकारी कोई क्षत्रिय-पुत्र मोजूद 
नहीं है पर मुझे अपनी बहन का दुःख नहीं है। वह तो योग्य 
पति के अभाव में आजीवन ब्रह्मचारिणी रहने के लिए तेयार है । 
लेकिन'"' इतने बड़े मानव-समुदाय में इस धनुष को लेकर 
लक्ष्य-वेध करनेवाला एक भी क्षत्रिय वीर न निकला, यह देखकर 
मेरा हृदय जळकर खाक हुआ जाता हे । हम सब छोग क्षत्रिय- 
पुत्र हैं | बीरता ही हम लोगों का ईश्वर-प्रदत्त अधिकार है । हमने 
उस वीरता को--उस अधिकार को खो दिया है, इसका मुझे दुःख 


है | हे राजा-महाराजाओ | सुनो, अभी भी आपमें कोई वीर 


पुत्र दबा-छिपा रह गया हो तो बाहर आजाय ओर यज्ञ की वेदी 
में से उत्पन्न हुई मेरी इस बहन को स्वीकार करने की अपनी 
योग्यता का परिचय दे ।” 

कुमार IMA के मुंह से ये शब्द पूरी तरह बाहर निकलने 
भी नहीं पाये थे कि दूर बैठे हुए ब्राह्मणों की मण्डली में से एक 
पुरुष उठ खड़ा हुआ | उसके खड़े होते ही ब्राह्मणों की मण्डली में 
कोलाइळ मच गया | ॒ 

एक ने कहा, “अरे भाई | हम लोग तो ब्राह्मण हैं । यह काम 
हमारा नहीं है |” 

दूसरे ने कहा, “ब्राह्मण हें तो क्या हुआ ९ सूतपुत्र तो नहीं 
हं? परशुराम क्या ब्राह्मण नहीं थे १ हस्तिनापुर के द्रोण ब्राह्मण 
नहीं हैं ? जाओ भाई, अच्छी तरह जाओ ।” 

तीसरा बोळा, “अरे ओ भाई ! बेठ जा, बेठ जा; शल्य जेसों | 

| का वहाँ बस नहीं चला तो तेरे से क्या होना है ? उलटे हँसी होगी 
ओर साथ में दक्षिणा भी मारी जायगी ।” 

महासागर की प्रचण्ड लहरों के निरन्तर टकराते रहने पर 
भी अचळ पहाड़ जैसे खड़ा रहता È उसी प्रकार इस कोलाहल के 
बीच वह पुरुष खड़ा रहा । कुछ देर पहले राजा-महाराजाओं की 
जो आँखें निश्चेष्ट हो रही थीं, वे भी सहसा इस कोलाहल की 
ओर फिरीं | 

इस पुरुष को आपने पहचाना ? उसके चेहरे पर शुद्ध 
क्षत्रियत्व की छाप थी, उसकी आँखों में अनेक दिनों के अज्ञात- | 
वास पर रोष भरा हुआ था । बेळ के समान उसके कन्धे थे, | 
विशाल छाती थी, लोहे के मोटे सरियों के समान उसके हाथ | 
श्र ओर सिंह-जेसी उसकी चाळ थी। इस पुरुष को आपने | 
पहचाना ? वह है छाक्षागृह में से जळते-जळते बच जानेवाला, 
जंगलों के अनेक दुःखों में भीमसेन का साथी, अज्ञातवास से 
ऊवा हुआ, कुम्हार के घर में ब्राह्मण के वेश में रहनेवाळा कुन्ती h 
का बिचला पुत्र अजुन । कुमार धृष्टययुम्न के वचन उसके कानों | 
में चुमे ओर उन शब्दों से उसकी वीरता मानों घायळ होकर | 
जागृत होगई | | 

सारा मण्डप अपनी मूर्च्छा में से जागृत होकर अर्जुन की 
आर देखे, इतने में तो वह धनुष के पास पहुँच गया और उसे 
हाथ में लेकर टंकार किया | धनुष की यह टंकार सभाजनों के 


“> 

कानों तक पहुंचे, उससे पहले ही अर्जुन ने निशान पर तीर 
चलाया ओर उसे बींध दिया । ब्राह्मणों ने ओर धृष्टद्युम्न ने जय- 
जयकार किया, ओर लोग आँख उठाकर उधर देखें इतने में तो 
द्रोपदी की वरमाला अर्जुन के गले में जा पहुँची | 

राजा-महाराजाओं के आश्‍चर्य का तो ठिकाना ही न रहा । 
“यह क्या जादू का कोई खेळ है ? हम सब सपना देख रहे हें 
या सब सच है ?” सब एक दूसरे की ओर देखने लगे ओर खुद 
कहीं बदल तो नहीं गये हैं इसका निश्चय करने के लिए वे अपने 
शरीर ओर वस्त्राभूषणों पर इधर-उधर हाथ फेरने टगे | 

उस बीच, भीम छलांग मारकर अर्जुन के पास आपहुँचा 
ओर युधिष्ठिर भी नकुल, सहदेव के साथ आकर उसके पास खड़े 
होगये । द्रुपद राजा की आँखों में प्रेमाश्रू भर आये, और अपनी 
प्यारी बेटी को छाती से लगाकर अर्जन के पास आ खड़े हुए | 
कुमार धृष्टययुम्न इन सबको लेकर दरवाज़े की ओर चलने लगा | 

अचानक घायल शेर की तरह गरजकर जरासन्ध ने कहा-- 
“ठहरो | धृष्टयुम्न, ठहरो | यहाँ आये हुए राजा-महाराजाओ ! 
सुनो । द्रुपद ने हम सब लोगो को इस स्वयंवर में निमंत्रण देकर 
बुलाया और अब हमीं छोगों के सामने वह अपनी लड़की एक 
डठाईगीरे को देकर हमारा भारी अपमान कर रहे हैं । हमें इस 
अपमान का बदला द्रपद से ज़रूर लेना चाहिए। या तो द्रुपद 
राजा स्वयं ही अपनी पुत्री को हममें से किसीको देदें, नहीं तो 
हम लोगों को चाहिए कि हम सब मिलकर उसके साथ युद्ध कर 

और इस क्षत्रियकुमारी को क्षत्रिय-कुळ से बाहर जाने से रोक |” 
जरासन्ध के चुप होते ही चेदिराज शिशुपाळ उसका समर्थन 
करता हुआ बोछा--“जरासंध जो कहते हैं वह बिलकुल ठीक 
हे | भारतवर्ष के इतने बड़े राजा-महाराजाओं में से द्रुपद को कोई 
पसन्द न आया, और अन्त में एक ब्राह्मण को अपनी लड़को दी । 
अरे ओ ब्राह्मण | इस द्रोपदी का हाथ छोड़ दे । धृष्ट्युम्न इस शहर 
की किसी अच्छी त्राह्मणी से तेरी शादी करा देंगे । यह द्रोपदी तो 
किसी महाराजा के अंतःपुर की शोभा बढ़ाने के लिए पेदा हुई हे, 
तेरे घर भीख माँगकर लाये हुए आटे की रोटियाँ बनाने के लिए 
इसका जन्म नहीं हुआ।” 
कर्ण को भी ठीक मोक़ा मिल गया: “बिलछकुछ' ठीक हे । 
द्रुपद की पुत्री किसके साथ ब्याह करे, यह तय करने का काम हः 
लोगों का है । दुपद अगर सीधी तरह न मानें, तो में अकेला 
उसके साथ युद्ध करने के लिए तेयार हूँ | इस तरह का घोर 
अपमान सहकर कोन वीर अपने घर जायगा ९” 
जरासंध आदि की ऐसी तीत्र ओर जोशीली बातें सुनकर 
ओर राजाओं की भी बहादुरी जागृत हुई । कोई म्यान में से 
तलवार निकालने छगे; कोई अपने रथ बाहर तेयार हैं या नहीं 
यह देखने लगे; कोई अर्जुन को देखकर दाँत क्रिटकिटाने टगे, 
तो कोई मन में द्रोपदी को ही भळा-बुरा कहने लगे। 
दूसरी ओर ब्राह्मण आनंद से नाचने लगे, और उनमें जो 
जवान थे वे छड़ने के लिए भी तेयार होगये | 

कुन्ती-पुत्र अर्जुन, इस बीच, इस सब विरोध की ज़रा भी परवा 
न करते हुए द्रोपदी के साथ अपनी धीर गति से दरवाज़े की 
तरफ़ चला जा रहा था, मानों कोई मस्त हाथी कुत्तों के भोकने 
की परवा न करते हुए अपनी सूँड को हिलाता हुआ जारहा हो | 

बेचारे द्रुपद तो यह सब देखकर एकदम सन्न रह गये । 
“बेटा धृष्टययुम्न | बेटी द्रोपदी कहाँ गई 0 मेरी बेटी ने जिसे वर- 
माळा पहनाई, में तो उसका नाम भी नहीं जानता । बेटा | तू इन 
राजाओं को शान्त कर | ये सब अगर हमारे साथ युद्ध करने 
छगेंगे तो में क्या करूँगा ? बेटी द्रोपदी | ज़रा खड़ी तो रह ।” 

इस प्रकार बोलते हुए दुपट अर्जुन के पीछे पहुँचे ओर द्रोपदी 
से कहने छगे--“बेटी द्रोपदी | तुझे अपने योग्य पति तो मिला, 
लेकिन तेरे इस पिता के तो दुःख का पार नहीं है । ये सब राजा- 
महाराज मुभे ओर तेरे भाई को किस तरह धमका रहे हैं, यह तू 
सन रही हे न ९” बोलते-बोलते द्रपद की आँखों में पानी भर आया | 

अर्जन ने द्रपद को सान्त्वना देते हुए कहा--“महाराज | 
आपको ज़रा भी घबराने की ज़रूरत नहीं। में अकेला ही इन सब 
राजा-मदाराजाओं के साथ युद्ध करने को तेयार हूँ । आप सब 
यहाँसे हट जाइए |” 

अर्जन बोळ ही रहा था, इतने में भीम आगे आया-“महाराज 
द्रपद | अब आप सब तमाशा भर देखे । इन सब महाराजाओं 
को द्रौपदी नहीँ मिळी तो क्या, मेरे हाथ का मज़ा ही ज़रा उन्हे 
चख लेने दे | आप ज़रा भी चिन्ता न कर | 

यहाँ इस तरह की बाते होही रही थीं, इतने में क्रोध से भरे 
हुए शिशुपाल आदि राजा वहाँ आपहुँचे ओर मानों एक-दूसरे 
को युद्ध का आवाहन करते हों इस प्रकार सब बाहर निकल पड़े । 

नकुल भर सहदेव को लेकर युधिष्ठिर अपने मुकाम पर चले 
गये, इधर अर्जुन ओर भीम राजाओं से लड़ने में लगे | अजुन ने 
स्वयंवर वाळा धनुष हाथ में लेकर कर्ण के सामने मोरचा बाँधा 
ओर उसे घायल करके लड़ाई में से भगा दिया | भीमसेन पास के 
एक पेड़ को उखाड़ छाया ओर सबसे भिड़ पड़ा। उसने जरासंध, 
शिशुपाल, शल्य आदि को मार भगाया। अजुन ओर भीमसेन 
का यह युद्ध थोड़ी देर तो अच्छी तरह चला; पर कोई भी राजा 
ज्यादा देर तक उनका सामना नहीं कर सका, ओर एक के बाद 
एक सब अपने-अपने मुक़ाम को चले गये | 

अन्त में मानों सब राजा-महाराजाओं की इज्ज्ञत बचा रहे 
हों इस प्रकार एक राजा कहने छगा, कि “जो पुरुष इतने राजाओं 
के सामने अकेला टिक सकता है ओर कर्ण जेसों को घायल करके 
मार भगाने की हिम्मत रखता है, वह अवश्य क्षत्रिय वीर होना 
चाहिए । द्रोपदी सच्चे क्षत्रिय से ही व्याह करे, यही हम चाहते 
हर z विश्वास होगया है कि यह जो-कुछ हुआ है वह ठीक ही 
SATE | इस कारण अव इस युद्ध को ज़्यादा बढ़ाने की ज़रूरत 
नहीं है ।” 


संग्राम में शत्रुओं के अपनेआप अदृश्य होजाने पर अजुन 


ओर भीमसेन दुपद को आज्ञा लेकर अपने डेरे की ओर चलने 

टगे । पाथ्वाल-पुत्री उनके पीछे-पीछे चली जा रही थी । 

अपनी प्यारी वहन को पहुँचाकर वापस लोटते हुए धृष्टय़म्न 
मन में गुनगुनाया, “ये लोग कोन होंगे ? कहाँ जा रहे होंगे १ वीर 
धृष्टयुस्न को वहन किनके पाले पड़ी ? मेरे शहर में तो किसी 
त्राह्मण के ऐसे पुत्र हैं नहीं। समक में नहीं आता कि इश्वर की 
क्या माया है |” 

अजुन का बनवास 
द्रौपदी के साथ पाँचों पाण्डवों का व्याह होगया ओर श्रीकृष्ण | 
भात देकर द्वारिका चले गये। तब धृतराष्ट्र के बुछाने पर पाण्डव í 
वापस हस्तिनापुर गये ओर वहाँसे थोड़ी ही दूर इन्द्रप्रस्थ में | 
अपनी राजधानी स्थापित करके रहने लगे । कुन्ती तथा द्रोपदी 
भी उनके साथ ही रहतीं थीं । | 


an 


एक बार भगवान्‌ नारद इन्द्रप्रस्थ आये । महाराज युधिष्ठिर 
ने अर्ध्यादि से उनकी पूजा की और पाँचों भाई तथा द्रोपदी 
उनके चरणों के पास आकर बेठ गये | | 
“महाराज युधिष्ठिर | सब ठीक तो है न ९” नारद ने पूछा । । 
“मुनिराज | यहाँ पधारकर आज आपने मुझपर बड़ा i 
अनुग्रह किया हे ।? | 
“पाश्चाळ-पुत्री | इन्द्रप्रस्थ का जीवन तुम्हें अनुकूल पड़ा या | 
नहीं ?” द्रोपदी की ओर देखकर नारदजी बोले | | 
“महाराज ! ऐसा प्रश्न आप क्यों कर रहे हैं ?” द्रोपदी ने | 
सहज ही शरमाते हुए कहा | 
- “बेटी द्रोपदी | खासतोर से इसलिए, कि विवाह होने के पहले 
विवाहित जीवन जितना मनोहर मालूम होता है उतना मनोहर 
विवाहित जीवन की पहली रात बीतने के बाद नहीं मालूम पड़ता, 


“ 

ऐसा मनुष्यों का अनुभव है।” नारद ने जवाब दिया और 
युधिष्टिर से पूछा, “क्यों युधिष्ठिर | ठीक है न ९” 
“मुनिराज | आपकी वात तो बिलकुल ठीक हे | लेकिन ईश्वर | 

को कृपा से हम भाइयों में इतनी एकता है, और पाश्चाळ-पुत्री 
इतनी शीळ-सम्पन्न हैं कि हमारे व्यवहार में ज़रा भी कटुता पेदा 
नहीं होती ।” युधिष्टिर बोले । c 

“यह तुम लोगों का सदूभाग्य हे ।” नारद जी ने कहा, “फिर 
भी युधिष्ठिर | एक सलाह देना चाहता हूँ ।” 

“सलाह क्यों, आपको तो आज्ञा देने का अधिकार है ।” 
युधिष्ठिर ने हाथ जोड़कर पूछा, “कहिए, क्या आज्ञा है महाराज ९? 

“तुम सब आजतक माता कुन्ती के स्नेह की शीतळ छाया में 
बड़े हुए हो ओर खाते-पीते, सोते-बेठते एकसाथ रहे हो, इसलिए 
| तुम्हारे अन्दर फूट पड़े यह डर तो नहीं है।” नारद जी बोले | 
, “फिर क्या बात है, महाराज ९” युधिष्ठिर बीच ही में बोल 
उठ | 

“फिर भी,” Ag अपनी बातें जारी रखते हुए बोले, “काम- 
वासना बुरी चीज़ हे ।” 

“पर हमारे अन्दर फूट किस तरह पड़ जायगी १” भीमसेन 
बोला 1” 

“भीमसेन | तुम जो कहते हो वह ठीक दै, पर काम जब फूट 
डालने की शुरुआत करता हे तब वह मनुष्य की आँखों में ज़हर 
आज कर दूर हट जाता है। फिर तो सब-कुछ वह ज़हर बाली 


1 

दृष्टि खुद ही कर ang जी ने खुलासा किया | 

“छेक्रित हम लोग उसको कारण दें तब न ९” भीमसेन बोला | 

“कामदेव ने एक बार आँख में ज़हर डाछा कि बस फिर तो 
एक ज़रासे तिनके से भी हळके ओर क्रुद्र कारण वेदों से भी 
ज्यादा वज्ञनी माळूम होने लगते हे, ओर नित्य-प्रति साथ-साथ 
खाने-पीने, उठने-वेठने वाले एक माँ के जाये दो सगे भाइयों में भी 
फूट डाल देते हैं। ओर फूट भी ऐसी कि जिसमें एक-दूसरे की 
जान तक ले लेने को तेयार होजाते हैं ana जी ने विस्तार 
से कहा | 

“तो आपकी क्या आज्ञा है ९” युधिष्ठिर ने पूछा | 

“इसलिए,” नारदजी ने गम्भीरता के साथ कहा, “मेरी 
ऐसी सळाह है कि तुम्हारी आँखों में द्रोपदी के कारण ऐसी 
तब्दोळी आवे उससे पहले तुम्हें द्रोपदी के साथ के अपने सम्बन्धो 
को व्यवस्थित कर लेना चाहिए |” 

“किस तरह की व्यवस्था करने से, आप समभते हैं, हम 
लोगों में आपस में प्रेम बना रह सकता है ९” युधिष्टिर ने पूछा । 

“तुम पाँचों भाइयों को एक प्रकार की प्रतिज्ञा के बन्धन में 
बंध जाना चाहिए ।” 

“कैसी प्रतिज्ञा ?” युधिष्ठिर ने पूछा । 

“तुम्हें ऐसा सख्त नियम बना लेना चाहिए कि जब तुममें से 
कोई द्रोपदी के साथ एकान्त में बेठा हो तो दूसरा बहाँ न जाय |” 
नारदजी ने कहा । 

“महाराज | मुझे आपकी आज्ञा स्वीकार हे।” युधिष्टिर ने 
जताया। 

“इस प्रकार नहीं जाना चाहिए, यह तो मुझे भी मंजूर है। 
लेकिन मान लो कि कोई वहाँ चला गया, तो ?” भीम ने पूछा | 

“तो फिर उसे प्रतिज्ञा-भंग का प्रायश्चित्त करना चाहिए |? 
नारदजी ने कहा । 

“अगर थर्म-बुद्धि से प्रतिज्ञा का पाठन करना हो, तो उसको 
भंग करने का विचार ही नहीं उठता । फिर भी अगर हमारी 
कमज़ोरी से उसका भंग होजाय तो उसकी शुद्धि के लिए प्रायश्चित्त 
तो करना ही चाहिए | क्यों ठीक है न अजुन ९” युधिष्टिर बोळे। 

“ज़रूर | प्रतिज्ञा तो प्रतिज्ञा हा है । अपना सिर देकर भी 
उसका पाठन करना चाहिए | यही हमारा निश्चय हो । अगर 
उसे न पालना हो तो न लेना ही ठीक है। और अगर लेना है 
तो उसे छोड़ना नहीं चाहिए |” अजुन बोळा । 

“लेकिन अगर हम प्रतिज्ञा न ळें पर मन में यह सब z 
निश्चय करलं कि हम इस प्रतिज्ञा के अनुसार ही अपना आचरण 
रक्खेंगे, तो कैसा रहेगा ?” सहदेव ने प्रश्न किया | 

धर्मराज युधिष्ठिर बोले--“भाई सहदेव | तुम जो कहते हो 
वह ठीक नहीं है। मनुष्य चाहे जितना दृढ़ हो, फिर भी है तो 
वह हाड़-मांस का पुतळा ही । मनुष्य कितनी ही egar से निर्णय 
करे फिर भी उसकी गहराई में खोखलापन रही जाता है; इस 
कारण ऐन मोके पर मनुष्य का निर्णय इस तरह टूट जाता है कि 


` 


< 

| जिसकी वह कल्पना भी नहीं कर सकता ओर वह कहीं-का-कहीं 
i जा गिरता है । मलुष्य के हृदय की गहराई में इस प्रकार का 
खोखळ्नापन न रहने देना हो, तो प्रतिज्ञा लेना ही एक मार्ग हे ।” 
ह. “तो ठीक, में प्रतिज्ञा लेने को तेयार हूँ ।” सहदेव बोळा | 

“भगवान्‌ नारद जहाँ उपस्थित हों वहाँ में भी प्रतिज्ञा छेने 
के लिए तेयार हूँ ।” भीम ने कहा । 

“तो महाराज युधिष्ठिर | सबसे पहले तुम प्रतिज्ञा लो ओर 
बाद में ये चारों भाई ।” नारदजी बोले । 

धर्मराज युधिष्ठिर नारदजी को नमन करके खड़े हुए ओर 
हाथ की aafe में पानी लेकर बोले : “हम पाँच भाइयों में से 
किसी एक के साथ एकान्त में अगर द्रोपदी बेठी हो तो वहाँ में नहीं 
जाऊँगा, ओर गया तो मुझे बारह वर्ष का वनवास भोगना होगा । 
भगवान्‌ नारदजी को साक्षी रखकर में यह प्रतिज्ञा करता हूँ ।” 

इतना कहकर युधिष्ठिर ने अञ्जलि का जल छोड़ दिया ओर 
बेठ गये । 

उसके बाद क्रमशः भीमसेन, अजुन, सहदेव ओर नकुल ने 
इसी प्रकार प्रतिज्ञा ठी । पाण्डवों की प्रतिज्ञा लेने की विधि समाप्त 
होजाने के बाद नारदूजी सबको आशीर्वाद देकर वहाँसे बिदा हुए। 

x x x 

his अजुन | तुम ऐसे ज़रा से कारण से हम लोगों को छोड़- 
कर जाते हो, यह मुफेसे देखा नहीं जाता ।” युधिष्ठिर ने कहा । 
“भाई साहब | आप क्या कहते हैं ? ज़रा-सा कारण है ९ अभी 

कळ ही तो हम लोगों ने प्रतिज्ञा ठी है--ओर वह भी नारदजी 
SA gA की उपस्थिति में, ओर आज ही उस प्रतिज्ञा का भंग 
करं तो केसे चलेगा ?” अर्जुन बोला | 

“लेकिन अजुन ! तुमने प्रतिज्ञा का भंग किया ही नहीं ।” 
युधिष्ठिर ने कहा | 

“भाईसाहब | अच्छे-अच्छे आदमी भूल कर जाये ऐसे संकट 
के प्रसंगों में भी आपकी धर्मबुद्धि जागृत रहती है। पर आज में 
देखता हूँ कि मेरे प्रति आपका जो स्नेह है वह आपको Yaa में 
डाळ रहा है ।” अर्जुन बोला | 

“अजुन | चोर ब्राह्मणों की गायों को लेगये थे । उन्हें वापस 
ठाने के लिए में ओर ट्रोपदी जहाँ बेठे हुए थे वहाँ आने के सिवा 
तुम्हें कोई चारा ही न था। क्योंकि जिस कमरे में हम बेठे हुए थे 
उसीमें हम लोगों के सब शस्त्रास्त्र रक्खे हुए थे । ब्राह्मणों की गायों 
की रक्षा करने के लिए तुम शस्त्रों को लेने कमरे में देड़े आये । 
उससे तो हमारे क्षत्रिय-धमं की रक्षा हुई हे । इस कारण तुम्हें जो 
अन्दर आना पड़ा उससे क्या हमारे राजधर्म का पालन नहीं हुआ ९ 
इसमें हमने जो प्रतिज्ञा ळी हे उसके अक्षरों का तो भंग हुआ 
होगा, लेकिन उसकी भावना की तो रक्षा ही हुई है।” भीमसेन 
बोळा । 

“भाई भीमसेन ! हमारी प्रतिज्ञा के अक्ष्रार्थ ओर भावार्थ की 
जो कल्पना तुम्हारे ध्यान में हे वह मेरे भी ध्यान में है | पर में 
तो सिर्फ एक ही बात जानता हूँ । वह यह कि जब हम लोगों ने 


क“ 


— ma 

११६ अर्जुन 


प्रतिज्ञा ळी,उस समय ऐसे प्रसंगों का अपवाद उसमें शामिल नहीं 
किया था ।” अजुन ने कहा | 

“वह तो उस समय सूझा नहीं था इसलिए ।” भीमसेन 
बोला । 

“प्रतिज्ञा सचमुच जीवन की एक बड़ी गम्भीर बात है, ओर 
जीवन की उन्नति के लिए उसका ठीक-ठीक उपयोग करना हो तो 
मनुष्य को प्रतिज्ञा लेने से पहले ही उसके चारों ओर जितनी बाड़ 
बगेरा लगानी हों छगा लेनी चाहिए ।” अजुन ने कहा । 

“लेकिन उस समय न सूक्ते तो ।” युधिष्ठिर ने पूछा । 

“उस समय न सूभे तो फिर प्रतिज्ञा तोड़ने के प्रायश्चित्त से 
वचने के बहाने खोजने के बजाय प्रतिज्ञा-भंग के प्रायश्चित्त का खुशी 
से स्वागत करना चाहिए | भाईसाहब | धर्म का यह रहस्य तो 
आपने ही हमें सिखाया दै, फिर आज स्नेह के वश होकर इस 
तरह क्यों बोळ रहे हैं ?” अजुन ने पूछा । 

“अजुन | आज तूने मुझे हरा दिया तू खुशी से जा भाई | 
देवता तेरी रक्षा करं |” यह कहकर युधिष्टिर ने अर्जुन का सिर 
सूबा ओर आशीर्वाद दिया । 

“देवी | आज्ञा चाहता हूँ ।” अजुन ने द्रोपदी से विदा माँगी । 

“शब्दों में व्यक्त न होनेवाले ऐसे स्नेह-तन्तु से तुमने मुझे 
बाँध लिया है। आज उस तन्तु की खींचतान से मुभे आघात पहुँचता 
हे । में तुम्हारे वनवास का निमित्त बनी, मन में यह विचार आने 
पर हम लोगों का भविष्य मेरी नजरों के सामने खड़ा होजाता है 

ओर तुम लोगों को में न जाने केसे-केसे दुःखा में तपाने का 
कारण बनूँगी, इस विचारमात्र से मेरा जी भारी होजाता है ।” यह 
कहते-कहते द्रोपदी गदगद होगई | 

“देवी | जी छोटा न करो | जोवन की कडवी घंटों में भी 
इश्वर किस तरह अमत छिपा रखता है, यह किसे मालूम है ९”? 
अजुन बोला | 

अजुन | जाओ | जगदस्वा तुम्हारी रक्षा करे ।” द्रोपदी ने 
j बिदाई दी । 

“भीमसेन | जाता हूँ ।” 

“अजुन | तू तो चला, लेकिन मेरी जोड़ी जो टूट रही है !! 
भीम बोला । 

“भीमसेन | हम लोग महीनों से ऐसी यात्रा का विचार तो 
कर ही रहे थे। गुरु द्रोण ने हमें Kaka तो सिखाई, लेकिन 
राजकुमार को शोभा देने योग्य देश-परिचय तो बिलकुल दिया 
ही नहीं ga बोला। 

“बेचारे द्रोण ने स्वयं ही देश का दर्शन कहाँ किया है ९” 
भीम ने कहा । 

“आज देश-परिचय प्राप्त करने का सोभाग्य पहले मुझे 
मिळ रहा है, इससे आनन्द होता है । भीमसेन | महाराज 
| युधिष्ठिर को भारतवर्ष के चक्रवर्ती पदपर स्थापित करने के स्वप्न 

। तो तुम ओर में दोनों देखते हैं। लेकिन हमने भारत के अनेक 
& भागों का भ्रमण तो किया ही नहीं है। देश-देशान्तर के वृक्ष, पत्ते, 

नदी, समुद्र, पहाड़ आदि तो देखे ही नहीं हे । भारत के भिन्न-भिन्न 
मनष्यों को देखा नहीं है, उनके अनेक समाजों, उनके रीति-रिवाज, 
धर्म, स्थिति आदि को हम जानते ही नहीं हैं। हास्तनापुर की 
अस्त्रशाहा की खिड़कियों के चारों ओर जो दुनिया दिखाई देती 
हे उससे विशाल दुनिया चारों ओर मोजूद दै, उसका प्रत्यक्ष | 
शन तो हमने किया ही नहीं है । इस तरह हम भारतवषेक | 
र्य पर किस प्रकार साम्राज्य स्थापित कर सकगे ९” 
| “अर्जुन ! तेरी बातें तो बहुत ठीक हैं । तो मुझे भी साथ लेता 
| चल न ९” भीम ने कहा । 

“आज नहीं । तुम अगर यहाँ न रहोगे तो भाईसाहब को 
faga होगी। योंतो हम लोग साथ ही निकलने का विचार करते 
थे, लेकिन मुझे ऐसा मौक़ा जो मिल गया है उसमें बारह वषे में 
जितना हो सकेगा उतना भ्रमण में कर लेना चाहता हू । में जब वापस 
आउँगा तव फिर तुम्हारी वारी आयगी |? अजुन ने जवाब दिया | 

“अच्छा भाई; जा। लोकपाल तेरी रक्षा कर ” भीम ने 
आशीर्वाद दियो । 

“भाई नकुळ, सहदेव | में जाता हूँ 1” अर्जुन ने उनसे बिदा 
माँगी । 

“भाईसाहब | हम आपसे क्या कहें ? आपके बिना हमें तो 
सब सूना-सा लगेगा | जल्दी ही वापस आना। देश-विदेशों में जो- 
कुछ नई चीजे दीखें वे हमारे लिए लेते आयं |” दोनों ने अजन 
को नमस्कार किया । 

यह हो ही रहा था, इतने में माता कुन्ती भी वहाँ आपहुँची। 
अजुन ने कुन्ती के पास जाकर सिर नवाया: “माता, आज्ञा दो!” 

आँखों के आँसू पोछती-पोछती कुन्ती बोळी--“वेटा अर्जुन | 
इस आखिरी समय में दुःख मानने से क्या होगा ? अभी ठिकाने 
से थोड़ो देर शान्ति से बेठ भी नहीं पाये थे कि फिर बारह वर्ष | 
का बनवास | तेरा जीवन क्या इस बनवांस के ही लिए बना है ९ 
खेर, जा बेटा | जा । अव तेरा यह वल्कल मुझसे नहीं देखा 
जाता । देवराज इन्द्र तेरी रक्षा करें ।” 

धड़कते हुए हृदय ओर काँपते हुए हाथों से कुन्ती ने अजुन 
का सिर अपनी छाती से चिपटाया, g ओर उसे आशीर्वाद 
दिया । थोड़ी देर के लिए उसे चक्कर-सा आने लगा, लेकिन तुरन्त | 
ही वह सावधान होगई | ओर सबसे विदा लेकर ओर सबको | 
धीरज बँधाते हुए, सबके हृदय में न जाने क्या-क्या विचार | 
जगाता हुआ और सबको स्नेह की निगाह से देखता हुआ, अजुन 
बारह वर्ष के बनवास को निकल पड़ा l 

“यह कैसा कुलधर्म ?” 

इन्द्रप्रस्थ के महळ में एक कमरे के अन्दर बेठे हुए द्रोपदी 
और अजुन बातें कर रहे थे । अजुन के सामने की दीवार पर एक 
बड़ा शीशा टँगा हुआ था | 

“देवी पांचाली | अब तो तुम्हारा मन खुश है न ९” अजुन 

ने पूछा | 

“प्यारे अजुन | आज बारह वर्ष वाद अपने अजुन को 
सुरक्षित वापस लोटते देख कोन अभागिन खुश न होगी ९ फिर 
तुम तो देश-देशान्तर से मेरे लिए नई-नई चीज़ें भी छाये हो, तब 
भला मेरी खुशी का क्या पूछना ९” द्रोपदी ने कहा । 

“देवी | माफ़ करो । वनवास के लिए रवाना हुआ तब 
सहदेव ने मुझसे नई-नई चीज लाने के लिए ख़ास तोर से कहा 
था । लेकिन आखिर कितनी चीज़ लाता ? ओर लाने में झंझट 
भी कितना था । इसलिए, देवी, तुम्हारे लिए में कुछ भी नला 
सका, इसका मुझे दुःख है ।” अजुन ने दीनता के साथ कहा | 

“कूठ मत बोलो अजुन !” द्रोपदी ने ज़रा नाराज़ होते हुए 
कहा, “कैसी सुन्दर तो ग्वालिन छाये हो | कैसी अच्छी उसकी 
पोशाक हे | ढाळ रंग की उसकी ओढ़नी और बढ़िया छींट के 

dat में वह कैसी सुन्दर लाती है | कोन जाने उसकी सुन्दरता 

| ओर उसके श्रीकृष्ण की बहन होने के कारण ही तो मेरा क्रोध 
| हीं मिट गया है | अजुन | शीशे में क्या देख रहे. हो, मेरी तरफ़ 
| देखो न ९? 

| | “सामने क्या देखू? तुम सुभद्रा के लिए कह रही हो न? पर 
| सुभद्रा तो तुम्हारी दासी बनकर रहने के लिए आई है।” अजुन 
। बोला । 

“बह तो कभीकी मेरे पेर छूकर गई। ओर कह भी गई कि 
भें तो तुम्हारी दासी हूँ ।' वह तो श्रीकृष्ण की बहन है न? भला 
मोर के पंखों पर कहीं कारीगरी की भी ज़रूरत होती है ? पर 
तुम तो फिसळ गये न 0” द्रोपदी ने कहा । 

“पाँचाछी | द्वारिका से में तथा श्रीकृष्ण यादवों का मेला 
देखने के लिए taas पर्वत पर गये थे, वहीं मेरी नज़र उसपर 
पड़ी ।” अजून बोला । 

“नज़र क्यों पड़ी ९” द्रौपदी की आँखें चढ़ गई । 

“नज़र पड़ी सो पड़ी | देवी | तुम्हें यह मालूम है न, कि हम 
पुरुषों की नज़र जब इस प्रकार पड़ जाय तो फिर हटाये नहीं 
हटती ९” अजुन बोला । 

“मुझे भला यह क्यों माळूम हो ९ में कोई पुरुष तो हूँ नहीं । | 
मैं तो खी हुँ, इसलिए मेरी नज़र ऐसी जगह पड़े ही नहीं यह में 
ज़रूर जानती हूँ । यह अधिकार तो तुम पुरुषों ने ही ga है |” 
द्रोपदी ने व्यंग से कहा । 

A “देवी | ऐसा कहती हो तो यही सही । नज्ञर जो पड़ गई 

वह तो अब न पड़ी जैसी होने वाली है नहीं ।” अर्जुन का स्वर 
भी कुछ कठोर होगया | 
“इन बारह वर्षों में ऐसी कितनी नज्ञरं पड़ीं हैं ९” द्रोपदी 
ने पूछा । 
“जितनी पड़ीं होंगी उतनी ही तुम्हारे सामने आजावेंगी ।” 
अजुन ने भी उड़ाऊ जवाब दिया। 
द्रौपदी तुरन्त अकड़कर बोली, “मुझसे कुछ छिपा नहीं हे । 
सुभद्रा ने आकर सब वातें कह दीं हैं | मेरी नाग-बहन कहाँ है ९? 
अजुन याद करता हो इस तरह सिर खुजलाता हुआ बोला, 
“कोन, उळूपी ९? 
“नाम तो तुम जानो में कोई ब्याह में मोजूद थी, जो नाम 
जानती ९” द्रोपदी ने कहा । 
हाँ, उळूपी ही उसका नाम है । पर वहाँ तो में एक ही रात 
रहा था ।” अर्जुन ने बतलाया | 
“तो उळूपी को उसके पिता के यहाँ ही छोड़ आये ९” द्रोपदी 
ने पूछा | 
“हाँ, वह वहीं रहेगी ।” अर्जुन ने संक्षेप में कहा । 
“और भी कोई रह गई है ९” द्रोपदी ने ज़ोर देकर पूछा । 
“बस, उलूपी का ही ज़िक्र करना भूळ गया था।” अर्जुन 
कुछ छिपाता हुआ-सा बोला । 
“ओर दूसरी भी तो कोई है १” द्रोपदी ने प्रश्‍न किया । 
“दूसरी 0 दूसरी यही उळूपी ओर कोन ९” अर्जुन बोला | 

“दूसरी नहीं, तीसरी। कोई मणिपुर नामका शहर है न 0” 
द्रोपदी ने पूछा । 

“हाँ, है तो ।” 

“वहाँ कोन हे ? जैसे विळकुल भूळ ही गये हो !” द्रोपदी 
मज़ाक़ करती हुई बोली | 

«अरे हाँ | चित्रांगदा; चित्रवाहन राजा की पुत्री | उसकी तो 
याद्‌ ही नहीं रही थी ।” अजुन कुछ याद करता हुआ-सा 
बोला | 

“याद क्यों रहे ? मणिपुर में सिर्फ़ एक हज़ार रात ही तो 
रहे ओर सिर्फ़ एक ही पुत्र तो हुआ, इसलिए भूछ जाना स्वाभाविक 
ही है !” द्रोपदी ने ओर मज़ाक किया । 

“बह चित्रांगदा भी वहीं रहेगी । बश्रुवाहन बड़ा होने पर आये 
तो भले ही आजाय ।” अजुन ने कहा । 

अब द्रौपदी से न रहा गया । वह तनकर अजुन के सामने 
बेठ गई और कहने छगी--“अजुन ! कुन्ती के उदर से पेदा हुए 
अर्जन | यह तुम निश्चय समझना कि तुम्हारे वनवास से सुरक्षित 
लौटने पर मु जतनी खुशी हुई है उतनी ओर किसी- 
को न हुई होगी । लेकिन इन बारह वर्षो में तुम जो तीन नई गाँठे 
बाँध लाये हो, उससे मेरे दिल में क्या बीत रही होगी, इसका 
तुमने कोई खयाल किया है ९ सुभद्रा तो श्रीकृष्ण की बहन इसलिए 
मेरी भी बहन ही है । लेकिन तुम पुरुष लोग ज्यों-ज्यों नई गाँठे 
बांधते जाते हो त्यों-त्यों पुरानी गाँठे ढीली होती जाती हैं, यह 

खयाल ज़रूर रखना ।” 

अजुन द्रोपदी को शान्त करते हुए बोला : “देवी | क्रोध मत 
करो । जो होगया वह तो हो ही गया |? 

“यह तो में सममती हूँ, अजुन |” पर अपनी छाती को 
चीरकर बताउँ तो तुम्हें पता चले कि वहाँ इस समय कैसा तूफ़ान 
उठ रहा है ।” द्रोपदी बोली | 

“में उसकी कल्पना कर सकता हूँ ।” अजन ने कहा । 

“तुम कैसे कल्पना कर सकते हो ९” द्रोपदी गरम हो उठी, 
“ईश्वर ने ऐसी कल्पना से पुरुषों को वॉक बनाया है । तुम पुरुष 
तो हमें अपनी वासना के यंत्र समभते हो । तुम्हारे लेखे तो 
हमारे न मन होता है न हृदय, न बुद्धि होती है न मानापमान 
का खयाल । हमारी तो तुमने ऐसी स्थिति बनादी है कि जब तुम 
चावी दो तत्र हम बोलें-चालें ओर उछल कूद मचायें, पर जब चाबी 
निकाल दो तो जहाँ-के-तहाँ पड़े रहें । क्यों, बोलते क्यों नहीं १”? 

“देवी | तुम तो हमारे कुछ की भूषण हो !” अजुन ने कहा । 

है “हाँ, आभूषण तो हैं ही। पर तभी जबतक कि वह 
तुम्हे अच्छा लगे । एक आभूषण पुराना हुआ नहीं कि तुम उसे 
पिटारी में रखकर नया ख़रीद लो, इसी तरह के आभूषण 
न १” द्रोपदी ने कटाक्ष किया | 
7 “देवी | इस समय तो तुम जो कहो वह सब सुनने को में 
तेयार हूँ ।” अजुन बोला | 

“सुनोगे नहीं तो जाओगे कहाँ 0 पर अर्जुन, सहन तो मुझे 

करना पड़ता है न 0 आर्यो में किसी खरी के पाँच पति होना सुना 
है ? फिर में तो ठहरी द्रुपद की पुत्री ओर वीर धृष्टयुम्न की बहन | 
अपनी कुछ-परम्परा छोड़कर ओर अपनी सगी माँ के कहे पर 
ध्यान न दे मेंने तुम पाँचों के लाथ शादी की aga | तुम सब 
भाइयों के स्नेह की भूखी होकर मेने तुम्हारे कुलधर्म के अनुसार 
आचरण किया । तुम पाचों भाइयों के बीच रहकर ओर तुम्हारी 
वासनाओं को तृप्त करते हुए भी तुम लोगों में कोई भेदभाव पदा 
किये वगेर में तुम्हारा घर चला रही हूँ । इसमें मेरी क्या गत 
होती हे, यह तुम्हें क्या मालूम ? माता कुन्ती के पाचों पुत्रों में 
एका वना रहे इसका सुझपर कितना भार होगा, इसका भी तुम्हें 
कुछ खयाल है ९” द्रोपदी ने पूछा । * 

“ज़रूर है |” अजुन ने कहा । 

“नहीं है । तुम सब भाइयों को मुझ एकसे संतोष नहीं हुआ, 
इसीसे दूसरे- तीसरे ब्याह करने के लिए दोड़ते फिरते हो, मुझे तो 
यही मानना चाहिए ९” द्रोपदी ने कहा । 

देवी | ऐसी बात नहीं है । हमारे कुछ में पुरुषों के एक से 
अधिक स्त्रियो के साथ ब्याह करने का रिवाज है, इसलिए इससे 
तुम्हें बुरा मानना चाहिए ।” 

“में तो, बाबा, हारी तुम्हारे इस कुल से | एक स्त्री से पाँच 
पुरुष विवाह करें, तब कहो कि यह हमारे कुछ का रिवाज 
है ॥ ओर एक पुरुष अनेक ख्नियों से विवाह करे तब भी वह 
'कुल-धर्म P भला | यह तुम्हारा कैसा कुल-धमं हे ? अजुन | आज 

तुम आर्य लोगों के बीच रह रहे हो स्त्री के विवाह किये हुए 
पति से पुत्र उत्पन्न न हो तो दूसरे पुरुष से पुत्र उत्पन्न करे, पति 
मर गया हो तो परपति के साथ नियोग करे, एक पुरुष अनेक 
ख्ियों को व्याहे या एक खी अनेक पतियों से विवाह करे--ऐसे 
अनेक रीति-रिवाज आर्य लोगों में पहले किसी ज़माने में थे । 
लेकिन तुम्हें समझना चाहिए कि सुसंस्कृत आर्य इन रिवाजों से 
मुक्त होते जाते हैं। जव संस्कारी आर्य एकपतित्रत ओर एक- 
पत्नीत्रत का शुद्ध आदर्श स्वीकार करने लगे हैं, तब पाँचसो वर्ष 
पुराने विवाह के जंगळी रिवाजों को कुछ-धर्म के नाम से पकड़े 
रहोगे तो तुम्हारा ओर तुम्हारे कुछ का पतन होगा ओर आर्य 
तुम्हें पामर BARA । अजुन | आज जितनी समक मुझमें हे उतनी 
जिस दिन तुमसे विवाह किया उस दिन होती, तो जेसे भी होता 
में तुममें से किसी एक के साथ ही विवाह करती ओर पाण्डबों 
के ही हाथों पाण्डवों के कहे जानेवाले इस कुल-धम का खात्मा 
कराती ।” द्रोपदी ने कहा । 

“देवी, देवी | आज तुमने मेरी आँखें खोल दीं ।” अजुन 
ने कहा । 

“तुम पुरुष आँखे मूँदकर चाहे जिससे विवाह करते रहो 
ओर में कुछ न बोलूँ, तो फिर में तुम्हारी स्त्री केसी ? अर्जुन ! 
जो-कुछ कह रही हूँ उसके लिए माफ़ करना | पर ग्रनीमत यही है 
कि तुम्हें द्रोपदी जेली आर्य-स्त्री मिली है । दुनिया में आर्य-स्त्री 
न होतीं तो तुम्हारे-जैसे पुरुष विवाहित जीवन को पशु-जीवन-सा 

बनाने में ज़रा भी न हिचकिचाते ।” द्रोपदी ने कहा | 

“देवी | तुम जो-कुछ कहती हो वह सब ठीक है । पर आज 
तो में जो भूळ कर चुका हूँ वह अब मिथ्या नहीं हो सकती | 
अब मेरी भूछों की अगर तुम ओर छानबीन करोगी तो सुभद्रा 
अपने मन में ओर दुःखी होगी । गळती अगर किसीकी है तो 
वह मेरी है, ओर उसका फल मुझे! मिळना चाहिए ।” अजुन दीन 
स्वर में बोला | 

“अर्जुन | में gag की पुत्री हूँ। सुभद्रा को AA अपनी बहन 
कहा दै, वह खाळी दिखावे के लिए नहीं है । वह बेचारी तो मेरी 
ही तरह आई है । मेरा रोष तो तुम सब पर है!” द्रोपदी ने कहा । 

“सबपर नहीं, बल्कि अकेले मुझपर ।” अजुन बोला | 

“नहीं, युधिष्टिर पर भी है; क्‍योंकि तुम जब सुभद्रा का 
हरण करने वाले थे उससे पहले तुमने युधिष्ठिर की सलाह पुछवाई 
थी, यह में जानती हं ।” द्रोपदी ने कहा । 

«और भाईसाहब ने उसकी आज्ञा भी तो देदो थी १” अजुन 
बोळा | 

«हाँ । कोई भी रिवाज जब लम्बे असे से जारी हो तो उस 
रिवाज के पीछे चाहे जैसा अधर्म छिपा होने पर भी वह पुराने 
रिवाज के नामपर समाज में अपनी प्रतिष्ठा करा लेता है। ओर 
सर्वसाधारण तो रिवाज के इस पुरानेपन को ही इसकी योग्यता 
का प्रमाणपत्र मान ठेते हैं । युधिष्ठिर महाराज भी इस कहे जाने 
वाले कुलधर्म से ऊपर उठकर विवाह का विचार न कर सके, 

इसीलिए उस कुम्हार के घर में मेरे पिताजी से कह दिया कि “यह 
तो हमारा कुधर्म है” ओर तुम्हें भी सुभद्रा के लिए आज्ञा दे दी। 
पर अर्जुन | अब मिहरवानी करके अपनी प्रजा को ऐसे कुछ-धर्म 
से बचाना । में तो यही चाहती हूँ कि यह कुळधर्म अव यहीं पर 
ख़त्म होजाय ओर पाण्डवों की संतानों के लिए नया सुसंस्क्रत 
कुछ-धर्म बने ।” द्रोपदी ने अर्जुन के हाथ जोड़े । 

“देवी | मुझे लज्जित न करो | आज तो में तुम्हारी बंदना 
करना चाहता हूँ ।” अजुन बिनयपूर्वक बोला | 

“अजुन | मेरी बन्दना मत करो । मेने अगर तुम्हारी भूल 
बताने के लिए ही वह सब कहा होता तब तो ओर बात थी; पर 
मेने तो शायद बहुत ज्यादा कठोर वाते कहीं हें । लेकिन प्यारे 
अजुन | मेने जो कुछ कहा उसमें मेरे दिल का दर्द था, इस कारण 
में तुम्हारी वन्दना करती हूँ । तुम मेरे लिए तीन-तीन सोतें लाये, 
उसकी ईर्ष्या के कारण में जळ रही थी; इस कारण में तुम्हारी 
वन्दना करती हूँ । तुमपर इतना क्रोध करके अब में थोड़ी हळकी 
हूँ । मेरी आँखों का ज़हर अव निकल गया है |” द्रौपदी शान्त 
हुई । 

“देवी पाश्वाळी | तो अब चले 0 महाराज युधिष्ठिर हमारी 
राह देखते होंगे ।” अजुन ने कहा । 

ओर अजुन और द्रोपदी दोनों युधिष्ठिर के पास गये । 

सुभद्रा को लेकर अर्जुन इन्द्रप्रस्थ आया, उसके कुछ समय 
वाद श्रीकृष्ण सुभद्रा के विवाह का भात देने के लिए इन्द्रप्रस्थ 
आये | 

एक वार अजुन ओर श्रीकृष्ण इन्द्रप्रस्थ के आस-पास का 
प्रदेश देखते हुए घूम रहे थे, इतने में उन्हें रास्ते में एक ब्राह्मण 
दिखाई दिया । अजुन ओर श्रीकृष्ण को जाते देख, ब्राह्मण गिड़- 
गिड़ाकर उनसे कहने छगा--“महाराज । में ब्राह्मण है और कई 
दिनों से भूखा हूँ । आप कृपा करके मेरी भूख मिटाइए |?” 

श्रीकृष्ण बोले--“जिसके चेहरे पर इतना तेज दीपिमान है, 
i वह भला भूखा कैसे हो सकता है ९” 

“महाराज !” ब्राह्मण हाथ जोड़कर बोला, “प्राणिमात्र की 

i भूख भिन्न-भिन्न प्रकार की होती है। किसीको अन्नकी भूख 
| होती दै तो किसीको विद्या की; किसीको धन की भूख होती है 
| तो किसीको कीतिं की; किसीको स्त्री की भूख होती हे तो किसी- 
॥ को पुत्र की; इसी प्रकार किसीको त्याग की भूख होती है तो 
किसी को सत्ता की।” 

“तुम्हें किस चीज़ की भूख है ?” अजुन ने पूछा । 

“मुझे सत्ता की भूख हे । इस खाण्डव वन पर में अपना 


5 


S 
CC-O. Gurukul Kangri Collection, Haridwar. Digitized By Siddhanta eGangotri Gyaan Kosha 


CC-O. Gurukul Kangri Collection, Haridwar. Digitized By Siddhanta eGangotri Gyaan Kosha 


१३० अर्जुन 


आधिपत्य स्थापित करना चाहता हूँ।” ब्राह्मण बोला | 

“तू तो इन्द्रप्रस्थ पर भी अपना आधिपत्य चाह सकता Ti 
चाहने का क्या | पर खाण्डव वन के साथ तेरा सम्वन्ध क्या हे ?” 
अजुन ने पूछा । 

“महाराज | आपने मुझे; पहचाना नहीं । में अग्नि हूँ । कुछ 
बरस पहले इस सारे प्रदेश को मेंने अपने अधिकार में कर लिया 
था ओर खाण्डव वन के नाग लोगों का संहार कर डाला था ।? 
अग्निदेव बोला | 

“तो फिर आज यह किसके अधिकार में है?” अर्जुन बोला | 

“मैंने नागों का संहार किया, उसके वाद कुछ समय तक तो वे 
द॒वे हुए-से रहे; लेकिन फिर तो देखते-ही-देखते सारे प्रदेश में 
अराजकता फेल गई ओर नाग लोगों के नायक तक्षक ने मेरी 
सत्ता को उखाड़ दिया ।” अग्नि ने कहा । 

“तो तक्षक बहुत बलवान है, क्यों ९? श्रीकृष्ण ने प्रश्न किया । 

“बलवान तो है ही । पर साथ ही उसे देवराज इन्द्र की भी 
बड़ी मदद है । इन्द्र अगर उसकी मदद पर न हो तो इसी घड़ी में 
उन सबको जलाकर भस्म करूँ |” अग्नि ने कहा । 

“तो अब तुम क्या करना चाहते हो ९” श्रीकृष्ण ने पूछा | 

“महाराज | क्या करूँ ओर क्या न करूँ इसीकी उधेडबुन 
करता हुआ में वरुण के पास गया था । वरुण हमारे देवलोक के 
पुराने ऋषि हैं। आजतक जगत्‌ में जब-जब प्रठयकाल जेसे 
संहार हुए हें तब-तब संहार में काम आनेवाले ख़ास-ख़ास NAE 


| 


¢ 


ih 


e 


| 


j CC-O. Gurukul Kangri Collection, Haridwar. Digitized By Siddhanta eGangotri Gyaan Kosha 


A 


खाण्डव वन में | १३१ 


वरुण के यहाँ ही वने हैं | जव कभी संहार का कोई ईश्वरी संकेत 
होता है तो वरुण उस संकेत के अनुसार बहुत सावधानी से 
NMA तैयार रखते हैं ओर समय आने पर अधिकारी पुरुष को 
उन्हें पहुँचाते हैं” अग्नि ने अपनी बात जारी रखते हुए कहा । 
“तुमने वरुण के पास जाकर क्या किया ९” श्रीकृष्ण ने पूछा। 
“में तो अपनी विपत्ति में उनसे सलाह माँगने गया था । उस 
समय वरुणदेव किसी भावी संहार के लिए शास्रास्त्र तेयार 
कर रहे थे | मेरी वात. सुनते ही वह बोले, “यह रथ देखा 0 इसमें 
ये दो तरकश ऐसे बनाये हैं जिनमें वाण कभी खत्म ही नहीं 
होंगे | ये सफ़ेद घोड़े हैं, हनुमान की ध्वजा वाले इस रथ को ये 
घोड़े खींचेंगे। ओर यह धनुष 0 देखो इसमें केसे-कैसे रत्न जड़े 
हुए हैं | इस गाण्डीव की टङ्कार मात्र ही शत्रु के लिए काफ़ी है। यह 
गदा ओर यह चक्र भी देख। इस समय संसार में थोड़े ही समय 
बाद एंक महासंहार होनेवोला है, उसीके लिए ये दिव्य शस्त्रास्त्र 
में तेयार कर रहा हूँ ।” अभ्निदेव बोलते-बोलते ज़रा अटक गये | 
“लेकिन तुम्हारी बात का उन्होंने क्या जवाब दिया 0” अर्जुन 
बोला | 
“मुझे उन्होंने यह्‌ बता दिया कि इन साधनों का उपयोग करने 
के लिए श्रीकृष्ण ओर अजुन प्रथ्वीलोक में पेदा हुए हैं, इसलिए | 
तुम उनसे मिलकर मदद माँगो तो ठीक होगा । अगर वे मदद | 
करना स्वीकार करले तो मेरे ये साधन उनके लिए तेयार हैं|” 
अग्नि ने अपनी बात समाप्त की | 


१३२ अर्जुन i 
f “तो जो तुम चाहते हो वही वरुणदेव का महासंहार है 
कया ९” श्रीकृष्ण ने पूछा | 

i “अजी नहीं । महासंहार तो कुछ समय बाद होनेवाला है । 
मुझे खुद इस महासंहार के वारे में कुछ भी माळूम नहीं है | | 
लेकिन पुरातन क्रूषि वरुण कहते थे कि इस जगत्‌ में एक महा- 
संहार के बीज उग चुके हें-उसको अब बहुत समय नहीं है ।” 
अग्नि ने कहा । 

“सखा अर्जुन !” “श्रीकृष्ण ने पूछा, “बोलो, क्या इरादा है ९” | 

“लक्ष्मी अगर बिना माँगे आती हो तो उसके लिए इन्कार | 
amat हो सकता है ? वरुण का दिया हुआ दिव्य रथ मिले, 
घोड़े मिळे, गाण्डीव धनुष ओर जिसमें कभी बाणों की कमी न 
पड़े ऐसा तरकश मिले, इसके अलावा गदा ओर चक्र भी मिळते 
हों, तो फिर क्या बात हे ? अग्निदेव की मदद करके भला उन्हें 
हम क्यों न ले ळें १ अग्नि को हम अपना मित्र बनायेंगे तो किसी- 
न-किसी दिन वह हमारे काम ही आयेंगे |” अर्जन ने 
जवाब दिया । ड 


“अच्छा तो, अग्निदेव, आप वरुण के पास से उन सब 
साधनों को ले आइए ओर फिर आप चाहें तो खाण्व बन में आग 
लगा दें । आप जब आग लगायेंगे तब हम किसीको भागने नहीं 
देंगे । बतलाइए, कब आप यह काम शुरू करगे ९” श्रीकृष्ण ने 
अग्नि से कहा | 


kr “कल ही क्यों न शुरू करदें ? इस समय तक्षक कुरक्षेतत g 


| 

गया हुआ है, यह भी सुयोग की ही बात है। वरुण के पास से 
उन सब साधनों को लाने में भळा.क्या देर लगती दै ? महाराज । 
आपको अनेक नमस्कार !” यह कहकर अग्नि ने विदा ळी, ओर 
श्रीकृष्ण तथा अजुन इन्द्रप्रस्थ की ओर गये | 
xX" \ xX xX 

अग्नि के खाण्डव वन में प्रवेश करते ही ऐसा मालूम होने 
लगा मानों चारों ओर प्रलय आगया । प्रथ्वी के संहारकाल के 
समय जिस प्रकार आकाश में मेघे छा जाते हैं ओर बिजली की 
कड्कड़ाहट से प्रथ्वी फटने लगती हे उसी प्रकार खाण्डव वन 
के विशाल वृक्ष बड़े जोरों से आवाज़ करते हुए जलने छगे ओर 
उनके धुंएँ से अनंत आकाश काँपने लगा | खाण्डव बन में नाग 
लोगों की बस्ती थी । नाग लोगों के नायक का नाम तक्षक था । 
वह किसी काम से गया हुआ था। नागों के अनेक स्त्री-पुरुष, ढोर- 
डंगर, पशु-पक्षी, साज-सामान सब अग्निदेव की प्रचण्ड ज्वालाओं 
में भस्म होने गे | पक्षी गमी को सहन न करने के कारण उड़ने 
लगे, लेकिन अधबीच में ही आग से पंखा के झुळस जाने पर 
आग में गिर पड़े ओर भस्म होगये । कितनी ही नाग स्त्रियाँ 
अपने दुधमुँहे बच्चों को लेकर भागीं, लेकिन अग्नि ने उनको 
रास्ते में ही पकड़ लिया ओर उनके दूध-पीते बच्चों को अपनी 
माँ की छातियों में ही भस्म कर दिया । नाग लोगों के ढोर-डंगर UN 
अपनी रक्षा के लिए चिल्लाते हुए इधर-उधर भागने लगे; लेकिन 
अग्नि उनको भी छोड़नेवाला नहीं था | सारे खाण्डव वन में भय 

और त्रास का साम्राज्य छा गया ओर वहाँके निवासियों के 
आर्तनाद से कान फटने लगे; लेकिन अग्निदेव तो gaada 
होकर अपना काम किये ही जारहे थे । तक्षक के परममित्र इन्द्र 
को जब नाग लोगों की इस विपत्ति की ख़बर हुई तो वह उनकी 
मदद को दोड़े; लेकिन क्या करते ? अग्निदेव ने तो सारे प्रदेश को 
घेर लिया था ओर कोई छोटा-सा प्राणी भी जिन्दा वहाँसे बाह 
न निकले, इसके लिए अजुन तथा श्रीकृष्ण सीमा पर मोजूद थे | 
देवराज इन्द्र ने जळते हुए खाण्डव वन को बुझाने का कितना ही 
“यन्न किया ओर अन्त में सारे प्रदेश पर पानी की सहसो 
धारायें बरसाई, लेकिन पानी की धाराओं से आग में ओर वृद्धि 
ही हुई । इसलिए इन्द्र हताशा हुए ओर जलते हुए सारे खाण्डव 
वन को खड़े-खड़े देखते भर रहे | | 
अर्जुन ओर श्रीकृष्ण सारे प्रदेश में घूम-फिरकर इस वात 
की खास निगरानी रख रहे थे कि अग्नि के इस सपाटे में से 
कोई बचकर निकल न जाय । इन्द्र के सारे प्रयन्नों को निष्फळ 
करने मं अजुन का बड़ा हाथ था | वरुण के दिये हए इन नये 
साधनों से ये दोनों मित्र जलकर खाक होजाने वाले वन की सीमा i 
की रक्षा कर रहे थे । इतने में किसीकी जोर से आवाज़ आई-- 
“हे श्रीकृष्ण | ओ अजुन ! मुझे बचाओ, मेरी रक्षा करो ।” 
आवाज सुनते ही अजुन चोक पड़ा | पीछे मुडकर देखा तो 
| एक पुरुष बड़ी ज्ञोर से दोड़ता हुआ आ रहा था और आग की 
छपट उसका पीछा कर रही थीं | 

“हे श्रीकृष्ण | हे अर्जुन | मुझे बचाओ, नहीं तो तुम्हें बड़ा 

पाप लगेगा ।” 
अजुन ने अग्नि की छूपटों को रोककर उस पुरुष से पूछा, 
“तुम कोन हो ओर क्यों भाग रहे हो १” 

आग की लपट से बचकर आगन्तुक ज़रा स्वस्थ हुआ 
ओर बोला, “महाराज | में एक दानव हूँ | मेरा नाम मय है। 
बहुत वर्षा से इस खाण्डव वन में रहता हूँ । अपने अध्ययनगृह 
में स्थापत्य और शिल्प शास्त्रों का अध्ययन कर रहा था, इतने में 
इन छपटों ने मुझे पकड़ छिया। इसलिए तुम्हारे पास भागा 
आया हूँ । मुझे इनसे बचाओ |” 

“आज तो अग्निदेव सारे वन में आग लगा चुके हैं, इस- 
लिए उसमें से कोई ज़िन्दा बचकर जा नहीं सकता ।” 

“श्रीकृष्ण | पाण्डु के पुत्र अजुन | तक्षक ओर अग्निदेव का 
आपस में वेर है। इसके लिए तक्षक की सारी प्रजा को जलाकर 
भस्म कर देना क्या अग्निदेव का न्याय हे ? राजा लोग राज्य- 
डोभ या सत्ता-छोभ के वश होकर सारे गाँव-के-गाँव उजाड़ डाले 
तो भी आप सब उसे धर्म के नाम पर सह छेंगे ? मयदानव ने 
कहना शुरू किया । 

“अग्निदेव ओर तक्षक इन दोनों में से कोन सच्चा हे ओर 
कोन कूठा, यह देखना हमारा काम नहीं हे । हमने आग्निदेव 
की मदद करना मंजूर किया है, इसलिए यहाँ खड़े हैं ओर किसी- 
को बाहर नहीं जाने देते अजुन ने जवाब दिया | 

मयदानव ने ज्ञरा मुस्कराकर कहा--“कोई साधारण 
क्षत्रिय ऐसा जवाब देता तो में समझ सकता था। लेकिन अर्जुन ! 
| | तुम तो एक अधिकारी पुरुष हो । मेंने जो-कुछ सीखा हे उसपर 
से में कह सकता हूँ कि जिस रथ में तुम बेठे हो वह ओर तुम्हारे 
हाथ में जो धनुष ओर तरकश हैं ये सब किसी ईश्वरीय संकेत के 
कारण ही तुम्हारे पास हैं | इस कारण तुम्हारे जेसा पुरुष मुझे 
ऐसा जवाब नहीं दे सकता ।” 
| “तो तुम्हें जाने दं, यही तुम चाहते हो न 0” श्रीकृष्ण ने पूछा । 
1 “मेरी रक्षा करो । पर वह मुझ जेसे रंक पर रहम 
i खाकर नहीं । आप जेसे क्षत्रियों को मरना आता हे तो मुझ जेसे 
ब्राह्मणों को भी मरना आता है । अतः मेरी रक्षा करना आपको 
धर्म माळूम पड़ता हो तो ही मेरी रक्षा कीजिए mai ब्राह्मणों 
को अवध्य कहा गया है, यह आप क्या नहीं जानते ? ब्राह्मण . 
अवध्य सिर्फ़ इसीलिए नहीं है कि उसका शरीर शूद्र के 
शरीर से कुछ मोटा होता है, बल्कि इसलिए कि ब्राह्मण समस्त 
प्रजा की संस्कृति का रक्षक है। राज्य-लोभ के चाहे जेसे घोर 
| युद्ध में भी ब्राह्मणों का बलिदान नहीं होने देना चाहिए । आज 
आप लोग खाण्डव बन को जलाकर हमारे जैसे ब्राह्मणों की 
संस्कृति का नाश करने पर तुले हुए हैं, इसीका में विरोध कर रहा 
हूँ ओर इसी कारण में अपनी रक्षा चाहता हैँ ।” मय ने कहा । 
“लुम तो दानव हो न 0” 
| “जन्म से दानव हूँ, लेकिन स्थापत्य ओर शिल्प-शास््र का 

ज्ञाता होने के कारण में ब्राह्मण हूँ | हम दानव आप लोगों को 
भले ही जंगली ओर sag दिखाई देते हों, फिर भी इस प्रकार 
की विद्या में तो आम आर्या को हमसे अभी भी बहुत-कुछ सीखना 
बाकी है ।” मय बोला । 

“मय | जा; तुझे में अभयदान देता हूँ । तू अपने कुटुम्ब- 
कबीले को लेकर अच्छी तरह यहाँसे निकल जा। ओर कोई 
इच्छा है ९” अजुन ने कहा । 

“खाण्डव वन को आग लगाने के पहले अगर मुझे पता 
चलता तो बहुत-कुछ माँगता। अग्निदेव ने इस प्रदेश के ख्री- 
बच्चों को जलाकर बड़ा भारी अनर्थ किया है। पर अब तो उसका 
कोई उपाय नहीं रहा । अर्जुन | आज तक्षक की अनुपस्थिति में 
तुम लोगों ने जो इन तमाम नाग लोगों का संहार किया, इससे 
तक्षक तुम्हारा मित्र हुआ या शत्र १” मय ने पूछा । 

“आखिर तुम और कहना क्या चाहते हो ९” अजुन ने पूछा। 

“मेरा मतलब यह हे कि इससे तो उलटा तक्षक तुम्हारा शत्र 
होगया और उसका मोका होने पर तुम्हें या तुम्हारी प्रजा को वह 
ज़रूर उसेगा | इसी खाण्डब बन को एक बार अग्निदेव ने अपने 
अधिकार में कर लिया था, पर वहाँ फिर से नाग लोग आगाये ओर 
अग्नि को वहाँ अपना पाँव रखना भारी पड़ गया । आज तुमने 
नाग लोगों का सर्वनाश किया है तो कळ नाग लोग तुम्हें सतायंगे । 
इस प्रकार यह समस्या तो ज्यों-की-त्यों बनी ही रहेगी न ९ यह 
ठीक है कि मुझे इन सव बातों से कोई मतळब नहीं है; पर में तो 

अपने मन में उठी हुई बात सिर्फ़ कह भर रहा हँ. ।” मय बोळा । 

“आज इन सब बातों पर विचार करने का समय नहीं है । 
तू अपनी जान लेकर भाग |” अर्जुन ने कहा | 

“धन्यवाद्‌, महाराज | आपने मेरी बातों को सुनकर मेरी 
रक्षा की, इसलिए एक प्रार्थना करता हूँ । मेरी स्थापत्यकला 
ओर शिल्पकला की जब आपको ज़रूरत हो तब में आपकी 
सेवा के लिए तेयार हूँ। खाली शिष्टाचार के लिए में यह नहीं 
कह रहा हूँ, यह ध्यान रक्खेंगे ।” मय ने कहा | 

“अच्छो बात है; जाओ |” 

“अजुन | भविष्य में तुम शायद राजसूय यज्ञ करो, तब यह्‌ 
दानव तुम्हारे काम आसकता है| इसलिए उस aga यह ata 
याद रखना।” 

“ठोक है ।” श्रीकृष्ण ने यह कहकर बात पूरी की । 

मयदानव दोनों की आज्ञा लेकर चला गया ओर श्रीकृष्ण 


तथा अजुन अपने-अपने काम में टग गये | 

बनवास के a वर्ष पाण्डवों को अज्ञातवास में 1 था। 
द्रौपदी समेत पाँचों पाणडव विराट राजा के नगर में गुप़्वेश में 
रहे । उर्वशी के शाप से अजुन एक साल के लिए नपुंसक बन 
गया ओर JALI नाम रखकर राजकुमारी उत्तरा को संगीत तथा 
नृत्य सिखाने लगा । द्रोपदी रानी सुदेष्णा की दासी बनी ओर 
उसने अपना नाम सेरन्ध्री रक्‍्खा | 
अज्ञातवास के दिनों में पाण्डवों को खोजकर प्रकट कर देने 
के लिए कोरव जीतोड़ कोशिश कर रहे थे । इसके लिए अपने 
कितने ही गुप्त जासूस भी उन्होंने देश-बिदेशों में भेजे | जिमूत 
नाम का अद्वितीय पहलवान विराटनगर में कुश्ती में हारकर 
मारा गया । यह समाचार पाकर शक्कुनि को कुछ शंका तो हो ही 
* गई थी। कीचक ओर उसके सो भाइयों की बात भी उड़ती-उड़ाती 
कौरवों तक पहुँच ही गई। अतः दुर्योधन ने एक बड़ी फ़ोज के 
साथ बिराटनगर पर चढ़ाई करदी | 
xX xX x 
एक दिन रानी सुदेष्णा अपने महळ में बेठी हुई थी ओर 
सैरन्धी उनकी चोटी गूँथ रही थी । एकाएक दरवाज़े पर किसी 

१४० अर्जुन 
की आवाज़ आई--“सुदेष्णा' माई | हमें बचाओ । अरे, जल्द 
| बचाओ | हाय | मार डाला रे |” 

आवाज्ञ सुनते ही सुदेष्णा उठ खड़ी हुई ओर पूछा 
दुखाज़े पर यह कोन चिल्ला रहा है ९” 
| i “माताजी, यह तो हम हैं, आपकी गाय चराने वाळे । वह 
| देखो, गाँव के दाहर बड़ी भारी फ़ोज आई हुई है और हमारे 
ढोर-डङ्करों को भगाकर लिये जा रही है ।” एक ग्वाले ने कहा । 

“किसकी फ़ोज है ९” 

“हमने जब पूछा तो उन्होंने कहा, यह कोरवों की सेना है । 
माताजी | देखो न, हमारे सिर ओर पीठ पर लाठियाँ मार-मार 
कर हमें भगा दिया ओर सव-की-सव गाये ले गये | माताजी, हम 
ओर किसके पास जावं ? आप ही का तो सहारा है। हमें बचाओ |” 

“अला में अकेली क्या कर सकती हूँ ? महाराज अपनी 
सारी सेना लेकर दक्षिण दिशा की ओर गये हुए हैं ओर अभी- 
तक वापस नहीं लोटे हें । सेनापति भी उन्हीके साथ हैं। यहाँ 
तो में ओर कुमार उत्तर यही दो हैं।” सुदेष्णा ज़रा दीन होकर 
बोली । 

“तो फिर उत्तर भाई लड़ने जायँगे ।” द्रोपदी के कहा, “क्यों 
उत्तर्‌ भाई १” 

कुमार उत्तर एकदम छलाँग मारकर उठा ओर बोलौ--“हाँ- 


हाँ, बन्दा लड़ने जायगा, बन्दा | कहाँ है aka सेना ? देखो, 
सबको मार गिराता हूँ ।” 


“कोन ९ 

“शाबास | कैसे बहादुर हैं उत्तर भाई | ठीक तो है | पिताजी 
यहाँ नहीं हैं, तव आज तो तुमको ही लड़ने जाना ओर सबको 
हराकर वापस आना चाहिए ।” द्रौपदी बोली । 

“dai | इसमें भी कुछ कहना हे! इस तलवार से दुयोधन 
की गर्दन उड़ा दूँगा, ओर उसके भाइयों के लिए तो मेरा एक 
तीर ही काफ़ी हे । माँ! बस, अब जल्दी से मेरा रथ तेयार 
कराओ ।” 

“gr | इस अवोध बाळक को क्यों भड़का रही है १ बेटा, 
तू अभी अकेला लड़ने केसे जा सकता है? जब बड़ा हो तब 
जाना 0 अभी तो तू बच्चा हे ।” सुदेष्णा ने कहा । 

“क्या अभी में बच्चा ही हूँ 0 ज़रा मेरी तरफ़ देख तो | नहीं, 
मुझे तो आज जाना ही है। नहीं जाने देगी तो यहीं में अपनी 
जान दे दूँगा । में विराटनगर का राजकुमार हूँ । शत्रु हमारी गायें 
ले जाये ओर में देखता रहूँ १” उत्तर बेक़रार होकर बोळा | 

“तो माँ | कुमार को जाने दो न ?” द्रोपदी बोली । 

“तू भी अच्छी मिली । तूने कोई बच्चा पेदा किया होता तो 
जानती कि केसे भेजा जाता है। अकेले कुमार को इस कोरव सेना 
रूपी काळ के मुँह में भला केसे भेज दूँ १” रानी बोली । 

“अकेले भळा क्यों जायँगे १ साथ में इस बृहन्नला को भेज 
दीजिए ।” द्रोपदी बोली । 

“yaaa को ? यह क्या वहाँ चोटी खोलकर नाचेगी 0” 
सुदेष्णा ने कटाक्ष किया | 

“रानीजी !” द्रौपदी ने कहा, “इस बूहन्नळा ने तो अर्जुन 
तक को रथ हाँका है ।” 

“अर्जुन का रथ हाँका है ? तव तो FEAT तू मेरे साथ चळ 
और मेरा रथ हाँक ।” उत्तर अर्जुन का हाथ पकड़कर उसे 
खींचने लगा । है 

बृहन्नडा | क्या सचमुच तूने अजुन का रथ हाँका हे ? 
मेरी समक में तो यह बात आती नहीं। ओर अगर हाँका हो तो 

| भी उसका यह मतलब तो नहीं ही हुआ कि उत्तर को लड़ाई में 
| भेज दिया जाय।” रानी बोली । 

“माँ | मैं तो ज़रूर जाऊँगा । तुम भले ही मना करो, पर में 
तो रुकनेवाला नहीं हूँ। में जाऊँगा ओर फिर जाऊँगा ।” 

“रानीजी | कुमार जब जाने का आग्रह कर रहे हैं तो उन्हे 
भेज दो न ९” द्रोपदी ने कहा । 

“और जब महाराज आकर पूछेंगे तब उनको में क्या मुँह 
दिखाऊँगी 0” रानी क्रुद्ध होकर बोली । 

«कुमार का वाळ भी बाँका नहीं होगा, इसका में विश्वास 
Rad हूँ । बृहन्नछा जब रथ पर बेठी हो तो रथ को कोई आँच 
नहीं आ सकती |” द्रोपदी ने कहा। 

“Gam की खूब कही | अरे, वहाँ लड़कियों को नाचना- 
गाना तो सिखाना नहीं है; वहाँ तो मर्दा के खेळ होते हैं ।” रानी 
ने कहा । 

“लेकिन माँ !” उत्तर बोळा; “में तो जाये बगेर नहीं रहूँगा। 

में मर्द हँ । इस प्रकार कायर बनकर घर में नहीं बैठ सकता ।” 

“माँजी, मेरी समझ में तो आप कुमार को जाने दं |” 
द्रोपदी फिर बोली | 

“तू जबसे “जाने दो', “जाने दो? ही कह रही है। पर 
ga भी तो यहाँ पास ही खड़ी है, उसके मुँह से तो बोळ भी 
नहीं निकल रहा है ।” रानी ने गुस्से से कहा । 

“माँजी, में क्या कूँ ? सँरन्ध्री कह ही रही है। अपने मुँह से 
कुछ कहना मुझे शोभा नहीं देता । फिर भी में कहती हूँ कि मुझे 
भेजंगी तो कुमार को ऐसे-के-ऐसे ही आपकी गोदी में सोप दूँगी, 
यह विश्‍वास रक्सो |” अजुन ने जताया | 

“अब माँ | जल्दी करो । Baar | तैयार होजा। 
अश्वशाला में से घोड़े जोड़कर रथ को यहाँ छे आ। बेचारे ये 
ग्वाले राह देख रहे हैं ।” उत्तर बोला | 

“रानीजी की आज्ञा हो तब न ९”? 

“बहना | सेरन्श्री | तुम्हारे वचनों पर विश्वास रखकर में 
अपने इस कोमल कुमार को तुम्हें सोंपती हूँ | बृहन्नला | उत्तर अभी 
बालक है, इसलिए मन तो नहीं मानता; लेकिन तूने अजुन का रथ 
हाँका है, इसलिए मुझे धीरज है । जा, तू रथ तेयार कर ।” 

रानी के कहने पर अजुन रथ तेयार करने गया | इधर 
सुदेष्णा कुमार उत्तर को तेयार करने लगी । 

xX xX xX 
विराटनगर के दरवाज़े में से घुंघरओं की मधुर आवाज़ 

करता हआ कुमार उत्तर का रथ निकला । रथ में चार सफेद 
घोडे जुड़े हुए थे ओर आगे घोड़ों की लगाम हाथ में लिये RAGI 
ठी हुई थी । अन्दर बिराट राजा का छाड़छा कुमार बंठा हुआ 
| मंसूबे बाँध रहा था कि अपने कमरे में रकस खिलोनों को काठ 
की तळवार से जिस आसानी से मार देता हूँ उसी तरह कोरवों को 
हराकर तुरंत वापस आजाउँगा | कोरवों को देखने के लिए वह 
बार-बार उचकता ओर अपनी गर्दन इधर-उधर घुमाता था। 
दरवाजे से बाहर निकलते ही agaa ने घोड़ों की लगाम को 
अच्छी तरह पकड़ा ओर घोड़ों को छोड़ दिया । रथ के पहिये धूल 
उड़ाने ळगे ओर थोड़ी देर में यह निश्चय करना मुश्किक होगया 
कि घोड़ों के पेरों की खुर जमीन को लगती भी हें या नहीं । 
कुमार उत्तर को इस रथ-यात्रा में बड़ा मज्ञा आ रहा था । लेकिन 
सामने कुछ देखकर वह एकाएक चोका ओर कहने लगा-- 
“हन्ना | यह रथ इधर क्यों हाँका ? हमें तो कोरवों की सेना को 
मारना दै, ओर यह तो समुद्र की तरफ़ जाने का रास्ता है ।” 
“कुमार | धीरज रक्खो, रथ कोरवों की सेना की तरफ़ ही 
हाँका जा रहा है।” अर्जुन ने शांति से जवाब दिया | 
“पर सामने तो समुद्र दिखाई दे रहा है | समुद्र की लहरं 
कैसी उछल रही हैं । उसका पानी सूर्य के तेज से कैसा चमक रहा 
है | तू गळत रास्ते ले आई | चळ, रथ को दूसरी तरफ़ मोड़ |”. 
उत्तर बोला | 


“कुमार | तुम जो देख रहे हो वह समुद्र नहीं है; यही 

सारथी बृहन्नला १४५ 


कोरव-सेना है । कोरव-सेना के भाले ओर तळवारों की चमक से 
तुम्हें समुद्र का आभास हो रहा है।” अर्जुन ने कहा। 

“बूहन्नछा | तू क्या कह रही है ? क्या यही कोरव-सेना है; 
जिसके सामने में आँख उठाकर देख भी नहीं सकता ? ये जो 
चमक रहे हैं, वे क्या सेनिकों के हथियार हैं ९” उत्तर ने पूछा, 
ओर पूछते-पूछते उसका सारा शरीर पसीने से तर होगया । उसके 
हाथ ढीले पड़ गये, मुँह सूख गया, ओर शरीर के अंग-प्रत्यंग 
कॉप उठे | अफीम खानेवाले का नशा उतर जाने पर उसका 
शरीर जेसे टूटने ळगता है उसी तरह कुमार का जोश उतर गया 
ओर सारा शारीर काँपने ami | 

इधर अर्जुन का सारा ध्यान तो कोरव-सेना पर.ही था। 
सुदेष्णा के महळ में ग्वालों की बातें सुनी ada उसके हाथ शस्त्र 
पकड़ने को अङुला रहे थे । आज तेरह वर्षो से अन्दर के जिस 
जोश को बड़ी मेहनत से दबा रक्खा था वह आज छलछला उठा | 
वनवास की सारी मुसीवतें उसकी आँखों के आगे नाचने ठगीं । 
प्रिय पत्नी द्रौपदी पर आये कष्ट मानों उसे उलहना देने लगे । 
जिस महान कार्य के लिए अजुन ने स्वयं शंकर भगवान्‌ के पास 
से पाशुपतास्न प्राप्त किया, जिस महान्‌ कार्य के लिए यमराज 
और वरुण जैसे लोकपालों के पास से दिव्य अस्त्र प्राप्त किये, जिस 
महान्‌ कार्य के लिए स्वयं इन्द्र से वरदान प्राप्त किया, वह महान्‌ कार्य 
मानों आज उसका आवाहन कर रहा है, ऐसा मालूम होने लगा । 
अर्जुन कोरव-सेना की ओर देख रहा था । उसमें भीष्म, द्रोण, 

१० 

कर्ण आदि होंगे, यह भी कल्पना आई ओर इस सेना को युद्ध में 
मार भगाने के मीठे सपने उसके मन में आने टगे | इधर मन 
में मनसूबे बँध रहे थे, उधर साथ-ही-साथ रथ भी आगे बढ़ता 
} चला जा रहा था । 
इतने में अजन ने पीछे नज़र की तो उत्तर रथ में नहीं था । 
«अरे | कुमार कहाँ गये १” रथ के बाहर गर्दन उठाकर देखा तो 
कुमार भागा जा रहा था । उत्तर कोरव-सेना को देखकर डर 
गया था, अतः पीछे से चुपचाप रथ से नीचे उतरकर सीधा 
बिराटनगर की ओर भागा | 
“अब क्या रथ को पीछे लेजाऊँ ? शत्रु को पीठ 
दिखाऊ १” अजुन ने सोचा ओर रथ को वहीं खड़ा करके उत्तर 
को पकड़ने के लिए दोड़ा । भागने में उसकी चोटी खुळ गई; पर 
जल्दी ही उसने कुमार को पकड़ लिया | उत्तर छूटने के लिए 
बहुत छटपटाया; लेकिन अजुन कहाँ माननेवाला था 0 उसने तो 
कुमार को लाकर रथ में बिठाया ओर रथ को कोरव-सेना की 
ओर चलाने के बदले स्मशान की ओर मोड़ लिया । स्मशान में 
एक खेजड़ें का पेड़ था, वहाँ जाकर उसने रथ को खड़ा किया | 
“कुमार |” अजुन बोला, “देखो अब तुम जा नहीं सकते | 
तुम लड़ न सको तो मत लड़ो | तुम रथ ata, ओर में तुम्हारे 
बदले लड़ लूंगी ।” 
“तू अकेली कैसे छड़ेगी, FEAST 0” 
“इस समय कुछ मत बोलो । रथ से नीचे sad ओर इस 

सारथी agaa 
पेड़ के ऊपर जो बही-सी पोटली टॅगी है : नीचे ले 
अजुन बोला | 

“पर दृहन्नछा | वहाँ तो कोई मुर्दा टॅँगा हुआ है । कहीं भूत 
न हो ।” उत्तर बोला | 

“भूत-बूत कोई नहीं है । तुम ळगाम पकड़कर खड़े रहो। में 
रथ पर चढ़कर उतारती हूँ ऐसा कहकर अजुन ने पोटली 
उतारी ओर उसमें से गाण्डीव तथा दो अखूट तरकश निकाल 
लिये । इसके बाद पोटळी जेसी-की-तेसी बांधकर वहीं पर टाँग 
दी ओर मुर्दे को भी वहीं लटका दिया । 

पोटली को देखा तभीसे कुमार हक्क़ा-बक्का होगया था । 
उसकी समम में नहीं आ रहा था कि बात क्या है ? “बृहन्नला |” 
उत्तर ने कहा, “एक बात पूछना चाहता हूँ | यह धनुष ओर 
तरकश किसके हैं ? ओर तू खुद कोन है ९” 

“कुमार | मोका आगया है, इसलिए सब बताना पड़ता है; 
पर इतना याद रखना कि अगर तुमने समय से पहले किसीसे 
कहा तो अपनी जान से हाथ धोओगे । में अजुन हूँ ।” अजुन ने 
खुलासा किया | 

“अजुन | पाण्डवों का अर्जुन १ तब तो यह गाण्डीव ही होगा I” 
कुमार के आनन्द का पार न रहा | 

“कुमार | राजा के पास जो कंक रहता है वह युधिष्ठिर हैं, 
पाकशाला में जो वल्लभ है वह भीम दै, नकुल-सहदेव अश्वपालछ 
ओर गोपालक हैं, ओर यह सेरन्ध्री ही द्रोपदी है । समझ गये 0 

१४८ अर्जुन 
अब जरा भी मिमके बगेर रथ को वेघड़क हाँको, और देखो 
कि अर्जुन कौरवों को कैसे मार भगाता है । जब हम विराटनगर 
आये थे, तब हमने अपने सब TEA बाँथकर इस पेड़ के 
ऊपर रख दिये थे, ओर किसीको शक न हो इसलिए उसके पास 
मुद को टांग दिया था । लेकिन जबतक में कह न दूँ तबतक यह 
बात किसीसे न कहना, समझे 0” $. 

“महाशय अर्जुन | में किसीसे नहीं कटँगा । में अपनी जान 
खतरे में डालकर भी इस बात को गुप्त रकखूँगा” उत्तर ने कहा, 
ओर घोड़े की लगाम अपने हाथ में लेली | 

थोड़ी देर में धुबरुओं की नाद करता हुआ रथ कोरव-सेना के 
सम्मुख आकर खड़ा हुआ ओर अर्जुन ने जोर से गाण्डीव का 
टंकार किया। उस एक ही टंकार ने कोरवों के दिल दहला दिये । 
“एक रथ में बेठकर लड़ने के लिए आनेवाले ये दो कोन होंगे ९! यह 
चोटीवाळा कोन होगा १? 'पाण्डवों का तेरहवाँ वर्ष खत्म होगया 
क्या ९! “न हुआ हो तो यह तो अञुन-जेसा ही दिखाई देता दै; तब 
तो फिर उसे ओर बारह वर्ष बन में भटकना होगा ! इस प्रकार 
कितने ही तर्क-वितर्क कुरू-सेना में चळ रहे थे, इतने में अर्जुन ने 
फिर गाण्डीव का टंकार किया ओर भीष्म के चरणों में प्रणाम 
करते हों इस तरह दो तीर वहाँ आकर गिरे | भीष्म समभ गये 
और उन्होंने दो तीर अर्जुन के सिर पर डालकर आशीर्वाद 
दिया । द्रोण की भी अर्जुन ने इसी प्रकार वीर-वंदना की, ओर 

` द्रोण ने भी उसे आशीर्वाद दिया । 


| 


d 
d 

इसके वाद युद्ध शुरू हुआ । भीष्म ने थोड़ी देर तो अर्जन से 
टक्कर ली; लेकिन बाद में उन्हे खिसकना पडा । द्रोण तो पहले से 
ही दूर खड़े थे । कर्ण बहुत शेखी बधारता हुआ अजुन के सामने 
आया, लेकिन अजन के गाण्डीव के सामने टिक नहीं सका। 
दुर्योधन ने युद्ध में बहुत बहाढुरी दिखाई ओर अज्ञन को हराने 
का प्रयत्न किया, पर उसे भी भागना पड़ा। ओर अन्त में तो 
अर्जुन ने सम्मोहन अस्त्र छोड़कर सारी कोरव-सेना को मोह- 
निद्रा में सुला दिया । 

“कुमार |” अजुन ने पुकारा | 

“क्यो बह" “नहीं, अजन ! क्या आज्ञा हे 0” 

“युद्ध देखा न 0” 

“देखा | आँखें खोछकर देख लिया । मुझे मालूम होता कि युद्ध 
ऐसा होता है तब तो में महळ में से ही न निकलता में तो 
समभता था कि जल्दी से इधर-उधर तलवार के हाथ मारकर 
दो-चार को ख़त्म कर देना ही लड़ाई दै। पर कोरवों से युद्ध 
करना तो मोत के मुँह में पेर रखना है, यह में आज ही समभा 
अजन | तुम्हारा जितना उपकार मानूँ उतना ही कम हे । आज 
तो तुमने मुझे मोत के मुँह से बचाया है ।” कुमार गदूगदू होगया | 

“उत्तर | जब हम लड़ाई में आ रहे थे, तुम्हारी बहन ने तुम्हें 
टीका काढ़ते वक्त अपनी गुड़ियों के लिए सुन्दर-सुन्दर पोशाक 
लाने को कहा था। इस समय सारी सेना सोई हुई है । जाओ, 
इनमें से जिसके कपडे तुम्हें अच्छे लगें उन्हें उदार लो। सिर्फ़ भीष्म 

१५२ अर्जुन 


और द्रोण के कपड़ों को मत छूना ।” अजुन ने कहा । 

कुमार ने रथ से उतरकर कुछ कपड़े उतारे ओर रथ में 
रख लिये । इसके बाद सम्मोहन अस्त्र को वापस खींचकर अजुन 
तथा उत्तर गायों को लेकर विराट की ओर लौट गये । 

अर्जुन के चले जाने के बहुत देर बाद जब सेना की मूर्च्छा 
दूर हुई, तब सब मानों स्वप्न में से उठे हों इस तरह एक-दूसरे की 
ओर देखते, दूर आकाश में दृष्टि डाछते, अपने आस-पास कोन 
सोया हुआ है यह पता छगाते, अपने शरीर में किस जगह दर्द हो 
रहा है यह निश्चय करते, उठते-बेठते, कवच ओर बस्तर की धूळ 
भाड़ते तथा शर्माते हुए कोरव भी दुर्योधन की अधीनता में वापस 
हस्तिनापुर की ओर जाने की तेयारी करने लगे । 

कुरुराज दुर्योधन ने विराटनगर की ओर एक शून्य दृष्टि 
डाळी ओर अपनी सेना को चलने की आज्ञा दी । 


न्क 

युद्ध की तैयारी 


पाण्डवों के प्रकट होजाने के बाद हस्तिनापुर के राज्य में 
हिस्सा प्राप्त करने के लिए अनेक ga इधर-से-उधर गये-आये 
ओर संधि की बातचीत हुई, लेकिन इस सबका कोई परिणाम 
निकलनेवाळा नहीं था। अन्त में पाण्डवों की ओर से समभोते 
की शर्ते लेकर श्रीकृष्ण हस्तिनापुर जाने को तेयार हुए। 

पाँचों पाण्डव, द्रोपदी ओर श्रीकृष्ण एकान्त में बेठे बातें कर 
रहे थे। श्रीकृष्ण बोले -“अजुन | अब तुम कहो | महाराज युधि- 
प्विर ओर भीमसेन के विचारों को तो NA सुन लिया । पांच्चाली 
इस सारे प्रश्‍न पर किस प्रकार विचार करती है, यह भी मेंने 
जान लिया । अब में तुम्हारे विचार जानना चाहता हूँ ।” 

“महाराज श्रीकृष्ण |” अजुन ने कहा, “मेरे या किसी ओर ह 
के विचार जाने बिना भी आप जो कुछ करंगे उसमें हमारा 
कल्याण ही होगा, इसमें मुझे ज़रा भी शंका नहीं है ।” 

“फिर भी”, श्रीकृष्ण बोले, “तुम अपने विचार तो कहो | तुम 
छोगों की ओर से संधि-चर्चा करने जाऊं ओर तुम लोगो के 
विचारों को बिना समके-वूके ही कुछ-का-कुछ करने ळग तो मेरी 
संधि-चर्चा को बट्टा छगेगा ओर मेरे प्रति तुम्हारी जो श्रद्धा हे. 
उसमें भी बट्टा लगेगा ।” 

१७२ अजून 
YA: 


«igon | महाराज युधिष्ठिर जो कहते हें ओर जिस तरीके 
से कहते हैं, बह मुझे तो aego नहीं रुचता। जिस प्रकार 
कोरव धतराष्ट्र-पुत्र हैं, उसी प्रकार हम लोग भी महाराज पाण्डु के 
पुत्र हैं; इस्तिनापुर के सिंहासन पर जितना अधिकार उनका है, 
उतना ही बल्कि उससे ज्यादा हमारा अधिकार है। इस अधिकार 
को अधिकार मानकर काम करने के बजाय महाराज युधिष्ठिर 
आजतक धृतराष्ट्र से अनुनय-विनय ही करते रहें, जिसति आज 
तो सबकी यहीं गळत धारणा होगई है कि हमें ऐसा हक़ है ही 

हीं; ओर धृतराष्ट्र तो ऐसा मानने भी लगे हैँ ।” 

“तब मुझे वहाँ जाकर ख़ास बात क्था करनी चाहिए ९” 
श्रीकृष्ण ने पूछा । 

“सबसे खास बात तो यही हे कि हमें जो-कुछ लेना है वह 
धृतराष्ट्र चाचाजी की दया या उदारता से नहीं .बल्कि महाराज 
पाण्डु के पुत्र होने की हैसियत से अधिकारपूर्वक लेना है, यह बात 
उन्हें साफ़-साफ़ समझा देनीं चाहिए ।” अर्जुन ने ज्ञोर 
देकर कहा। 

“लेकिन”, श्रीकृष्ण बोले, “क्या दुयोधन इस वात को स्वीकार 
करेगा ? वर्षा से वह सत्ताधीश है, यह भूछ न जाना चाहिए ।” 

“आपकी बात ठीक दै । सत्ता बुरी चीज़ है । राजा यह भूल 
जाता हे कि राजा की हैसियत से उसकी जो जिम्मेदारिया हैं 
उनको पूरा करने के लिए ही उसे अधिकार दिया जाता है, ओर 
आगे जाकर खुद सत्ता ही महत्त्व की चीज़ बन जाती है । 

सभी राजतन्त्रों में ऐसा ही होता है। बेन जेसे राजा को शायद 
इसीलिए पदभ्रष्ट होना पड़ा। दुर्योधन को भी अपनी. सत्ता 
छोड़नी ही पड़ेगी, फिर वह चाहे समझ-वूफ़कर ऐसा करे या 
लड़-भिड़कर करे |” ! 

“लेकिन युद्ध के सब परिणामों को तुमने भळीभाँति सोच 
लिया है ९” श्रीकृष्ण बोले । , 

“युद्ध के परिणाम महाराज युधिष्ठिर कहते हैं वेसे ही अनिष्ट 
होंगे, इसमें मुझे जरा भी शंका नहीं दे | युद्ध होने पर करोड़ों 
क्षत्रिय रणभूमि की धूल Sei, कितने ही कुलो का युद्ध में 
समूळ नाश Amam; कितनी ही स्त्रियां विधवा होजायँगी; 
कितने ही क्षत्रिय बालक निराधार होजायँगे; सारी प्रजा में अव्य- 
वस्था फेल जायगी; चोर-डाकुओं का त्रास बढ़ जायगा; व्यापार 
की अपार हानि होगी; ओर लोगों के मनो. में लड़ाई का नशा 
ऐसा छा जायगा कि लड़ाई ख़त्म होजाने के बाद भी कुछ समय 
तक समाज में बही रंग बना रहेगा । इन सब परिणामों को में 
जानता हैँ, लेकिन यह अनिवार्य हे | युद्ध होने पर कुछ समय तक 
तो मनुष्य अपनी मानसिक स्थिरता को खो देंगे, ओर उसके 
स्थिर होने तक समाज में अनेक बार उथळ-पुथळ होगी; परन्तु 
इश्वर के इस जगत में ऐसी उलटा-पर्टी ओर स्थिरता-अस्थिरता 
होती ही रहती हे, ऐसा भीष्म पितामह से मेने समभा है। इस- 
लिए अपने परम्परागत अधिकार के लिए लड़ना भी पड़े तो मुझे 
उसमें कोई अड्चन मालूम नहीं पड़ती ।” अजुन ने जवाब दिया । 

“तो फिर, जैसा भीमसेन ने कहा है, सीधे लड़ाई की ही वात 
Ka १” श्रीकृष्ण ने पूछा । 

“नहीं ।” अर्जुन ने टोका, “भीमसेन जो कहता है बह ठीक 

नहीं है । श्रीकृष्ण | भीष्म पितामह ने मुझे जो-कुछ सिखलाया है 
उसपर से तो ऐसा लगता हे कि दुर्योधन, युधिष्ठिर या श्रीकृष्ण 
| हस्तिनापुर की प्रजा के भविष्य का निश्चय करनेवाले कोन होते 
प हैं ? हम स्वार्थी लोग अपने खुद के स्वार्थ से प्रेरित होकर सारी 
जनता को लड़ाई में झोक ओर लड़ाई में मरने को स्वर्ग का द्वार 
बतायें, ऐसे शेतान भळा ओर कोन हो सकते हैं? राजा या 
साम्राज्य का यह प्रश्‍न ऐसा खोखला है कि जन-समाज के जागृत 
होते ही बड़े-बड़े साम्राज्य चकनाचूर हो जावंगे । ऐसा समय एक 
दिन ज़रूर आनेवाला है। इसलिए में चाहता हूँ कि हमारा यह 
आपसी भगडा निर्दोष प्रजा का खून बहाये वगेर ही मिट जाय तो 
अच्छा हो। भीमसेन तो किसी भी तरह लड़ाई ही चाहता है । 
में सम्मानपूर्वक अपना हक़ मांगता हूँ, लेकिन उस हक़ के लिए 
लड़ना पडे तो. उसके लिए भी तैयार हूँ ।” 

“तुम्हारी वात भी ठीक हे । अच्छा तो भीष्म पितामह या 
द्रोणाचार्य से क्या कहा जाय ९” श्रीकृष्ण ने पूछा | 

“पहले तो धृतराष्ट्र चाचा से मिलिए | मेरी ओर से उनसे 
कहिए कि आप तो कोरव-पाण्डवो दोनों के ही हितों के संरक्षक 

हूँ | पाण्डु महाराज हमें आपके भरोसे छोड़ गये हें । संरक्षक में 
gasii नहीं होनी चाहिए । जो आदमी gga के अन्दर भी 


कि 

अपने ही स्वार्थ को प्रधानता नहीं देता उसीका बड़प्पन यश- 
स्वी होता है। आपने हमारे ओर कोरवों के बीच भेद किया है, 
इससे आपके बड़प्पन को बट्टा लगा है । युधिष्ठिर पुराने विचारों 
को मानकर आपको अब भी अपना बड़ा-वूढ़ा मानते हैं; लेकिन 
मेरी समभ में तो आप जेसे स्वार्थी बडे-वूढे मार डालने के लायक 
हैं| भीष्म ओर द्रोण से मेरा प्रणाम कहना। इन दोनों के चरणों 
में बेठकर मेंने जो-कुछ सीखा है उसके लिए उनका सदा ऋणी 
हूँ । लेकिन श्रीकृष्ण, दोनों को जता देना कि जीवन-मरण के 
अवसर पर जो आदमी अपने बिचार प्रकट करके ही बेठा रहे 
ओर उन विचारों पर अमळ न करे, वह हतबीर्य हे ओर इसलिए 
दया का पात्र है । यह में जानता हैँ कि आप दोनों का हमारी 
ओर झुकाव हे; आपके हृदय हमारा भला देखकर प्रसन्न होते 
हें, यह भी में अच्छी तरह सममता हूँ; लेकिन जहाँ घोर अन्याय 
ओर स्पष्ट अधमं होरहा हो वहाँ मनुष्य की क्षात्रत्ृत्ति अनायास 
ही जागृत न होजाय, तो फिर बह क्षत्रिय कैसा ? दुर्योधन का 
अन्याय देखते हुए भी आप उसका साथ दे रहे हैं, इसीसे प्रकट 
है कि दिल से आप उसके ही साथ हैं ओर इसी बूते पर सारी 
कौरव-सेना नाच रही है।” अर्जुन ने अपने जी का गुवार 
निकाला । 

“किसी ओर से भी कुछ कहना है ९” श्रीकृष्ण ने ओर पूछा । 

“यों तो बहुतों का ध्यान आता है | दुर्योधन हे, कर्ण है, 
दुःशासन दै, विदुर चाचा भी हैं; लेकिन उनसे किसीसे कुछ 

नहीं कहना । में समझता हूँ कि आज ऐसे संदेशों का कोई अर्थ 
नहीं दै । वातावरण में युद्ध की लहरें हिलोरें मार रही हैं, ओर 
सब एक या दूसरी रीति से लड़ना ही चाहते ह । खुद आपसे 
| भी शान्ति हो सके, ऐसा मुके नहीं छगता। फिर भी एक बार 
| कोशिश कर देखिए । मुझे तो यह भी लाता हे कि आप-जेसों के 
| प्रयत्ना से कोरव यही समभेंगे कि पाण्डव लड़ाई की खाली बातें 
। करके ही जो-कुछ मिळे वह लेलेना चाहते हैं। इसलिए मेरा अपना 
मत तो यह भी होरहा हे कि एक बार दो-दो हाथ बताये बगेर 
कौरवों को होश नहीं आना ।” अजुन वोला। 

“मैं भी तो यही कहता हूँ! युद्ध करो तो वे खूद ही ताके 
रगड्ते हुए सामने आयेंगे |? भीम ने दाँत पीसकर कहा | 

“हेकिन मुझे जाना चाहिए, यह तो तय हेन १ संधि नहो 
तो भी हमारा तो कुछ विगड़ेगा नहीं । अंतिम वार शान्ति ओर 
संधि के लिए प्रयत्न करके देख छें; जिससे मन को संतोष रहे । 
संधि होजाय तब daa है ही। इसलिए में तो कळ ही 
जाऊंगा |? श्रीकृष्ण ने कहा | 

“ज़रूर | हमें तैयारी करने के लिए इतने दिन ओर मिल 
जायेंगे, यह लाभ तो होगा ही | श्रीकृष्ण | मुझे जो-कुछ कहना 
था, वह AA आपको विस्तारपूर्वक कह दिया है; फिर भी इस 
सबके पीछे एक वात तो निश्चित ही है। हम भाइयों ने अपना सारा 
जीवन आपके हाथों में ata दिया हे । इसीलिए जब दुर्योधन ने 
आपसे Karat से सञ्जित आपकी सेना माँगी, तब मेने तो 

शस्त्र-रहित आपको ही पहले से माँग लिया था। अपने विचार 
तो हमने आपको बता दिये | अब अन्त में मेरा कहना यही है कि 
हस्तिनापुर जाकर आप जो भी निश्चय कर लावे वह हम सबको 
पूरी तरह मान्य होगा | कहिए महाराज युधिष्ठिर ठीक है न ९” 
अर्जुन ने कहा | 

“इसमें क्या शक है । हम सबने अपनी-अपनी बुद्धि के 
अनुसार कह दिया; लेकिन ऐसे विषयों में कितनी ही बार 
आपको जो अन्तःस्फूर्ति होती हे उसके आगे हम सबकी बुद्धि 
भख मारती है । श्रीकृष्ण | यह में खाली दिखावे के लिए ही नहीं 
कह रहा हूँ । जीवन में आनेवाली ऐसी-ऐसी अनेक semat में 
आप जब अपने विचार वताते हें तब ऐसा मालूम होता है 
कि मनुष्य के हृदय की गहराई में छिपा हुआ कोई महान्‌ तत्त्व बाहर 
निकल रहा है, ओर शास्त्रों के निर्णयों को समझने में कुशल 
बुद्धि भी उन विचारों को समझने ओर उनका अनुसरण करने 
को ळळचाती है | इसलिए अर्जुन जो कहता है वह बिलकुछ ठीक 
है । आप जो भी निश्चय करके आवेंगे बह हम पाँचों भाइयों को 
शिरोधार्य होगा । क्यों भीमसेन ? कहो नकुछ-सहदेव, ठीक हे न ९” 

“इसमें भी कहने की कोई बात है ९? भीम बोला | 

“हमें सब मंजूर दै, मंजूर |” नकुळ-सहदेब बोले । 

दूसरे दिन सवेरे ही श्रीकृष्ण हस्तिनापुर के लिए रवाना 
हो गये। 


१५८ ad 
हिरण्यवती नदी के किनारे पाण्डवों ने अपना पड़ाव डाला । 
उसके ल्म्वे-चोडे सफ़ाचट मेदान में उन्होंने अपनी छावनी को हद 
बनाई; और सारी छावनी के लिए एक बड़ा भारी प्रवेश-ह्वार 
बनाया गया । इस छावनी में युद्ध के अळग-अल्मा विभागों को 
व्यवस्था की गई थी | छावनी के बीचोंबीच श्रीकृष्ण का डेरा 
लगाया गया, और श्रीकृष्ण के डेरे के चारों ओर पाँचों भाइयों 
तथा द्रौपदी के अछग-अछग तंवू थे । छावनी के एक भाग में 
प्रधान सेनापति धृष्टयुस्न के लिए व्यवस्था की गई थी; एक ओर 
महारथियों तथा अतिथियों के अपनी-अपनी सेना के साथ ठहरने 
की व्यवस्था थी; एक ओर राजा द्रुण्द ओर उनके पांचाल ठहरे हुए 
भ्र, ओर दूसरी ओर विराट ओर उनके मत्स्य डेरा डाले हुए थे । 
भारतवर्ष के ळाभग सभी राजा-महाराजा इस युद्ध में शामिल 
हुए थे । कोई पाण्डबों की ओर से तो कोई कोरबों की ओर से । 
कोई राजा-महाराजा अपनी सेना के साथ जब किसी पक्ष में 
शामिल होने के लिए आता तो छावनी के मुख्य द्वार पर 
उसका सत्कार करने के लिए भेरी-मृदंग बजते ओर छावनी के 
प्रधान अधिकारी उसका स्वागत करते थे । 
भीष्मक राजा का पुत्र ओर रूक्मिणी का भाई रुक्मि 
कुण्डिनपुर से अपनी सागर जेसी विशाळ सेना लेकर पाण्डवों 
की छावनी की ओर आया तो मुख्यद्वार पर उसके सत्कार के 
लिए भेरी और मृदंग का नाद हुआ ओर महाराज युधिष्ठिर उसका 
स्वागत करने के लिए बाहर आये । 

“पधारिए | पधारिए रुक्मी जी !? महाराज युधिष्ठिर ने 
स्वागत करते हुए कहा । 

“महाराज | आप सव अच्छी तरह तो हैं न? अर्जुन तो 
अच्छी तरह हें ?” रुक्मी ने पूछा । 

“आप राजा-महाराजाओं की शुभेच्छा से हम सब अच्छी 
तरह हूँ | आपने यहाँ आकर हमें बहुत आभारी किया है।” 
युधिष्ठिर ने कहा | 

“इसमें तो मेने कोई बड़ी बात नहीं की । आपके साथ ऐसा 
घोर अन्याय हो रहा हो तब भी आपका साथ न दं, तो फिर हम 
किस काम के ९” रुक्मी ने कहा । 

“अच्छा, अब आप ज़रा आराम करके स्वस्थ हो ळीजिए। 
आपके लिए शिबिर तैयार हे, ओर इस सेना के लिए भी व्यवस्था 
है ही । सहदेव | आपके साथ जाकर सब व्यवस्था बता दो ।” 
युधिष्ठिर ने कहा | 

“पधारिए महाराज | में तेयार हूँ ।? सहदेव ने कहा । 

“महाराज युविष्ठिर | में तो स्वस्थ ही हूँ । अपने शिबिर में 
जाने से पहले में एक बात स्पष्ट कर लेना चाहता हूँ।” 
रुक्मी बोला | 

“जो बात स्पष्ट करनी हो वह खुशी से करं लीजिए। यह 
आपका कुण्डिनपुर ही है, ऐसा समझकर यहाँ आज़ादी के साथ 
रहिए। किसी प्रकार का संकोच करने की कोई ज़रूरत नहीं है।” 
युधिष्ठिर ने कहा । 

“देखिए, यह मेरा विजय नामक धनुष है । संसार में तीन 
ही खास धनुष हैं--एक वरुण का गाण्डीव, दूसरा श्रीकृष्ण का 
as और तीसरा यह विजय । श्रीकृष्ण तो युद्ध में भाग लगे 
नहीं; पर मेरा यह अकेछा विजय ही आपको विज्ञय दिला 
समर्थ है ।” रुक्मी बोला । 

«इसमें क्या शक है |” युधिष्ठिर ने कहा । 

“निस्सन्देह | आप ओर आपके राजा-महाराजा सव आराम 
के साथ अपने-अपने तंबुओं में बेंठे रहें, या चाहें तो वे सब अपने- 
अपने घर चले जाय । में अकेला ही इस सारी कोरव-सेना को 
छडाई में खदेड़ दूँगा ।” रुक्मी ने कहा । 

«आपकी शक्ति से भळा कोन अनभिज्ञ है !” युधिष्टिर ने 
दाद देते हुए कहा । 

“पर एक शर्त है। आपका यह अजुन मेरे पांबों पर हाथ 
रखकर इतना कहदे, कि 'में भयभीत होगया हूँ, इसलिए आपको 
शरण हूँ ॥ आजुन के इतना कह देने के बाद तो वस फिर शकमी 
है ओर यह सारी कोरव-सेना है। एक घड़ी में देखते-देखते 
युधिष्ठिर के सिर पर हस्तिनापुर का राजमुकुट चढ़ जायगा ।” 
रुक्मी ने सीना फुलाकर कहा | 

“आज आप आये कहाँसे हैं?” भीमसेन से न रहा गया। 

“भीमसेन, जुरा धीरज रक्खो ।” अजुन ने भीम का 
हाथ दघाया । 

“रक्मीजी ! पहले आप थोड़ा आराम करके स्वस्थ होले, 

उसके बाद हम सब मिलकर विचार कर लेंगे ।” युधिष्ठिर ने 
शांतिपूर्वक कहा | 

“में तो स्वस्थ ही हूँ | लेकिन इस एक बात का निर्णय हो 
जाय तो फिर में अपने शिविर में जाऊँ।” रुक्मी बोला । 

“आपकी सहायता तो हमें ज़रूर ही चाहिए ।” युधिष्टर 
ने कहा । 

“नहीं, इस प्रकार नहीं | मेंने जैले बताया उसी तरह यह 
अर्जुन मेरे पाँवों पर हाथ रखकर कहे |” रुक्मी ने जोर देकर 
जताया | 

“सक्मीजी |” अर्जुन से न रहा गया, “आप एक बड़ी सेना लेकर 
हमारी सहायता के लिए आये हैं, इसके लिए हम आपके आभारी 
हैं । लेकिन माफ़ कोजिए, यह आशा तो आप स्वप्न में भी न aa 
कि अर्जुन आपके चरणों पर हाथ रखकर यह कहेगा कि में 
भयभीत होगया हूँ । अजुन ने तो एकमात्र श्रीकृष्ण के चरणों पर 
ही अपना हाथ रकखा है | उनके सिवाय अजुन तीन ठोक में 
ओर किसी दूसरे के चरणों पर हाथ रके, यह अस्सभव | 
“में भयभीत हुआ हूँ? यह भला अजुन केसे कहे ? आपको शायद 
पता नहीं है कि विराटनगर में यह अर्जुन अकेला ही सारी कोरव- 
सेना के आगे कूद पड़ा था । अजुन पाणडु का पुत्र और द्रोणाचार्य 
का शिष्य है । आपको शायद यह मालूम नहीं है कि अजुन की 
पीठ पर किसका हाथ है । रुक्मीजी । आप स्वस्थ होकर रहें तो 
हम आपको सिर-माथे पर रक्खेंगे; लेकिन अगर स्वस्थ न हो 

११ 

| सकें, तो जहाँ जाना हो वहाँ जाने के लिए आप स्वतंत्र z | z 

“अर्जुन, अर्जुन ! यह जान लो कि तुम्हारी मोत तुम्हें बुला 

l रही है | ठर मदद करने के लिए राजा-मद्ाराजा तो आवेंगे; 
लेकिन दूसरा रुक्मी नहीं आवेगा, समभे | विजय धनुष को 

| | धारण करनेवाला शकमी अगर कोरवों के पक्ष में चला जायगा 

तो तुम लोगों की क्या हालत होगी, इसका भी कभी तुमने विचार 

किया है ९” रुक्मी बोळा । 

“मुझे सहायता करने के लिए दूसरा रुक्मी तो शायद 
आजाय; लेकिन आये हुए रुक्मी को सच्चे वचन सुनानेवाला 
दूसरा अजुन शायद आपको नहीं मिलेगा | रुक्मी | याद रखना, 
gai जितना अभिमान है उससे दूना अभिमान मन में रखकर 
दुर्योधन इधर-उधर घूमता-फिरता है, इसीलिए वहाँ भी तुम्हें तो 
ऐसा ही सत्कार मिलेगा ।” अजुन ने साफ़-साफ़ सुना दिया। 

“दुर्योधन अगर तुम्हारे समान नादान होगा तो दूसरी 
घात है ।” 

यह कहकर फ़ौरन ही रुक्मी अपनी सेना के साथ पाण्डवों 
की छावनी को छोड़कर चल दिया । 

धर्म संकट 


महाभारत के युद्ध का दिन आख़िर आ ही पहुँचा और भगवान्‌ 
सूर्यनारायण ने अठारह अक्षोहिणी सेना के ऊपर अपनी छाल 
आँखें डालीं । 

दोनों ओर की daa तेयार हो रही थीं; रथों के घोड़े अपने 
रथपतियों का वाहन बनने के लिए हिनहिना रहे थे । मदोन्मत्त 
हाथी अपनी सूँडों को इस प्रकार इधर-उधर हिला रहे थे मानों 
अपने शत्रुओं को खोजते हों । सुन्दर पोशाकों में सजे हुए सारथी 
अपने हाथ का चाबुक इधर-उधर हिलाते ओर फटकारते हुए, 
चाहन हाँकनेवालों की मन:स्थिति व्यक्त कर रहे थे । महावत 
हाथ में अंकुश पकड़कर इस तरह छाती ताने बेठे थे मानों विजय 
की चावियाँ उन्हींके पास हें। ओर असंख्य क्षत्रिय, वीर कोई 
तवार खड़खड़ाते हुए, कोई गदा हिछाते हुए; कोई अपने धनुष 
को निहारते हुए; तो कोई तीर लगाने के पंखों को ठीक करते हुए, 
इधर-उधर घूम रहे थे । इनमें से कोई रणभूमि में मरकर स्वर्ग 
जाने की हविस रखता था तो कोई अपने किसी अबोध बालक 
की याद में उदास होरहा था । किसीकी सहानुभूति पाण्डवो के 
साथ थी तो किसीकी कोरवों के साथ । कोई अपनी प्रतिष्ठा के 
खयाल से तो कोई भविष्य के किसी लाभ के लोभ से; कोई 

धर्माधर्म के विवेक से तो कोई धर्माधर्म को समभ बिना युद्ध को 
घोषणा मात्र से, कोई आपसी संबंध के कारण तो कोई आपसी 
| मैत्री के कारण, कोई जीवन से उकताकर तो कोई योवन की 
| उमंगो से उछछकर, ऐसे असंख्य क्षत्रिय वीर भारतवर्ष की इस 
1 सनातन रणभूमि में इस तरह घूम रहे थे मानों भारतवर्ष के 
11 भविष्य का निर्णय करने के लिए मानव-सागर में ज्यार ही न 
| आग्या हो । सारे भारतवर्ष में युद्ध का वातावरण ऐसा फल गया 
कि स्वर्ण-सिंहासनों पर विराजनेवाले सिंहासनों पर न रह सके 
ओर कुटुम्बीजनों के साथ शांति से जीवन बितानेवाले बहुत 
इच्छा न होते हुए भी कुटुम्ब-जीवन की गांठों को थोड़ी देर के 
लिए ढीली करके युद्ध के लिए चल पढ़े | 

कोरव-सेना की ओर से भीष्म पितामह आगे आये। उनके 
रथ में चार सफेद घोड़े जुड़े हुए थे उनकी विशाल छाती पर बरफ़ 
के समान डाढ़ी फहरा रही थी, शुभ्र मस्तक पर मुकुट शोभायमान 
था, ओर हाथ में धनुष था । उनके रथ के चारों ओर द्रोणाचार्य, 
कृपाचार्य, अश्वत्थामा, जयद्रथ, दुःशासन, शल्य आदि महारथी 
अपने-अपने रथों में सुशोभित थे | कर्ण वहाँ नहीं था; क्योंकि 
उसको प्रतिज्ञा थी कि “जबतक भीष्म पितामह सेनापति रहेंगे 
तबतक में नहीं SEA |? 

पाण्डव सेना का सेनापति ega था; लेकिन पाण्डव-सेना 
की विजय का आधार तो अजुन ही था | खाण्डबदाह के प्रसंग ' 
पर अभि ने अजुन के लिए जो वरुण का रथ ला दिया था, अर्जुन 

उसी रथ में बेठा हुआ था | उसके रथपर हनुमान के fagat 
ध्वजा फहरा रही थी। रथ के आगे यादववीर श्रीकृष्ण एक हाथ में 
घोड़े की रास ओर एक हाथ में चाबुक थामे बेठे हुए थे । श्रीकृष्ण 
के शरीर पर केप्तरिया रंग के रेशमी वस्त्र सुशोभित थे ओर गले 
में सुन्दर बनमाला थी । रथ के अन्दर अर्जुन हाथ में गाण्डीव लिये 
बेठा था ओर उसके पास वरुणदेव के दिये हुए दो अक्षय तरकस 
लटक रहे थे । अर्जुन के रथ के चारों ओर यज्ञकुण्ड में से पेदा 
हुआ द्रोपदी का भाई Yoga तथा भीमसेन शिखंडी, द्रुपद्राज, 
बिराट राजा आदि अपने-अपने रथों में बेठे हुए थे | 

इतने में भीष्म पितामह ने लडाई की शुरुआत का सूचक शंख 
चजाया | इसके बाद एक-एककर अनेक शंख बज उठे--ऐसे ज्ञोर 
से कि आकाश फटने लगा | 

इसी समय अर्जुन ने रथ में से श्रीकृष्ण से कहा, “महाराज 
कषण | मेरा रथ दोनों सेनाओं के बीच ले जाकर खड़ा कीजिए, 
जिससे कि में यह देख सकूँ कि मुझे इस युद्ध में किस-किस के 
साथ लड़ना है ।” 

अर्जुन के सारथी श्रीकृष्ण ने रथ को दोनों सेनाओं के बीच 
लेजाकर खड़ा कर दिया ओर अर्जुन ने कोख-सेना पर इंधर- 
से-उधर तक एक लम्तरी नज़र डाली | 

एकाएक अर्जुन बोल उठा--“महाराज श्रीकृष्ण ! जिनकी 
गोद में बचपन से खेला हूँ ऐसे मेरे पिता के भी दादा यह भीष्म, 
शिष्य-भाव से अनेक सेवायें करके जिनसे Na विद्या सीखी वह 

द्रोणाचार्य; जिनके साथ गंगा के किनारे पर अनेकवार कुलामडंडे 
| का खेळ खेळते थे वे दुयोधन ओर उसके भाई, मेरे गुरु का प्राण 
| से भी प्यारा यह अश्वत्थामा; माता माद्री के भाई महाराज शल्य; 
| एकसौ पाँच भाइयों की बहन दुःशळा का पति सिंधुराज जयद्रथ; 
| और जिनके अभी मुँछों की tai भी नहीं आई ऐसे मेरे ये 
A भतीजे--इन सबको अपने सामने देखकर मेरे होश उड़े जा रहे 
हैं, मेरा शरीर पसीने-पसीने होरहा है, मुँह सूखा जा रहा है 
और गाण्डीव हाथ में से खिसक रहा है । जिनके साथ रहकर. 
हम इस प्रथ्वी के भोग भोगना चाहते हैं वे सभी तो मेरे सामने 
मोजूद हैं । श्रीकृष्ण | इन सबको मारकर इनके खून से सने हुए 
वभवों को भोगने की अपेक्षा में स्वयं ही कोरव-सेना के हाथों 
इस युद्ध में मारा जाऊं, इसमें मुझे कहीं ज्यादा कल्याण दिखाई 
देता है ।” यह कहकर अर्जुन ने गाण्डीव को नीचे रख दिया और 
रथ के पिछले हिस्से में चला गया | 
शोक से विहल हुए अजुन से श्रीकृष्ण कहने लगे, “अजुन | 
यह ऐन मोक़े पर तुझे मोह कहाँसे आगया 0 हृदय की पामर 
निर्वळता को परित्याग कर तू उठ खड़ा हो ।” 
लेकिन अर्जुन ने उत्तर दिया--“भीष्म ओर द्रोण को कैसे 
मारूं ? इन लोगों को मारकर प्रथ्वी के भोग भोगने की मुझे 
इच्छा नहीं है । साथ ही, श्रीकृष्ण, यह भी मेरी समभ में नहीं 
आरहा कि हमें विजय मिळना ठीक हे या कोरबों को । मालम 
होता है, मेरी बुद्धि कुंठित होगई हे । हे age ! मेरा मन मूढु 

वन गया मालूम होता है। मुझमें सारासार का विवेक नहीं रह 
गया । प्यारे श्रीकृष्ण | मेने आपको सिर्फ़ अपने रथ का सारथी 
ही नहीं माना हे । आप तो मेरे सारे जीवन के सारथी हैं, यही 
समभे | हे सखा | मुझे मार्ग दिखाई नहीं दे रहा है, इसलिए आप 
मेरे अँध्रेरे मार्ग में प्रकाश कीजिए |” यह कहते-कहते अजन का 
गळा भर आया ओर उसका स्वर बहुत दीन होगया । 

अर्जुन के रथ पर बेठे हुए श्रीकृष्ण मुस्कराते हुए बोले-- 
“भाई अर्जुन | तेरे मुँह में पण्डित की भाषा तो है, लेकिन हृदय 
में पण्डित की विशुद्धि नहीं; बल्कि केवळ पामरता ओर कमजोरी 
है । तेरी यह पामरता ओर कमज्ञोरी ऐसी मनोहर भाषा ओढ़- 
कर वाहर आई है कि थोड़ी देर के लिए तुझे खुद को भी यह 
अच्छी दिखाई दे रही है; लेकिन तू ज़रा अपने हृदय में टटोटकर 
देखे तो तुझे खुद ही पता चळ जायगा कि यह कमजोरी कितनी 
चेढंगी ओर बेडोळ है | 

“अर्जुन | तुझे भीष्म के साथ लड़ना है, यह क्या तुझे आज 
ही मालूम हुआ ? युद्ध में गुरु द्रोण से तेरा मुक़ाबिछा होगा, यह 
क्या आज ही तुझे कोई आकर कह गया हे ९ तू तो यह सब 
पहले ही से जानता था, ओर तूने ही इन सबके खिलाफ युद्ध की 
घोषणा की है। तेरा यह सब ज्ञान एक ही पळ में कहाँ चला गया ९” 

अर्जुन ने जवाब दिया--“श्रीकृष्ण | जब मेने यह घोषणा 
की थी तंब युद्ध का क्षेत्र प्रत्यक्ष नहीं था । आज तो यह सब मेरी 
आँखों के सामने खड़ा हुआ है !” 

श्रीकृष्ण फिर ज़ोर से हँसे ओर बोळे--“वाह गाण्डीवधारी 
अजन, धन्य हे तुके | अरे, विराट राजा का पुत्र इस प्रकार .कहे 
तो चळ सकता है; लेकिन कुन्ती का पुत्र इस प्रकार बोले तो केसे 
काम चलेगा ag भी क्या संभव है कि अर्जुन ने कोई प्रत्यक्ष युद्ध 
ही नहीं देखा या किया हो ? अरे, तू तो संग्राम की गोदी में ही पळा 
ओर बड़ा हुआ है ।” 

“तो भी, जब मनुष्य को अपना उठाया हुआ कदम ठीक न 
गे, तत्र क्या उसी समय उसे पीछे हटाने का अधिकार नहीं है?” 
अजुन ने पूछा । 

“ज़रूर है। ओर ऐसे मोक़े पर सारी दुनिया का विरोध 

हकर भी, चाहे जितना जोखिम उठाकर भी, मनुष्य पीछे हटे 
इसीमें उसकी वीरता है। लेकिन अजुन | तू जितना अपने हृदय 
को नहीं पहचानता उतना में तेरे हृदय को पहचानता FI 
जीवन में बहुत बार मनुष्य अपने मन को नहीं पहचान पाता | 
इसलिए ऊपर से कुछ चाहता है, जबकि उसके अन्तर को गह्‌ 

राई में कोई दूसरी ही इच्छा होती है । अजुन | ऐसी बात नहीं है 
कि तुझे यह युद्ध अच्छा नहीं लगता । तू अपने सारे जीवन पर 
पक AAT डालकर देख, तो तुझे पता ळोगा कि इस युद्ध के लिए 
ही तो तूने अपने जीवन-भर तेयारियाँ की हैं। द्रोण के पास 
से तूने अस्त्र-विद्या सोखी ओर उनसे श्रेष्ठ शिष्य का वरदान पाया, 
उसके बादु द्रुपद को बाँधकर द्रोण की गुरू-दक्षिणा दी । किसी 
गूढ़ ईश्वरो संकेत के लिए ही यज्ञ-कुण्ड में से निकली हुई द्रोपदी 

को स्वयंवर में प्राप्त किया मेरे साथ रहकर खाण्डव वन जलाया, 
तब अग्निदेव ने तुझे यह रथ, यह अक्षय तरकस ओर यह 
गाण्डीव दिया था, इसकी याद्‌ है ? वरुणदेव यह सब साधन gih 
दें, इसका अर्थ क्या तू नहीं समभा ९ वनवास के समय तू केलास 
पर गया ओर भगवान शंकर ने तुझे पाशुपतास्त्र दिया । अर्जुन | 
तुभे माळूम होगया होगा कि तेरे पिता इन्द्र ने तेरे लिए कर्ण के 
कवच-कुण्डळ माँग लिये हैं । इन सबका एक ही अर्थ है, ओर 
वह यह कि जगत्‌ में जिस महासंहार को घड़ियाँ बीत रही हैं 
उसका तू नायक हैं ओर आज तक का तेरा सारा जीवन इस 
नायकपद्‌ की dad मात्र था। आज इस क्षणिक मोह से 
तू अगर लड़ना छोड़ देगा, तो तेरे दिल का एक अरमान रह 
जायगा ओर तेरा जीवन आत्मतृप्ति नहीं प्राक्त करेगा ।” 

aga रथ के पिछले हिस्से से ज़रा आगे आया और 
बोळा --“श्रीकृष्ण | में अस्त्र के प्रयोगों से भीष्म ओर द्रोण को 
मारू, इसके बजाय क्या यह अच्छा न होगा कि में शस्त्रों का ही 
त्याग कर दूँ ओर ये लोग मुझे मार डाळं १” 

श्रीकृष्ण फिर बोले-“सखा | तू अपनी बात जिस तरह से 
कहता है उस तरह तो नहीं, लेकिन दूसरी तरह से ठीक है ओर 
ज्यादा अच्छी हे । मनुष्य दूसरों को मारकर बिजय प्राप्त करे, 
उसके बजाय खुद मरकर विजय प्राप्त करे यह बहुत ऊँची बात. 
है, लेकिन अजुन | इस ज़माने में अभी लोग हिंसा में इतने आगे 
नहीं बढ़े हैं कि हिंसा ओर हिंसा के युद्ध से थक गये हों । feal- 

हीन युद्ध ईश्वर की सृष्टि में असंभव नहीं लेकिन उसे संभव 
बनाने के लिए लोगों की मनोवृत्ति ओर समाज को भावना एक 
खास तरह से ढलनी चाहिए । आज तो लोकमानस उस ओर 
नज़र भी नहीं डालता, न ऐसी भावना को जागृत करनेवाले महान्‌ 
पुरुष अभी प्रथ्वी पर दिखाई पड़ते हैं। आज जब तू मरन का 
चात कहता है, तत्रभी तेरे मन में ऐसी बात तो हे नहीं कि मारने 
की बनिस्वत मरने में ज्यादा वीरता हे । तू तो अपने हृदय की एक 


आवना के वशीभूत होकर हृदय की उस उलझन को सुलझाने के _ 


लिए मरने की बातें करता है । यही तेरी कमजोरी हे, इसमें मुझे 
कोई शक नहीं है 

“तो कृष्ण | हृदय की इस परेशानी का समाधान हुए बिना 
तो सुपे यह्‌ गांडीव पकड़ा नहीं जायगा ।” अर्जुन ने कहा । 

“यह में सब सममता हूँ । तुझे युद्ध के अन्त में विजय के सब 
परिणाम तो चाहिएँ; पर विजय-प्राप्ति में भीष्म और द्रोण जेसे 
बुजुर्गा को मारने की लोकलाज से तू बचना चाहता है । अच्छा, 
अर्जुन | एक सच्चा रास्ता बताऊँ ९ देख, इस सारी कोरव-सेना 
ओर इसके स्वामी दुर्योधन आदि को अपना दुश्मन मानकर तू 
लड़ने आया है। ये सब तेरे भाई ओर सगे सम्बन्धी हैं, इस विचार 
से तू हिचक गया हो, तो तुझे युद्ध का अपना सारा दृष्टिकोण बदल 
लेना चाहिए gk समझना चाहिए कि तेरा यह युद्ध भीष्म, 
द्रोण या दुर्योधन के ख़िलाफ़ नहीं है। तेरा युद्ध तो दुर्योधन के 
अन्याय के ख्रिळाफ़ दे, इसलिए दुर्याधन के अन्याय में शामिल 

होनेवाले भीष्म ओर द्रोण के भी अन्याय के ख़िलाफ़ हे । यह ठीक 
है कि दुर्योधन तेरा भाई है, भीष्म तेरे पितामह हैं, ओर द्रोण तेरे गुरु 
हैं; पर में तो कहता हूँ कि मनुष्यमात्र मनुष्य का भाई है, यह 
विचार दृढ़ करके यह समभ ले कि तुझे मनुष्य के ख़िलाफ़ नहीं 
बल्कि उसके अधर्म के ख़िलाफ़ लड़ना है ।” श्रीकृष्ण ने समझाया | 

“सच्चा | श्रीकृष्ण | ओर कहिए ।” अज्ञुन की जिज्ञासा बढ़ 
रही थी । 

“अन्याय ओर अधर्म के ख़िलाफ़ लड़ना क्या क्षत्रियों का 
परमधर्म नहीं है ? इस अन्याय का पक्षपाती अगर भीमसेन हो तो 
उससे भी लड़ना चाहिए ओर दुयोधन हो तो उससे भी लड़ना 
चाहिए ।” श्रीकृष्ण बोले । 

“भीष्म, द्रोण, दुर्योधन आदि को युद्ध में मारकर भी ९” 

“हाँ, उन्हें भी मारकर | जिस मनुष्य के हारा समाज में 
अन्याय या अधर्म फलता हो, उसका बध करना सच पूछो तो 
उसीका कल्याण करना है । ओर सारे संसार का तो वह कल्याण 
है ही | संसार के ओर अपने कल्याण की खातिर पाँच, पचास, 
सो, दो सो, हजार या लाखों शारीरों का नाश हो तो भी कोई बात 

हीं है।” श्रीकृष्ण ने कहा । 

“श्रीकृष्ण । आप जो-कुछ कह रहे हैं वह समभ में तो ठीक- 
ठीक आरहा है । लेकिन,” अजुन ने पूछा, “यह कैसे हो सकता 
है कि दुर्योधन के अधर्म पर प्रकोप हो ओर दुर्योधन पर प्रकोप 
न हो ? ऐसी स्थिति कब आ सकती हे ९” 

“अर्जुन P श्रीकृष्ण ने कहा, “तेरी बात ठीक है । मनुष्य 
जबतक किसी काम में तल्‍्छीन होकर ल्मा नहीं जाता तबतक 
यह कठिनाई तो रहेगी ही । इसीलिए amat में कहा है कि 
कर्म करो, लेकिन उसका फळ ईश्वर पर छोड़ दो। तू भी इसी 
प्रकार युद्ध कर । अपनी कमज्ञोरी को दूर कर, और अन्त में 
क्या होगा--जय होगी या पराजय, छाभ होगा या हानि, यह 
सब ईश्वर के ऊपर छोड़ दे। तेरे हृदय की शांति के लिए यही 
एकमात्र सच्चा मागं दै । तू लड़ना बंद करके भाग जायगा तो 
उससे तो तेरी अन्तर्वेदना उळ्टे ओर बढ़ेगी, ओर उस वेदना 

के कारण शायद तू आत्महत्या करने पर भी उतारू हो ज्ञाय |? 

“सखा श्रीकृष्ण | आप ठीक कहते हैं । में लड़े बिना नहीं रह 
सकता, यह बिलकुछ सच है। आपने अनासक्त भाव से युद्ध करने 
का जो उपदेश दिया वह में अपनी बुद्धि स तो समझ सकता हूँ, 
लेकिन इस युद्ध में उसपर अमळ कैसे होगा यह में कह नहीं 
सकता | फिर भी, मेरे जीवन के सारथी श्रीकृष्ण, इस युद्ध में में 
वेसा करने का प्रयत्न तो करूँगा ही । “मनुष्य ' कर्ममात्र का 
अधिकारी है, उसके परिणाम का नहीं ag जीवन-सूत्र अगर 
समभ में आजाय तब तो मनुष्य निहाल ही होगया समझो ।” 
अर्जुन ने कहा | 

“तो अजुन | उठ, गाण्डीव को हाथ में ले। देख, भीष्म पितामह 
धनुष की टंकार करते हुए तेरी तरफ़ आरहे हैं। याद रख, युद्ध 
की विजय का दारोमदार अजुन के ही ऊपर है ।” श्रीकृष्ण बोले, 

ओर लगाम खींचकर रथ को भीष्म के रथ के ठीक सामने ला 
खड़ा किया । 

गाण्डीवधारी अर्जुन तनकर बेठ गया | गाण्डीव को उसने 


हाथ में ले लिया ओर संहारकाल की अग्नि के समान भीष्म की 
ओर बढ़ा | 

कुरुक्षेत्र के मैदान में 


कुछक्षेत्र के मेदान पर नो-नो वार सूर्य उद्य होकर अस्त 
होगया । नो-नो भयंकर राते बीत गई । भीष्म ओर अर्जुन; 
दुयोधन ओर भीमसेन, सात्यकि ओर अश्वत्थामा, द्रोण ओर 
ga नो-नो दिन तक एक-दूसरे के सामने जूके रहे । पर युद्ध 
का अंत तो आता ही नहीं था । 

इन नो दिनों में पितामह भीष्म ने पाण्डव-सेना में त्राहि-त्राहि 
मचादी । सरदी के दिनों में जेसे किसी जंगल में दावानल सुलग 
उठे ओर सूखे हुए घास को भस्म करदे; उसी प्रकार भीष्म ने 
पाण्डवों की सारी सेना को खाक में मिळा दिया। अकेले भीष्म के 
ही हाथों हर रोज़ दस हजार सेनिक स्वर्ग में जाते | जवान अर्जुन 
पाण्डव-सेना के आगे रहकर लड़ता; लेकिन बूढ़े पितामह के वेग 
को रोकने में वह असमर्थ था । भीष्म ने अपने सारे जीवनभर 
प्रचर्य का पालन करके जो शक्ति हासिल की थी बह सब इस 
छड़ाई में लगा दी ओर श्रीकृष्ण जेसे राजनीतिज्ञों को भी चक्कर 
में डाळ दिया | श्रीकृष्ण का संकल्प था कि वह इस युद्ध में शस्त्र 
न लेंगे; पर इतनों दिनों में दो बार भीष्म ने अजुन पर ऐसा 
धावा बोळा कि श्रीक्रष्ण-जैसे धीर-गंभीर पुरुष भी अपनी प्रतिज्ञा 
को भूलकर भीष्म के सामने चक्र लेकर दोड उठे | 

gad दिन का सवेरा हुआ ओर गाण्डीवधारी अर्जुन रथ में 
बेठकर पाण्डव-सेना के आगे आया | 

“सखा अर्जुन |” श्रीकृष्ण ने कदा, “अब तो हद होरही है । 
आज तो तुमे भीष्म को चाहे जेप्ते ख़त्म करना ही चाहिए ।” 

“श्रीकृष्ण | में अपनी कोशिश में तो कोई कसर रखता 
नहीं | पर युद्ध में तो भीष्म पितामह का साक्षात शंकर भी 
मुक्राबिला नहीं कर सकते; फिर मेरा तो बस ही क्या हे ९” 
अजुन ने कहा | 

“सखा अजन, यह तेरी भूळ है । तू खुद पाण्डुराजा का पुत्र 
ओर द्रोणाचार्य का शिष्य है । शंकर तथा इन्द्र ने तुझे वरदान 
दिये हैं । इसलिए तेरी शक्ति भीष्म की शक्ति से किसी प्रकार कम 
नहीं है | तुझे अपनी शक्ति का भान नहीं है, इसीलिए भीष्म को 
रथ में बेठे देखकर ही तू हिम्मत हार जाता है, ओर 'भला इन 
भीष्म का मुक़ाबिला में केसे कर सकता हूँ !? इस विचार से तेरा 
गाण्डीव ढीला पड़ जाता हे । लेकिन अर्जुन | यह. निश्चय जान 
कि युद्ध में तुझे विजय प्राप्त करनी है, और भीष्म को मारे बगेर 
विजय की आशा ही व्यर्थ है । इसलिए आज पूरी तरह तेयार हो 
जा |” श्रीकृष्ण ने अर्जुन को हिम्मत बँधाई । | 

“हेकिन श्रीकृष्ण | » 

“छेकिन-वेकिन कुछ नहीं । सिर्फ़ यही बात ध्यान में रख, कि 
भीष्म को मारना है । भीष्म चाहे जैले वीर हों, फिर भी आख़िर 
वृद्ध ही हैं । तेरे जैसा जवानों का जोश ओर बल उनके हाथों में 

कहाँ ? फिर भी आज तू शिखण्डी को उनके सामने रखना |” 
श्रीकृष्ण ने कहा । 

“शिखण्डी को ९” 

“हाँ | यह शिखण्डी पहले शिखण्डिनी नाम की स्त्री थी; पर 
बाद में पुरुष बन गया । द्रुपद राजा के इस पुत्र को भीष्म अच्छी 
तरह पहचानते हैं | स्त्री से युद्ध न करने की भीष्म की प्रतिज्ञा है । 
ऐसा भीष्म ने ही कई बार स्वयं कहा है। इसलिए तू शिखण्डी को 
आगे रखकर भीष्म के ऊपर तीर चला |” श्रीकृष्ण बोले । 

“श्रीकृष्ण, इसमें अजुन का क्या पराक्रम हुआ १” अजुन ने 
पूछा | 

“अर्जुन | अगर तुझे विजय प्राप्त करनी हो, तो भीष्म को 
मारने में ही कल्याण है शिखण्डी को आगे किये विना भीष्म 
को मारना मुश्किल है । ऐसे नाजुक मोक़े पर मनुष्य को अपना 
निणय जल्दी ही करना चाहिए। कोन-सा कदम आगे रखना 
ओर कोन-सा पीछे, इस विचार में जो भूलता रहता है वह लाखों 
मनुष्यों का भविष्य अपने हाथ में रक्खे यह उचित नहीं है।” 
श्रीकृष्ण ने gagas जताया | 

“अच्छी बात है । तो आज में भीष्म को aga अर्जुन 
ने कहा । 

“इस तरह वेहिम्मती से मत बोल | दिल में पूरा निश्चय 
करले |?” श्रीकृष्ण ने अजुन को ओर प्रोत्साहन दिया | 

CAFN | में बेहिम्मती से नहीं कहता | में आपको अपना | 

दृढ़ निश्चय बताता हूँ कि आज में भीष्म को जरूर रणभूमि में 
सुलाऊँगा ।” अर्जुन ने जताया | 

“तो फिर शिखण्डी के रथ को आगे करके अपने गाण्डीव से 
तीर चला |” 
यह कहकर श्रीकृष्ण अजुन का रथ भीष्म के रथ के सामने 
ले आये ओर युद्ध शुरू हुआ | 
xX xX > 
भीष्म पितामह की मृत्यु के बाद दुर्याधन ने द्रोणाचार्य को 
सेनापति बनाया । द्रोणाचार्य ने पाँच दिन तक कोरव-सेना का 
नेतृत्व किया । इन पाँचों दिनों के बीच दुर्योधन ने यह चाळ चली 
कि द्रोणाचार्य युधिष्ठिर को जिन्दा पकड़कर कोरवों के सुपुर्द करदें 
तो युधिष्ठिर ओर उनके चारों भाई फिर लम्बे समय के लिए 
बनवास सेवन करें और दुर्योधन युद्ध में लाखों मनुष्यों की 
जानें गँवाये बिना हस्तिनापुर का सम्राट बना रहे । द्रोणाचार्य को 
दुर्याधन की इस चाल के सफल होने में संदेह था, फिर भी उसे 
आजमा देखने के लिए वह राज्ञी थे। इसलिए अजुन को कुरुक्षेत्र 
के युद्ध से थोड़ी दूर भटकाकर काम निकालने का उन्होंने निश्चय 
किया । कौरव-सेना में त्रिगर्तं लोग अपने राजा के साथ युद्ध में 
,शामिळ हुए थे । उन्होंने कुरुक्षेत्र से कुछ दूरी पर अछग ही एक 
युद्ध शुरू किया ओर अजुन को छलकारकर उधर ले गये । इधर 
पाण्डव-सेना अजुन के बगेर ही द्रोण से लोहा ले रही थी । 
x xX xX 

का एक दिन शाम को Badi का पराजय करके अजुन तथा 
श्रीकृष्ण अपनी छावनी में लोट रहे थे । | 

“रीकृष्ण |” रास्ते में अर्जुन ने पूछा, “आज हमने त्रिगर्ता 
का पराजय किया, उसके लिए मुझे आनंद होना चाहिए था, 
उसके agè मेरा हृदय बहुत भारी क्यों माळूम पड़ता है १” 

“कई बार ऐसा होता है. कि भविष्य में होने वाळी कोई घटना 
इस रूप में अपनी छाया मनुष्य के दिछ पर डाला करती है कि 
मनुष्य उसे समभ नहीं पाता ।” श्रीकृष्ण ने जवाब दिया | 

«आप टीक. करते हैं । रथ को ज़रा जल्दी चळाइए । हमारी 
छावनी में सब सुरक्षित तो होंगे न 0” अर्जुन ने पूछा । 

“सखा अर्जुन | युद्ध का मामला है, इसलिए कुछ कह नहीँ 
सकते ।” श्रीकृष्ण ने कहा । 

“छावनी तो यह आगई | लेकिन आज यह सब इतना सूना- 
सूना क्यों दिखाई देता है? हम लोग रोज़ वापस आते तब 
अभिमन्यु हमारे सामने आता हुआ दिखाई देता था। आज तो 
वह भी नहीं दिखाई देता | सारी छावनी में मानों मृत्यु की शांति 
विराज रही हे, ऐसा मालूम पड़ता है |” अजुन दबे हृदय से 
बोलने FTF | 

“सखा | जरूर कुछ-न-कुछ गड़बड़ी हुई है ।” श्रीकृष्ण बोळे । 

ओर इतने में रथ के घोड़े तंबू के द्वार के पास आ पहुँचे | 
अजुन रथ से नीचे. उतरा, उसके पीछे श्रीकृष्ण भी उतरे; और 
दोनों तंबू में गये । 

ag के अन्दर युधिष्ठिर आदि खामोश वेठे थे । उनके चेहरे 
उतरे हुए थे, सिर नीचे झुक रहे थे, आँखें जमीन में गड़ी जा 
रही थीं, हाथ-पेर मानों ठिठुर गये थे; उनके सारे अंग बिलकुल 
ढीले पड़ रहे थे । अर्जुन ओर श्रीकृष्ण आकर बेठे, लेकिन कोई 
कुछ बोला नहीं । अर्जुन ने चारों तरफ़ एक नज़र डाढी ओर तंबू 
की शांति को चीरता हुआ बोळा, “महाराज युधिष्ठिर | आज 
आप सब लोग किसलिए. शोक कर रहे हैं? क्या आचार्य ने 
हमार किसी महारथी को हना है? भीमसेन | तुम आज 
अपना वह अदम्य उत्साह कहाँ शुमा AS हो ? नकुछ-सहदेव | 
हमारा अभिमन्यु आज क्यों नज़र नहीं आ रहा दै? महाराज | 
उत्तर दीजिए । आप बोलते क्यों नहीं १” 

“भाई अर्जुन | किस मुँह से वोळूँ ? एक महारथी नहीं मारा 
गया, बल्कि हम सब मारे गये हैं ।” युधिष्टिर बोले । 

“हुआ क्या, यह तो साफ़-साफ़ बताइए न १” अजुन अधीर 
होगया । 

«हम लोगों ने अभिमन्यु को गंवा दिया !” भीमसेन ने हिम्मत 
करके कहा । 

“एं | सच कहते हो ? मेरा अभिमन्यु | इन श्रीकृष्ण का 
भांजा ? सुभद्रा का पुत्र अभिन्यु |” अर्जुन एकदम सटपटा गया | 
“श्रीकृष्ण | अपने रास्ते में ही अपशकुन हो रहा था । युधिष्ठिर | 
मेसी ज्रासी गेरहाज्ञिरी में तुम एक अभिमन्यु को भी नहीं बचा 
सके ? भीमसेन, भीमसेन | तुम सब लोग जी रहे थे, फिर भी 

अभिमन्यु को आगे करते हुए शर्म नहीं आई ? मेरे इस प्यारे 
बेटे को किसने मारा १” अजुन विह्ल होगया | 

“महाराज युधिष्ठिर | ऐसी क्या बात हो गई, जिससे अभिमन्यु 
मारा गया १” श्रीकृष्ण ने पूछा,। i 

“महाराज श्रीकृष्ण | आप ओर अर्जुन त्रिगर्ता से लड़ने गये, 
उसके बाद आचार्य ने चक्रव्यूह बनाया । हममेंसे किसीको भी 

: चक्रव्यूह तोड़ना नहीं आता था । यह तो सिर्फ़ अजुन ही जानता 
है, या फिर अभिमन्यु जानता था ।” युधिष्ठिर बोले । 

«हाँ, मैंने अभिमन्यु को यह विद्या सिलाई थी।” aga 
बीच में ही बोळ उठा । 

“फिर ९” श्रीकृष्ण ने पूछा । 

“इस कारण हमने चक्रव्यूह को तोड़ने के लिए अभिमन्यु को 
आगे किया ।” युधिष्ठिर बोले | 

“अभिमन्यु को छः द्वार ही तोड़ना आता था, सातवाँ नहीं; 
यह क्या आपको मालम नहीं था ९” अजुन ने पूछा । 

“जानते थे । लेकिन एक बार अभिमन्यु अगर रास्ता खोलदे 
तो में फिर उसके पीछे होजाऊँ ओर सबको बिखेर दूँगा, ऐसी 
मेरी धारणा थी ।” भीम बोला | 

“तो फिर तुम अभिमन्यु के पीछे गये ९” श्रीकृष्ण 

ने पूछा । 

“गये तो सही ।” भीम बोला । 

“तो फिर १” अजुन उतावळा हो रहा था | 

“लेकिन सिन्धुराज जयद्रथ ने हमें रास्ते में रोक लिया |” 
भीम बोला । 

“जयद्रथ ने 0 हेतवन में जिसे जिन्दा जाने दिया गया उसी 
जयद्रथ ने ९” अर्जुन ने पूछा | 

“हाँ, उसी जयद्रथ ने | हम सबने बहुत कोशिश की, लेकिन 
जयद्रथ को हम हरा नहीं सके ।” भीम शर्माते हुए बोला | 

“तो फिर प्यारा अभिमन्यु वापस ही नहीं छोटा ९” अजून 
ने पूछा । 

“लोटता कैसे 0 व्यूह मे तो अभिमन्यु ने चारों ओर त्राहि- 
त्राहि मचादी; लेकिन जहाँ एक अभिमन्यु के सामने छः महारथी 
इकट्ठे हों, वहाँ वह अकेला बालक क्या करे ? आख़िर वह शेर का 
बच्चा हज़ारों को मारकर प्रथ्वी पर लेट गया ओर मेरे कलेजे में 
छुरी भोंकता गया ।? युधिष्ठिर बोले । 

“आइयो | सुनो | जिस जयद्रथ ने मेरे प्यारे अभिमन्यु के 
पीछे जाते हुए भीमसेन आदि को रोका ओर इस वजह से मेरे 
चीर पुत्र की सृत्यु का कारण हुआ, उस जयद्रथ को में कल 
सूर्यास्त के पहले मार डाळूँगा । ऐसा न हुआ तो में स्वयं चिता 
में आग ळगाकर जल मरूँगा !” अजुन ने प्रतिज्ञा को । 

“धीरज aa, अजुत, ज़रा शान्ति से काम लो 1? 
श्रीकृष्ण बोले | $ 

“प्यारे श्रीकृष्ण | शान्ति कैसे रक्‍खू 0 मेरे लिए तो सारा 
संसार ज़हर के समान होगया, ओर आप शान्त रहने को 

कहते हैं। भला सुभद्रा मुके क्या कहेंगी ९ ओर बेटी उत्तरा से में 
क्या कईूँगा ९” अर्जुन आवेश में बोळ रहा था | 
“यह तो युद्ध है P श्रीकृष्ण बोले, “ओर उसमें शांति रखनी 
ही पड़ती है । सुभद्रा का तो सिर्फ़ एक ही अभिमन्यु गया, लेकिन 
कितनी ही सुभद्राओं ने इस युद्ध में न जाने अपने कितने , 
अभिमन्युओं को गँवाया होगा, यह भी सोचना चाहिए न १? 
| श्रीकृष्ण ने अर्जुन को समझाया ओर “चलो, अब सुभद्रा के पास 
चलें ।” कहकर वह अजुन को सुभद्रा के पास लेगये | 
>< > xX 
सुबह-ही-सुबह रथ को लड़ाई के मंदान में आगे छाते हुए 
श्रीकृष्ण बोले, “अर्जुन | इसीलिए तो में कइता था कि गम्भीर 
प्रतिज्ञायं करने से पहले खूब बिचार कर लेना चाहिए । गुप्त- 
ad की बाते सुनीं न ९? 
“सुनीं तो | लेकिन इससे क्या हुआ ९” अजुन बोला | 
“हो तो सव कुछ गया ! जयद्रथ तो रातोरात सिधु देश 
भाग जाने के लिए तेयार होगया था, लेकिन द्रोणाचार्य ने उसे 
अभयदान देकर रोक लिया दै; इसलिए आज सारे कौरव अकेले 
जयद्रथ को बचाने में ही छगेंगे ओर उसे सबसे पीछे रक्खंगे |” 
श्रीकृष्ण बोले । 
“रखने दो सबसे पीछे |” अर्जुन बोला । 
“अजुन | यह कहना आसान है । पर क्या तू यह मानता है कि 
द्रोण के सेनापति रहते हुए तू आज एक ही दिन में सारी कोरव- 

सेना का खंडार करके जयद्रथ के,पास पहुँच जायमा ९” श्रीकृष्ण 
ज़रा गरम होकर बोले, “शत्रु के बळ की उपेक्षा करने में 
वीरता नहीँ हे ।” 

“तो फिर सूर्यास्त के वाद चिता पर चढ़ जाऊँगा |” अजुन 
चोळा, “अभिमन्यु के चले जाने से जीवन में स्वाद्‌ ही क्या रह्‌ 
गया है 0? 

श्रीकृष्ण जरा गुस्से में आकर वोले - “जीवन में स्वाद क्या 
है ? अजुन, अर्जन | जीवन में तो बहुत सा स्वाद बाकी हे । 
आज अभी अभिमन्यु की मृत्यु का रंज ताजा है, इसलिए यह 
वेराग्य भले ही Ra देता हो, पर हृदय की गहराई में अभा 
अनेक आशायें भरी हुई हैं, ओर उन्हें पूरी किये बगेर चेन भी 
नहीं मिलने का । अर्जुन | दूसरी बातों को तो अब जाने दे। तूने 
जयद्रथ को मारने की प्रतिज्ञा की है; लेकिन द्रोणाचार्य हर तरह 
से उसकी रक्षा करनेवाले हें। इसलिए AA लो एक युक्ति सोच 
aa है ।” 

“क्या १” 

“मुझे तो विश्वास है कि तू चाहे जितनी मेहनत कर, फिर 
भी आज सूर्यास्त से पहले तू जयद्रथ के पास तक नहीं पहुँच 
सकता ।” श्रीकृष्ण बोले । 

“मुके तो ऐसा लाता है कि में ज़रूर पहुँच जाऊँगा।” 
अजुन ने जवाब दिया । 

“raat कि तू न पहुँच सका ।” 

“तब तो फिर मुझे मरना ही है।” अर्जुन ने कहा । 

“नहीं | जब तू नहीं पहुँच पावेगा तो सूर्यास्त को थोड़ा समय 
रह जाने पर में अपने सुदर्शन चक्र से सूर्य को ढक दूँगा, जिससे 
सबको यह मालूम पड़ेगा कि सूर्यास्त होगया है ।? श्रीकृष्ण बोले | 

“उससे क्या होगा ?” अजुन बोला | 

“सबको छगेगा कि सूर्यास्त होगया ओर हम लोग चिता 
की तैयारी में लग जावेंगे | तब जयद्रथ वगेरा, मृत्यु के मुख में से 
बच गये हों इस प्रकार, खुश होकर इधर-उधर घूमने लगेंगे |” 
श्रीकृष्ण बोले । ८ 

STETI उसे तो ऐसा ही छगेगा मानों नया जन्म हुआ है !” 
अजुन बोला | 

“ठीक इसी समय ज़रा भी ग्रफलत किये बगेर तू जयद्रथ की 
ओर ताक कर तीर छोड़ना, ओर फिर वृक्ष पर से पका हुआ 
फल जैसे नीचे गिरता है उसी प्रकार जयद्रथ के धड पर से उसका 
सिर नीचे आ गिरेगा ।” श्रीकृष्ण बोले 

“जयद्रथ को इस तरह मारं ९” अजुन जरा भिकते हुए बोळा । 

“बिजय प्राप्त करना हो ओर प्रतिज्ञा का पालन करना हो, 
तो यही मार्ग है। ओर अगर अभिमन्यु के पीछे यमराज के 
दरवाज़े जाना हो, तो फिर सूर्यास्त की भी राह देखने की ज़रूरत 
नहीं है |” श्रीकृष्ण बोले । . 

“अच्छा, तो फिर जेसा आप कहते हैं वेसा ही करूँगा।” 
अज्ञन ने कहा | 

कुरुक्षेत्र के मैदान में १८५ 


“एक बात ओर ।” श्रीकृष्ण ने कहना शुरू क्रिया । 

“बह्‌ क्या १” अजुन ने पूछा । 

“जयद्रथ के पिता यहाँसे पास ही तपस्या कर रहे हैं । तुझे 
तीर का ऐसा निशाना ळगाना चाहिए कि वह जयद्रथ के सिर को 
लेकर उसके पिता की गोदी में जाकर गिरे, नहीं तो जयद्रथ का 
सिर प्रथ्वी पर गिरानेवाले के सिर के सो टुकड़े होजायंगे, ऐसा 
उसे शंकर का वरदान है ।” श्रीकृष्ण बोले | 

अच्छी वात है । ऐसा ही FÉT ।”अजुन ने स्वीकार किया | 

“तो अब रथ को आगे छाता हूँ | देख, यह सामने सारी 
कोरव-सेना खड़ी है । देखले, जयद्रथ कहीं दिखाई देता दै ? वह 
तो सेना के ठीक बीचोंबीच अन्त के एक भाग पर खड़ा है | 
ठीक सामने गुरु द्रोण ही खड़े हैं | सखा | अब एक ज़ोर का धावा 
बोळ । जयद्रथ को आज की रात अपनी शय्या में बीतनेवाळी 
| नहीं है, यह निश्चय जान ।” श्रीकृष्ण ने यह कहकर रथ को 
K द्रोणाचार्य के सामने छा खड़ा किया । 

xX xX xX 
द्रपद के पुत्र धृष्टययम्न ने द्रोणाचार्यं का सिर उतार लिया, ag 
| समाचार जब अश्वत्थामा ने सुना तो उसके क्रोध और शोक का 
पार न रहा ओर इसी शोक ओर क्रोध में उसने सारी पाण्डव- 
सेना को नष्ट कर डालने के इरादे से नारायणाख्न का प्रयोग 


किया । 
नारायणाश्न के ga ही चारों ओर अँधेरा होगया। aai 

| में से एकसाथ दूसरे हज़ारों तीर, गदा, तलवार, भाले बगेरा 
निकलने लगे ओर पाण्डव सेना अभी द्रोण के वध को खुशी 
मनाकर तृप्त भी नहीं हुई थी कि ऐसा छगने ढगा मानों सभी 
जृत्यु के मुँह में चले जा रहे हें । 

“अर्जुन |” युधिष्ठिर बोले, “थोड़ी देर पहले तो कोरव-सेना 
इधर-उधर भाग रही थी, उसे किसने आवाज़ देकर खड़ा कर 
दिया 0 ये हमारी सेना के चारों ओर जो अनेक प्रकार के अस्त 
उडते हुए दिखाई देते हैं, यह किसका प्रताप है ९? 

अजून ने चिढ़कर जवाब दिया--“धर्मराज युधिष्ठिर | आपने 
असत्य बोलकर द्रोणाचार्य को मरवाया, इससे क्रोधित होकर 
गुरुपुत्र अश्वत्थामा ने नारायणास्त्र का प्रयोग किया È भाई 
साहब, आपने बहुत बुरा किया | द्रोण चाहे जेसे हों, फिर भी 
हमारे शुरु ही तो थे । आपको वह हमेशा अजातशत्रु कहते थे; 
इसी कारण किसी ओर के कहने पर विश्वास न करते हुए उन्होंने 
आपसे पूछा । आपने सत्य के लास में असत्य बोळा | पर गुरु 
द्रोण ने आपके कथन पर विश्वास किया ओर शस्त्र छोड़ दिये । 
भाईसाहव । इस पाप का प्रायश्चित्त तो अब हम सबको करना ही 
पड़ेगा । गुरुपुत्र ने जिस नारायणास्न का प्रयोग किया है वह हम 
सवका विनाश कर देगा |? 

अर्जुन यह कही रहा था कि नारायणास का प्रताप बढ़ते हुए 
ऐसा मालूम होने लगा मानों सारी पाण्डव-सेना के चारों ओर 
TEA व्याप गई हो | चारों ओर हाहाकार मच गया ओर 


| 
| 
| 

पाण्डव-सेना के योद्धा नारायणास्त्र से वचने के लिए इधर-उधर 
भागने छो | 

अजून के उलहने से युधिषिर दीन होगये ओर क्रुद्ध होकर 
बोळे--“द्रुपदपुत्र धृष्टयुम्न | तुम अपनी सेना को लेकर तुरंत ही 
वापस चले जाओ | सात्यकि | आप भी अपने यादव वीरों की 
रक्षा करने के लिए जहाँ जाना हो बहाँ चळे जाइए । वासुदेव 
अपने लिए स्वयं रास्ता कर लेग । सब योद्धा जहाँ उन्हें मार्ग 
मिळे ओर बच सकें वहाँ भाग जायें ओर अपनी रक्षा FE | 
भीष्म और द्रोण रूपी दो महासागरों को तो में तर गया, लेकिन 
आज इस अश्वत्थामा रूपी गढ़े में इब जाने वाळा हूँ । जहाँ मेरे 
भाई अर्जुन को ही मेरा अपराध मालूम पड़ता हो, वहाँ दूसरे 
किसीसे क्या कहें ? में अभी अग्नि में प्रवेश कर रहा हूँ। 
दुर्याधन भले ही gagis प्रथ्वी का राज्य करे ।? 

युधिष्ठिर के ऐसे वचन सुनकर पास में खड़ा हुआ भीमसेन 
बोला--“अर्जुन | आज तक युधिष्टिर ने धमं की बातें कहकर हमें 
हैरान किया ओर आज जव युयिष्ठिर धर्म की बातें करना जरा 
भूले तो वह धर्म अव तेरी जबान पर चढ़ गया, क्यों ? द्रोण को 
हमने अधर्म से मारा यह ठीक है, लेकिन द्रोण गुरु के अधर्म का 
भी तौळ किसी दिन करके देखा दै ? अजुन ! जो लोग दूसरों के 
दोषों को न देखकर केवळ अपना ही दोष देखा करते हैं, वे मोक्ष- 
मार्ग में आगे चढ़ते होंगे, लेकिन व्यबहार में तो एकदम कोरे ही 
रहते हैं । महाराज युधिष्ठिर ने जो-कुछ किया वह ठीक ही था; 


Le 
` 


Fs 

१८८ अर्जुन 
इसलिए तुझे उनको उलहना देना ठीक नहीं है |” 
इधर भीम बोळ ही रहा था कि इतने में श्रीकृष्ण अर्जुन के 
रथ पर चढ़ गये ओर पाण्डव-सेना को सम्बोधन करके ज़ोर से 
कहने लगे--“पाण्डव-संना के सेनापतियो | अश्वत्थामा ने नारा- 
ama का प्रयोग किया हे । इसलिए तुम लोग अगर रथ में बेठे 
हो तो रथ में से उतर पड़ो, हाथी पर हो तो हाथी पर से नीचे 
उतर जाओ; घोड़े पर हो तो घोड़े पर से उतर जाओ ओर 
तुम्हारे पास जो शस्त्र हो उसे छोकर शांति के साथ नीचे खड़े 
रहो । नारायणास्त्र को शान्त कर देने का यही एक उपाय है |” 
श्रीकृष्ण के यह कहने के साथ ही अजुन रथ पर से नीचे 
उतरा ओर अर्जुन की देखादेखी सभी योद्धा नीचे उत्तर गये । 
पर भीमसेन यह केसे मानता ९ 
“अर्जुन | तूने महाराज को उलहना दिया है, तो में अकेला 
ही नारायणास्न का सामना करने के लिए जाता हूँ, ओर देखता 
हूँ कि यह द्रोण का पुत्र मेरा क्या कर सकता है।” यह कहता 
हुआ भीमसेन ठीक वीचोंबीच चला गया ओर नारायणास्त्र की 
प्रटयकारो अग्नि उसके चारों ओर घिर गई | 
“श्रीकृष्ण |” अर्जुन घबराकर बोला, “देखिए, भीमसेन तो 
अन्दर चला गया । हम अगर नहीं जायेंगे तो वह न जाने क्या 
का क्या कर बेठेगा ।” ओर तुरंत ही श्रीकृष्ण तथा अर्जन भीम 
के पीछे Aè आये। z 
भीम ठेठ अन्दर पहुँच गया था । दोनों बीर वहाँ पहुँचे और 

कुरुक्षेत्र के मैदान में १८९ 
अर्जुन ने बड़ी मेहनत से हाथ पकड़कर भीमसेन को बाहर 
निकाला | 

“भीमसेन | तुम तो बड़े जबरदस्त निकले | यह श्रीकृष्ण 
सारी सेना को कहते हैं कि “अपने वाहनों पर से नीचे उतर 
जाओ ओर हथियार छोड़कर शान्त खड़े रहो |! उनका कहना 
भी नहीं माना ९” अजुन ने कहा | 

“द्रोण को मारने का यश भाईसाहब को देने के बदले जब तू 
सब सेना के सामने उनकी बेइजती करने लगा, तब भीम के लिए 
दूसरा उपाय ही क्या था ९? भीम ने कठोरता के साथ कहा। 

“भाई भीमसेन |” श्रीकृष्ण ने कहा, “तू ठीक कहता है; ओर 
अर्जुन भी ठीक कहता है । आज तो तुम सव युद्ध के भूखे हो, सो 
एकबार खूब पेट भरके aset, फिर जब युद्ध के अंत में विचार 
करने बेठेंगे, तब फ्या धर्म ओर क्या अधमं इसका निर्णय कर 
छगे । या फिर ईश्वर ने प्रत्येक मनुष्य के हृदय में धर्माधर्म का जो 
सूक्ष्म काँटा ( तराजू ) लगा दिया हे उसीसे हरेक अपना-अपना 
निर्णय कर लेगा ओर हरेक को अपने उस निर्णय के अनुसार 
इस विजय का स्वाद आवेगा । आज तो भीमसेन | तुझे रथ पर 
से नीचे उतरकर अर्जुन के समान ही हथियार छोड़कर खड़ा 
रहना चाहिए ।? 

भीमसेन ने श्रीकृष्ण का निर्णय स्वीकार किया और प्रति- 
स्पर्धी के अभाव में अश्वत्थामा का नारायणास्त्र शान्त होगया | 


$ 

अशस्त्र वध 

| हाराज युधिष्ठिर अपने तंबू में एक ga पळंग पर लेटे 
हुए थे । उनके शरीर में जगह-जगह घाव हो रहे थे ओर उनकी 
मरहम-पट्टी होरही थी । कितने ही दास-दासियाँ उनकी सार- 
सम्हाल कर रहे थे | उनके चेहरे पर दुःख ओर ग्छानि स्पष्ट 
| दिखाई दे रहो थी | 

3 अपने तंवू में श्रीकृष्ण और अर्जुन को आते देख युधिष्ठिर 

बोले, “क्यों श्रीकृष्ण | ऐसे बेवक्त आप यहाँ कैसे ९? 

“आप तो कर्ण के साथ युद्ध कर रहे थे। वहाँसे एकाएक 
आप अदृश्य होगये । यह देख मुझे चिन्ता हुई ओर खोज करते 
समय समाचार मिला कि आप अपने खीमे में चले आये हैं, 
इसलिए हम लोग आपको खोजते हुए यहाँ चळे आये ।” अजुन 
ने जवाब दिया | 

“बहुत अच्छा किया भाई, जो मेरी खोज करते-करते इधर 
आगये |” युधिष्टिर लेटे-लेटे उठ बेठे ओर कहने लगे, “मेरे बड़े 
भाग्य जो मेरी खोज करते हुए तुम यहाँ आपहूुँचे । पर अर्जुन, 
कर्ण को तो मार आये हो न १” 

“महाराज | अभी तो वह जीवित है और प्रलयकाळ की 

. अग्नि की भाँति हमारी सेना का संहार कर रहा है “अर्जुन बोला । 
“जहाँ तू होगा वहाँ ओर क्या होगा ? अर्जुन । तुझपर 

मेंने आशा के जो बड़े-बड़े महल खड़े कर रक्खे थे वे सब आज 
टूटकर गिर पड़े | भीमसेन ही मेरा सचा भाई निकला । उसने हम 
सबको कई संकटों में से बचाया ओर आज भी वह हज़ारों 
हाथियों और अनेक महारभ्रियों का नाश किये बगेर छावनी में 
छोटनेवाळा नहीं है । तू आचार्य द्रोण का प्रिय शिष्य माना जाता 


१ 


है; तेरे पास गांडीव, रथ, तूणीर आदि सभी साधन हैं; भगवान ' 


शंकर जेसों ने तुमे पाशुपताल्ल दिया ओर श्रीकृष्ण जेसे तेरे सारथी 
बने; इतने पर भी तेरे हाथों कर्ण अभी नहीं मरा | अर्जुन | तूने 
तो कर्ण को मारने की प्रतिज्ञा की हे, फिर भी 'कर्ण तो अभी 
जीवित दै? कहते हुए तुझे शर्म नहीं आती? मुझे जो चोट 
लगी हैं उन्हें देख । अगर पहले से ही मुझे तेरी निवीर्यता का 
gag होता, तो युद्ध की तैयारी करने के पहले ही हम चारों 
विचार करते, और तुभ पर ज्ञरा भी आधार न रखते । युद्ध को 
शुरू हुए आज चौदह दिन होगये, लेकिन तू तो रथ में बेठकर 
इधर-उधर दोड-भाग ही करता रहा है । भीष्म को शिखंडी 
ने मारा; जयद्रथ को मारना तेरे लिए भारी होगया था, और 
श्रीकृष्ण न होते तो तुके ही चिता में जलना पड़ता; द्रोण का बघ 
तो किया धृष्टययुम्न ने ओर उसमें मेरा अधर्म बताने तू भट दोड़ 
आया | और यह सूतपुत्र कहलानेवाला कर्ण जिस प्रकार सिंह 
बकरों को मार डाळता है उसी प्रकार हमारी सेना का संहार कर 
रहा है, फिर भी तेरी आँखें नहीं खुलतीं । अर्जुन ! तेरा गाण्डीव 
किसी दूसरे को देंदे और श्रीकृष्ण के रथ में किसी दूसरे को 

बेठा, तो उसकी मेहनत कुछ काम तो आये । अर्जुन | तू सुमे 
यहाँ क्यों अपना मुँह दिखा रहा है ९” बोलते-बोलते महाराज 
युधिष्ठिर का शरीर काँपने लगा, उनको आवाज़ थरथराने ळगी। 
उनकी आँखों में क्रोध था, ओर उनके घाव मानों पट्टियों के अंदर 
से फटे जा रहे थे। 

अर्जुन युधिष्ठर के पलंग के पास बेठे-बेठे सब बातें सुन रहा 
था | उसका मन अन्दर-ही-अन्दर न जाने कहाँ जाता था। 
उसका सारा शरीर Fİ लगा, होठ फड़कने लगे, ओर आँखों में 
खून उतर आया | एकाएक उसका हाथ अपनी कमर पर गया 
ओर नागन के समान.तलवार म्यान में से बाहर निकल आई | 

श्रीकृष्ण यह देख एकाएक खड़े होगये ओर अर्जुन का हाथ 
पकडते हुए बोले--“अर्जुन | यह क्या ९? 

“श्रीकृष्ण | इस समय हट जाइए । आज युधिष्ठिर का सिर 
सुरक्षित नहीं है ।” 

“अजुन | तू यह क्या कह रहा हे और किसके सामने बोल 
रहा है, इसका भी भान है १” श्रीकृष्ण बोले | 

“श्रीकृष्ण | मुझे छोड़ दीजिए ।” अर्जुन क्रोध में कॉपता 
हुआ बोला, “मुझे इस समय कुछ भी नहीं सूक रहा है। मेरा 
गाण्डीव किसी दूसरे को देने की जो बात करे उसका अन्त कर देने 
को प्रतिज्ञा हे ।” 

“हाँ, में जानता हूँ कि तेरी ऐसी प्रतिज्ञा है |” श्रीकृष्ण ने 
कहा | 

“तो फिर आज युधिष्ठिर का सिर धड़ से अळा होना ही 
चाहिए ।” अजुन ने कहा | 

“अर्जुन किसके सिर की वात कर रहा है यह भी तुमे भान 
है १? श्रीकृष्ण ने पूछा । 

“श्रीकृष्ण | आप सामने से हट जाइए।” अजुन ने जोर 
देकर कहा, “हम बरसों से सहन करते आ रहे हैं। पर अब सहन 
नहीं हो सकता । यह जवतक ज़िन्दा रहेंगे तबतक हमारी गाड़ी 
टीक रास्ते चळनेवाली नहीं है।” 

“दीर अर्जुन | छन्ती के पुत्र अजुन ! द्रोण के शिष्य अर्जुन | 
ये शब्द तेरे मुँह को शोभा नहीं देते।” श्रीकृष्ण ने कहा, “कुन्ती 
का पुत्र अजुन तो ज़रूरत से ज्यादा बोलता ही नहीं, ओर जब 
बोलता है तब चमड़े की जीभ से नहीं वल्कि गाण्डीव की ज़बान 
से बोलता है ।” 

“श्रीकृष्ण | यह ठीक है कि मेंने अपने रथ की वागडोर 
आपको सौंपी है, पर इस समय महरबानी करके आप यहाँसे 
हट जाइए । मैं सिर्फ़ एक वार करने की छूट चाहता हूँ।” अजुन 
बोला, पर उसका हाथ ढीला पड़ता जा रहा था। 

“अच्छी बात है । लेकिन वह वार तू मेरी गर्दन पर कर | 
मित्र के हाथ की मौत भला कहाँ नसीब होती है!” गड्या बोले | 

“सखा श्रीकृष्ण | आप युधिष्ठिर को बचाकर अडून को गँवा 
देने को तैयार हों तो ठीक दै।? अर्जुन ने कहा, ओर कहते 
ही उसकी तल्वार वापस भ्यान में चली गई | 
१३ 

“अजुन को गंवाने को तो में क्या आज सारा त्रिभुवन भी 
तेयार नहीं है । यह अठारह अक्षोहिणी की जो बाज़ी ळगा रक्खी 
है वह अजुन ने ही तो लगा रक्खी है,यह मालूम है न ९? श्रीकृष्ण 
बोले | 

“नहीं, नहीं | मेने नहीं । यह तो जो पलंग पर पडे हुए हैं उन्होंने 
लगा रक्‍्खी है ।” अजुन ने युधिष्ठिर की ओर इशारा किया। 

“अच्छा, श्रीकृष्ण, अब आप जाइए । में अपनी प्रतिज्ञा के 
अनुसार युधिष्ठिर को नहीं मारता, इसलिए तलवार का वार में 
अपनी गर्दन पर ही करूँगा। आप रथ लेकर युद्ध में जाइए | 
अजुन बोला | 

“महाराज युधिष्ठिर !” श्रीकृष्ण ने कहा, “सुना आपने १” 

“कभीसे सुन रहा हूँ। कई बार आत्महत्या करने का विचार 
करता हूँ, लेकिन आत्महत्या करनेवाले को असुर लोक में 
जाना पड़ता है इसी विचार से अपनेको रोक लेता हूँ।” 
युधिष्ठिर बोले। 

“अजुन | तो देख, हम सब ऐसा रास्ता निकालें जिससे 
तेरी प्रतिज्ञा पूरी होजाय । युधिष्ठिर तेरे बुजुर्ग हैं। बड़ों को तुकार 
से बोळना ओर उनका अपमान करना, उनके वध के बराबर है। 
इसलिए तू युधिष्ठिर को तू कहकर सम्बोधन कर ओर उनका 
अपमान कर, ऐसा करने से तेरी प्रतिज्ञा का पालन होजायगा 
ओर मेरी बात भी रह जायगी |” श्रीकृष्ण ने रास्ता निकाला | 


इस मार्ग को अनिच्छा से स्वीकार करते हुए अजुन बोला-- 

“धर्म के ढोंगी युधिष्ठिर | पाण्डवाँ का अनिष्ट करनेवाला तू ही 
है। आज तक बड़ा भाई बनकर तूने हम सबसे खूब सेवायं करवाई हैं 
और अपनी भूलों का नतीजा भी हमने खूब सहन किया है । जब- 
त्र धर्म के नाम पर तू अपने विचारों को हमपर लादता रहता 
हे और इस तरह हमारे क्षत्रिय-जीवन को तूने धूळ में मिला 
दिया है। जुआ खेला है तूने और बनवास भोगा हमने; akar 
तूने कीं ओर नपुंसक aah हमें रहना पड़ा; मुकुट तो तू पहनेगा 
ओर लड़ाई फे जोखिमों को हम सहन करें । युधिष्ठिर | भल्या तेरे 
कितने aat को गिनाऊँ १” 
अर्जुन कहता ही जा रहा था कि श्रीकृष्ण ने बीच में ही उसे 
रोक kar “अर्जुन | चस; अब बहुत होगया | युधिष्ठिर का 
उचित से ज्यादा वध होगया | उठ; अब हम चले ।? यह कहकर 
श्रीकृष्ण उठ खड़े हुए । 
लेकिन अजुन नहीं उठा। 
| «अर्जन | चळ । सब हमारी राह देखते होगे!” श्रीकृष्ण बोले। 
| हॉक सुनता कौन 0 अजुन के कान तो उसके अन्तर की 
| गहराई में गहरे उतर गये थे । श्रीकृष्ण ने अर्जुन के कन्धे को 
थपथपाया, लेकिन अर्जुन ने उनके सामने देखा नहीं । उसको 
आँखों से आँसुओं की भड़ी ळग गई ओर थोड़ी देर में तो उसकी 


हिचकी बँध गई | | 
«अर्जन, सखा AKA | यह क्या कर रहा हे १” श्रीकृष्ण ने 
पूछा । 

“सखा श्रीकृष्ण | मुझे तो मर ही जाना चाहिए । धर्मराज 
युधिष्ठिर को मैंने जो-कुछ कहा, उसका मुझे पछतावा हो रहा है । 
क्या करूँ १ कहाँ जाऊँ ९ मोत ही इसका एक रास्ता दिखाई देता 
है।” अजुन सिसकता हुआ बोला | 

“अर्जुन | यह पागलों जैसी वातं क्यों करता है ? “खुद मरूँ 
या दूसरे को ae इसके सिवाय दूसरी बात जीभ से नहीं निकलती 
क्या 0” श्रीकृष्ण ने पूछा । 
| “श्रीकृष्ण | अब आप जाइए | एक बार आपका कहना 
मान लिया ।” अजुन चिढ़कर बोला | 

“श्रीकृष्ण | अब हम लोगों का क्या होनेवाला है, यह मुझे कुछ 
भी समक में नहीं आता ।” युधिष्ठिर बोले । 

“युधिष्टिर ! घबराइए नहीं ।” श्रीकृष्ण बोले, “अजुन | तुझे | 
पश्चात्ताप करने की ज़रूरत नहीं । तेरे हृदय की गहराई में जो | 
थोड़ी-बहुत बातें तूने दाब रक्खीं होंगी वे आज बाहर निकळ 
आई, इसमें प्रायश्चित्त किस बात का ९ भीम के जब मन में आता | 
है तब बड़-बड़ करके अपने जी का गुबार निकाल देता है । पर त 
ज्यादा गम्भीर हे, इसलिए युधिष्टिर के बुरा मानने का खयाल कर | 
तू बात को दबा जाता है ।” | 


“तो भी मुके प्रायश्चित्त तो करना ही है। मुझे खुद ही अपना | 
वध करना है P अर्जन बोला | | 


“सखा | जसे पहले रास्ता निकाला वेसे ही इसका भी रास्ता 
निकल सकता है | जिस तरह से तूने अपने मुँह से युधिष्ठिर का 


| 

वध किया, उसी तरह अपने ही मुँह अपना गुणगान करे तो वह 
तेरा वध होजायगा ।” श्रीकृष्ण बोले । 

अजुन एकदम हषे के आवेश में आकर अपनेआप अपनी 
तारीफ़ करने लगा, ओर आज तक उसने जो-जो पराक्रम किये 
थे उन सबका अतिशयोक्ति के साथ वर्णन शुरू किया | यह सारा 
वर्णन करते समय उसको रोमांच हो आया । उसके मुँह पर हर्ष 
था, उसकी आँखों में गव था; ओर उसके सारे शरीर में एक 
प्रकार का जोश था । 

“अर्जुन | बस, अव चलो । सब हमारी राह देखते होंगे ।” 
श्रीकृष्ण फिर एक बार बोले | 

अजुन तुरन्त खड़ा हुआ ओर युधिष्टिर की गोदी में सिर 
रखकर बोला, “महाराज युधिष्ठिर | सुमे माफ़ कीजिए | 

«भाई अर्जन । क्षमा तो कोन किसको करे ९ ऐसे महायुद्धों 
में--ऐसे दिखाई देनेवाले नर-संहारों में--जैसे जगत्‌ को शुद्धि 
समाई ह$ है उसी प्रकार ऐसे-ऐसे प्रसंगों में हमारी भी आत्मशुद्धि 
क्यों न हो 0? युधिष्ठिर बोले । 

“utara! आज में कर्ण को ज़रूर मारूगा। मेरी यह 
प्रतिज्ञा सत्य ही सममिए । धर्मराज ! मुझे आशीर्वाद दीजिए। 
अजून बोला । 

«अर्जन | सुख से जा। तुमे मेरे अनेक आशीर्वाद हें। कणे 

को मारकर जल्दी ही आना!” युधिष्ठिर ने अजुन का सिर AT 
अर्जन और श्रीकृष्ण रथ में बेठकर सीधे TAT गये । 

शतरंज के सभी मोहरे एकसे 


युद्ध के सत्रहवें दिन सूर्यास्त होने से पहले कर्ण के रथ का 
पहिया प्रथ्वी में धेंसने लगा ओर परशुराम के श्राप से उसकी 
| Kaka भी उसे छोड़कर चली गई | अपने एक हाथ से रथ 
| के पहिये को प्रथ्वी ले बाहर निकालता हुआ ओर दूसरे हाथ 
1 से गांडीव-धारी अर्जुन से टक्कर लेता हुआ महारथी कर्ण अंत 
में मारा गया ओर अजु तथा श्रोकृष्ण ने कर्ण के धराशायी होने | 
का समाचार युधिष्टिर को सुनाया । | 
अठारहवें दिन शल्य सेनापति हुए ओर दिन समाप्त होते- | 
होते महाराज युधिष्ठिर के हाथों युद्ध में मारे गये । उसके बाद | 
महाराज दुर्याधन तालाब में जाकर छिपे और बाद में वहीं भीम- 
सेन के हाथों गदा-युद्ध में मारे गये | 
इस प्रकार अठारह दिन का महाभारत-युद्ध समाप्त हुआ 
ओर युद्ध के अंत में पाण्डब विजयी हुए । दुर्योधन की मृत्यु के 
बाद पाण्डव निस्तेज ओर अनाथ कोरव-सेना की छावनी में 
दाखिल हुए | 
छावनी के दरवाजे पर आकर श्रीकृष्ण ने अजुन का रथ 
खड़ा किया ओर कहा, “अजुन । तू रथपति हे और में तेरा 
सारथी हूँ, इसलिए शिष्टाचार की खातिर रोज़ में पहले उतरता 

था ओर वाद मेंतू उतरता था। लेकिन आज रथ पर से तू 
पहले उतर; अपना गाण्डीव ओर तरकस भी उतारले । में बाद में 
उतरूँगा । इस बारे में मुझसे कुछ पूछने की ज़रूरत नहीं है ।” 
श्रीकृष्ण के यह कहते ही गाण्डीव ओर तरकस लेकर अर्जुन 
रथ से उतर गया ओर उसके बाद श्रीकृष्ण उतरे। श्रीकृष्ण के 
उतरते ही सारा रथ जळ उठा। 
अर्जुन ओर उसके भाई रथ को जते देख बड़े चकित हुए। 
तब श्रीकृष्ण ने कहा, “अर्जुन | भीष्म ओर द्रोण के दिव्यास्त्रो से 
यह रथ अंदर ही अंदर पहले ही से जळ रहा था, लेकिन मेंने 
अपनी माया से इसे टिका रक्खा था ।” 
| “श्रीकृष्ण | यह रथ तो वरुण का था न ९? अर्जुन ने पूछा । 
| “हाँ, वरुण का था ओर वरुण के पास ही जायगा । महाराज 
| युधिष्ठिर | आपको मालम होगा कि ईश्वरी संकेत की सिद्धि के 
लिए अर्जुन को वरुण का यह रथ मिला था। आज आपकी 
विजय होकर ईश्वरी संकेत सिद्ध हुआ, इसलिए अज्जुन का 
अवतार-कृत्य भी पूरा होगया ।” श्रीकृष्ण बोले । 
“महाराज श्रीकृष्ण | यह तो बड़े आश्चर्य की बात है ।” 
युधिष्ठिर बोले । 8 
“युधिष्ठिर | आप तो धर्मतत्तों के जाननेवाले है इसलिए यह 
तो जानते ही होंगे कि जगत्‌ में इसके पहले भी ऐसे अनेक महाभारत- 
| युद्ध हुए हैं ओर अर्जुन जैसे अनेक अवतारी gai ने विजय 
प्राप्त की gl जबतक यह सृष्टि चलेगी तबतक इसी प्रकार 

दुर्योधन उत्पन्न होते रहेंगे ओर ऐसे दुर्याधनों की जाँघ चीरकर 
उनके सिर में लात मारनेवाले भी उत्पन्न होते ही रहेंगे । आज यह 
काम अर्जन और भीमसेन ने किया है, भूतकाळ में दूसरे भीम 
और अर्जन थे, भविष्य में नये भीम ऑर अजुन पदा हागे । इन 
सत्र अर्जनों को अपने कार्य के लिए दिव्य असों की ज़रूरत होती 
और सनातन ऋषि बरुण ऐसे अधिकारी पुरुषों की इस ज़रू- 
'रत को पूरी करते हैं। आज अजुन का यह रथ जळ गया, इससे 
“यही समझना चाहिए कि जिस काम के लिए अजुन कां अवतार 
हुआ था वह अब पूरा होगया है ।” 
“महाराज । अबतक भला यह रथ क्यों नहीं जला था ९? 
युविष्ठिर ने कहा । 
“युधिष्ठिर । युद्ध शुरू होने से पहले आपने मुझे कहा था कि 
(इस अर्जुन का हाथ में तुम्हें सोंपता हँ । इसलिए मेने अपने प्रभाव 
À अबतक अर्जुन को बचाया है । पाण्डबो | आज इम कोरवों 
की इस निराधार छावनी में प्रवेश कर रहे हैं। आप यह अभिमान 
अपने मन में कभी न रक्खं कि आपने कोरवों को धमंयुद्ध से 
'ही जीता है । यह आप निश्चित सम कि खुद NA भी अधर्म में 
जहाँ-जहाँ मदद की हे उस सबका इस देह को भी फल भोगना 
पड़ेगा । इस दुनिया में कितनी बार ज़हर से ही ज़हर का नाश होते 
देखा गया है । उसी प्रकार इस युद्ध में भी कई बार हुआ है। 
आज तो अब आप विजयी हुए हैं | इस विजय का अच्छी तरह 
भोग करो | कुछ समय के बाद जब सब शांति होगी तब आपको 

अपनेआप मालूम होजायगा कि. इस विजय के अंदर कितना 
स्वच्छ जळ था ओर कितना कचरा था ।? श्रीकृष्ण ने समझाया | 

“महाराज श्रीकृष्ण | हमें इस युद्ध में जो विजय मिली हे वह 
तो आपकी सहायता से ही मिली है। इस विजय में में तो अजुन 
का भी कोई बहुत श्रेय नहीं मानता । आप अगर न होते तो 
भीष्म ने दो बार अजुन.को जब परेशानी में डाळ दिया था तब 
कौन हमारी सहायता करता ? आप न होते तो शिखंडी को सामने 
रखकर भीष्म का संहार करने को प्रेरणा अर्जुन को कोन 
करता ९ आप न होते तो द्रोण के हाथ में से शस्त्र नीचे रखने की 
युक्ति कोन सुझाता ? आप न होते तो हम दोनों को आत्म-हत्या 
करने से कौन रोकता ? आप न होते तो कर्ण के बाण पर að 
हुए सपं से अर्जुन को रक्षा कोन करता ? आप न होते तो दुर्योधन 


“की जाब में गदा मारने की किसे सूकती ! आपन होते तो इस 
रथ पर से अर्जुन को कोन नीचे उतारता ९ ये तो इन अठारह दिन 


के बड़े-बड़े प्रसंग ही हैं । बाकी तो हमारे सारे जीवन में छोटे-मोटे 
प्रसंगा पर, श्रीकृष्ण, आप न होते तो हम तो जी भी नहीं सकते 
थे । इसलिए, हे केशव | में तो आपको ही इस विजय का सारा 
श्रेय देता हूँ ।” युधिष्ठिर ने अत्यन्त आदरपूर्वक कहा और 
श्रीकृष्ण के पेरों में पड़ गये । न 
“महाराज युधिष्ठिर ! पेरों में पड़ने का पात्र तो में हूँ । आप _ 

अर्जन के बड़े भाई हैं, इसलिए मेरे भी बड़े भाई हैं । यह बतलाइए, 
क्रि अब मेरा कोई ओर काम है ९” श्रीकृष्ण ने पूछा । 

“श्रीकृष्ण । आप ही कर सके ऐसा एक काम ओर बाक़ी 
| रह गया हे । इस युद्ध के सब समाचार हस्तिनापुर पहुँच गये हैं। 
| यह आज तो नहीं मालूम हो सकता कि इस युद्ध में हमने 
| धर्माचरण किया या अधर्माचारण | लेकिन महासती गांधारी युद्ध 
के समाचार सुनकर अत्यन्त दुःखी होंगी ओर अपने पुत्रों का 
नाश हो जाने के कारण उनका क्रोध करना भी स्वाभाविक ही है । 
| पर गान्धारी का क्रोध तो हमारे छिए मानों साक्षात मृत्यु ही दै । 
इसलिए मेरी प्रार्थना हे कि आप हस्तिनापुर जाकर जेसे भी हो 
गांधारी को शान्त कीजिए, नहीं तो वह सती अगर भीम या 
अर्जुन को श्राप दे देगी तो हमारी इस विजय में खलल पड़ 
जायगा । महाराज | यह काय आपके सिवा ओर किसीसे नहीं 
होगा।इसलिए आप हस्तिनापुर जाकर गांधारी को शान्त कीजिए।” 

युधिष्ठिर की यह बात सुनकर श्रीकृष्ण हस्तिनापुर जाने 
को तेयार हुए ओर पाण्डत्र इस विजय का जगत्‌ के कल्याण 
के लिए अव केसा ओर किस प्रकार उपयोग करें इसका विचार 
करने लगे । 
xX x x 
पाँचों पाण्डव और सती द्रोपदी हिमालय की ओर चले | एक 
कुत्ता भी ठेठ हस्तिनापुर से उनके पीछे-पीछे चला आ रहा था। 
रास्ते में एक बड़ा-सा तालाब आया | उसके किनारे एक 
आदमी खड़ा था । ज्योंही पाण्डब तालाब के पास से गुजरे, उसने 
कहा--“अजुन | सुफे पहचाना ९” 


S 

“आप कोन हें ९? अजुन ने पूछा । 

“इस समय यहाँ क्यों खड़े हें? अब खाण्डव-बन में नहीं 
रहते ९” अजुन ने पूछा | 

“आपके खाण्डव-वन को जला देने के बाद उन सर्प लोगों ने 
gk आराम से राज्य तो करने ही नहीं दिया । उन सपं लोगों के 
अन्दर तक्षक आदि जो अराजक युवक हैं, वे किसीको शान्ति से 
रहने दें ऐसे नहीं हैं । मेने आपको जब अपनी मदद के लिए 
बुळाया तभी मुझे यह लाता तो था कि इनको जला डालना इन- 
पर राज्य करने का सच्चा मार्ग नहीं दै । लेकिन यह बात मेरे मन 
में अच्छी तरह जमी नहीं थी, इसलिए खाण्डव-बन को जलाकर 
तहस-नहस कर डाला । पर आज उन ळोगों ने मुझे खाण्डव-बन 
में से निकाल दिया हे और समय बीतने पर ये लोग आपके वंश 
से भी अपना बदला लें तो कोई ताज्जुब की बात न होगी |” 
अग्नि बोला | 

“अग्निदेव ! आपने खाण्डव-बन को जलाकर उसका त्याग 
किया और हम हस्तिनापुर को प्राप्त करके उसका त्याग कर रहे 
हैं P यह कहकर अर्जुन आगे चलने लगा | 

«अर्जन |” अग्निदेव ने आवाज़ दी, “जाते कहाँ हो ! गाण्डीव 
ओर ये दो तरकस वरुण को दिये बगेर. कहाँ चले ९ गाण्डीव के 
जड़े हुए रत्नों पर मन लळचा गया है क्या ९” 

«होम तो कोई है नहीं । यही मन में था कि इनको भी अगर 


कै 

| साथ में रक्खा तो .क्या हर्ज दै ९” अर्जुन ने जवाब दिया, ओर 
| गाण्डीव तथा तरकस अग्नि के आगे रख दिये । 
| “हु्ज तो है ही । तुम्हारा जन्म जिस काम के लिए हुआ था 
E वह पूरा होगया, इसलिए इनका तुम्हारे पास रहना न रहना एक ही 
| बात है। यही गाण्डीव आज तुम्हारे हाथ में गाण्डीव का काम नहीं 
| देगा । तुमने यह नहीं देखा कि भीष्म ओर द्रोण जैसे महारथियों 
| से तोबा करानेवाला यह गाण्डीव श्रीकृष्ण की ख्नियों को लूटने- 
i वाले डाकुओं के सामने साधारण लकड़ी के समान होगया था ९ 
j अर्जुन | मनुष्यों के भी दिन होते हैं । तुम्हारा एक दिन था; आज 
| नहीं है । एक दिन तुमने हज़ारों शत्रुओं को एक सपाटे में ज़मीन 
पर सुला दिया था; पर . एक दिन तुम ही बत्रुवाहन के हाथ से 
रथ में गिर पड़े थे । अजुन ! वक्त-वक्त का फेर है । इसलिए शोक 
मत करो । मनुष्य अगर यह मानना छोड़ दे कि “में बलवान हूँ 
ओर काळ भगवान की प्रेरणा से जो-कुछ करे उसमें अभिमान 
न माने तो सब ठीक है | पाण्डवो | जाओ । काळ भगवान तुम्हें 
कल्याण के मार्ग पर लेजायँ !” 

यह कहकर अग्निदेव ने सबको अशीर्वाद दिया ओर 
गाण्डीव तथा दोनों तरकसों को लेकर उस सरोवर में फेंक दिया। 
तुरत ही सरोवर में से एक हाथ ऊपर आया और गाण्डीव तथा 
तरकस को लेकर अन्दर चला गया | 


अजुन मन में गुनगुनाया--“यह काल भगवान का हाथ तो 
नहीं था 0? 

'पाँचों पाण्डव ओर द्रौपदी आगे चले । रास्ते में नकुल गिरा, 
सहदेव गिरा, देवी पांचाली गिरी ओर बाद में अर्जुन भी गिर पंड़ा। 

“भीमसेन | मेरे सिर में चक्कर आ रहे हैं।” यह कहकर 
अर्जुन बेठ गया। 

“भाई अजुन | क्यों, क्या हो रहा है ९” भीम ने पूछा। 

“क्या हो रहा है, यह तो माळूम नहीं होता। लेकिन जी बहुत 
घबरा रहा है ओर आँखों के सामने अंधेरा आ रहा है।” 
अर्जुन बोला | 

“युधिष्ठिर | हम लोग आज यहीं ठहर जायें तो कैसा ९” 
भीम ने कहा । 

«भीमसेन । नहीं, यह नहीं हो सकता । यह तो मेरे बिश्राम 
की जगह है। प्यारे भीमसेन | देवी पांचाली जहाँ चली गई, वहीं 
अब मैं भी चला समझो ।” अर्जुन बोला | 

“अर्जन | तो तू भी जायगा ९ हे भगवान, यह क्या हो रहा 
है 0” भीम ने हिम्मत हारते हुए कहा । 

“रीकृष्ण ने मुझसे कहा था ओर अग्नि ने भी मुझे पहले 
ही से सावधान किया था कि तेरा जीवन-कार्य पूरा होगया । पर 
भे यह पूरी तरह सममा नहीं । महाराज युधिष्ठिर ! अब यह 
समम में आ रहा है कि अपना जीवन-कार्य पूरा होने के बाद भी 
मनुष्य ममता का मारा संसार-सागर में इधर-उधर हाथ-पर 
मारता रहता दै, ओर काल भगवान्‌ जबतक उसके शव का नाश 

नहीं कर डालते तबतक वह इस सागर में तेरने का प्रयत्न करता 

| ही रहता है । इसका एक उदाहरण में खुद ही हँ. । भीमसेन | 
| जिनके प्रताए से हम लोग इस युद्ध में पार उतरे वह्‌ श्रीकृष्ण 
| साक्षात्‌ भगवान थे। उनका अपना जीवन-कार्य पूरा होते ही 
| उन्‍होंने उसी तरह अपनी देह का त्याग कर दिया जेसे 
| सर्प अपनी काँचली उतार डालता हे । न द्वारिका रोक सकी, 
न सोलह हज़ार स्त्रियाँ, न पुत्र, न चक्र ओर गदा, ओर न हम | 


| सब ही उन्हें रोक सके | मुझे श्रीकृष्ण 'सखा? कहते थे । इसमें 
| A » [a A `~ 

| उनका ही बडप्पन था । परन्तु में पामर सममा नहीं, इसलिए मेरा 
| अभिमान बढ़ा--इतना बढ़ा जिसकी कोई हद नहीं | श्रीकृष्ण 


गये ओर चोरों ने मुझे छूटा, तब मेरी आँखें पहली बार खुळीं; 
ओर उसके बाद तो बहुत वार खुलती ओर बन्द होती रही हैं । 
भीमसेन | इस अभिमान ने मेरा नाश किया है, यही समझना । 
महाराज युधिष्टिर | अजुन का अन्तिम प्रणाम | भीमसेन | इस 
अभिमान की गठरी आज मेरे हृदय पर कितनी भारी छगती 
होगी, उसका खयाळ तुम्हें नहीं आ सकता । मृत्यु-शय्या पर पड़े 
हुए मनुष्य के हृदय पर ऐसा ही एक प्रकार का बोमा मालूम होता | 
होगा । श्रीकृष्ण | अब एक वार और मेरे सारथी बनोगे ? अब में | 
आपको पहचान गया, इसलिए भूछ नहीं सकता | आजतक तो में 
शिष्टांचार की भाषा में कहता था कि 'यह विजय आपने ही दिलाई 
है ॥ पर मनुष्य-मात्र कितना निर्बळ है, इसका सच्चा अनुभव तो 
आज हो रहा है; इसलिए में जीऊँगा, ओर यही मानकर जीऊँगा 
कि विजय आपकी ही.हुंड है । 


CC-O. Gurukul Kangri Collection, Haridwar. Digitized By Siddhanta eGangotri Gyaan Kosha 


— 
| 


शतरंज के सभी मोहरे एकसे २०७ 


लेकिन, यह सव व्यर्थ है। भीमसेन | में तो चला । एक वार 
मेरे सारे अभिमान का हिसाब चुकता कर लेने दो । यह भीष्म 
पितामह खड़े हैं; यह जयद्रथ अपना हिसाब लेकर खड़े हैं; 
द्रोणाचार्य तो अश्वत्थामा का खाता भी अपने हिसाब में लिख 
रहें हैं; ओर कर्ण - सूतपुत्र ९...... ... नहीं-नहीं, कुन्ती-पुत्र मेरा 
बड़ा भाई कर्ण भी तो हिसाव लेकर खड़ा-खड़ा हँस रहा है। इन. 
सबके हिसाबों में मेरा भी खाता हे ओर श्रीकृष्ण का भी खाता 
है । खड़े-खड़े सब मुझे इशारे से कह रहे हें कि श्रीकृष्ण का खाता 
उन सबने साफ़ कंर दिया है, लेकिन मेरा खाता तो अभी वाकी है। 
पितामह, भाई कर्ण, जयद्रथ, शुरु द्रोण ! आप सब जब मुझे अपने 
कर्ज से मुक्ति दंगे तभी मुझे शांति मिलेगी |? 

«भाई अर्जुन | जरा शान्त तो रह । श्रीकृष्ण को याद कर तो 
जरा शान्ति मिलेगी । युधिष्ठिर बोले ! 

“बड़ी मेहनत करता हूँ, लेकिन वह तो दृर-ही-दूर छिपते जा 
रहे हैं । और मेरे ये सब लेनदार मुझे! शांति से बेठने दें तब न। 
| महाराज युधिष्ठिर | प्रणाम । जिस विजय के लिए हम सब जीये 
उसका जब सार निकालता हूँ तब दिवाला ही दिखाई देता ÈI भाई- 
साहब | यह अक्छ आज बहुत देर से आई | इस समय तो विजय 
के खन से सने हुए इन हाथों में अभी भी बदबू आ रही Ti 
स्वग-गंगा में धोने से यह बदबू चली जाय तो चढी जाय, नहीं तो 
यह बदबू लेकर ही शायद अगला जन्म लेना पढ़े | भाई भीम | 
भाईसाहब युधिष्ठिर ! मुझे आज्ञा दो । पितामह | आपका यह 

| पुत्र भी आया । कर्ण | अब अगर तुम्हारा रथ प्रथ्वी में धँसेगा तो 
| में उस पहिये को बाहर निकाळँगा ।” 
महाराज पाण्डु के पुत्र, कुन्ती के बहादुर बेटे, इन्द्र के पुत्र, 
द्रोणाचायं के प्रिय शिष्य, पाञ्चाली के प्राण, श्रीकृष्ण के सखा, कणे 
के कट्टर शत्रु, अभिमन्यु के पिता, सुभद्रा के पति, गाण्डीव धारण 
करनेवाले, सारी पाण्डव-सेना को युद्ध में पार ळगानेवाले ओर ; 
युधिष्ठिर के गले में विजयमाला पहनानेवाले अजुन ने इसी प्रकार | | 
घोलते-घोलते अपने प्राण त्याग दिये | 


| ह अर्जुन ग | 
| 
| 

पुस्तकालय 
गुरुकुल कांगड़ी विश्वविद्यालय हरिद्वार 


पुस्तक-वित्तरण की तिथि नीचे afra है । 
इस तिथि सहित १५ वें दिन तक यह पुस्तक पुस्तकालय में 
वापिस श्रा जानी चाहिए । अन्यथा ५ नये पैसे प्रतिदिन के 
हिसाब से विलम्ब दण्ड लगेगा । 

